
संस्कत-तदितरभाषाविषयक शास्त्रविषयकञ्च संशोधनं विदधता 
विपश्चिद्वराणां संशोधने कृतप्रवेशानाञ्च संशोधकानां पुरतः शोधसंहिताया 
नवीनमिममङ्कं समर्पयन्त्याः मे महानान्दो भवति । सांप्रतिक संशोधनकषेत्रमतीव 
प्रभावि सत्‌ नवीनविषयाणां संशोधनस्य माहात्म्यममिव्यनक्ति । संशोधनेन खलु 
कस्यापिक्षेत्रस्य माहात्म्येन सह सामाजिकी उपयोगिता र प्रतिपादिता भवति । 
अत एव शोधसंहिताया माध्यमेन नवीनम्‌ उपयुक्तञ्च संशोधनं वयं प्रकाशयितुं 
उद्युक्ता इति न तिरोहितं भवताम्‌ | 
: शस््रक्षतरे प्राचीनपद्धत्या वाद-प्रतिवाद-खण्डन-मण्डन-क्रोडपत्रादि 
द्वारा पर्याप्तमध्ययनं विहितमेव । एतावति काले प्राचीनशास्त्राणां संरक्षणदिशि 
विहितः प्रयत्नो नो मनांसि प्रमोदयति | परं परिणममानेन सह कालेन समाजोऽपि 
परिवर्तत इति विद्‌मो वयम्‌| अतः सर्वथा साप्रतिक-समाजस्य आवश्यकताः 
मनसि निधाय, समस्याश्च सम्यगाकलय्य संशोधनं विधेयमिति मे भावना । ८ 
अकुहविसर्जनीयाः कण्ठा“ इत्यादिकं व्याकरणशास्त्राध्ययनकाले अधीतं भवति 
प्रारम्भ एव । आसहस्रं वर्षेभ्यः वयं वर्णस्थानानां ज्ञान प्राप्ुवन्त एव स्मः । परमधुना 
वर्णोच्चारणस्थानानाम्‌ उच्चारण प्रयत्नानाञ्च संशोधनद्वारा, उच्चारणे अशक्तानां क्तानां 
जनानां उच्चारणदोषकारणमन्विष्य दोषनिराकरणाय उपायाः कथयितुं शक्या 
विभावनीयम्‌ . ^ भल 

परिवर्तनानामाधारेण संशोधनमावश्यकम्‌, एतेन शास्त्रविज्ञानं विकसितं भूत्वा 
व्यक्तिविकासः समाजविकासश्च अवश्यं भवेदित्येव मे दृढविश्वासः। संशोधनं 
सर्वमपि मानवहितमेव लक्ष्यीकृत्य प्रवर्तताम्‌ । स्वार्थप्रयोजनार्थं समाजनाशार्थ 
च क्रियमाणं संशोधनं न कदापि प्रोत्साहनीयम्‌ | 
अस्मिन्नङ्के प्रकाशिता लेखाः भिन्नविषयकाः | सर्वथा विश्वविद्यालयेन 
प्रकाशितेयं शोधसंहिता संस्कृतजगति प्रवृत्तस्य संशोधनस्य स्वरूप महत्वञ्च 
प्रतिबिम्बतीति वक्तुं शक्यते | नवीनसंशोधका प्राप्तप्रेरणा अग्रे अस्यां दिशि 
प्रवर्तन्तामिति शुभकामना मे। क 

कालिदासस्य नाटकेषु भरतोक्तं 
नाट्यगृहम्‌ 


डा. नदा पुरी 


जग्राह पाठ्यमऋग्वेदात्सामभ्यो गीतमेव च | 
यसुर्वेदादभिनयान्‌ रसानथर्वणादपि ।॥ 


॥ नाट्यपरम्परा वेदकालादारभ्य प्रवर्तिता । ब्रह्मणा चतुर्भ्यो वेदेभ्यो 
चतुराऽशान्‌ गृहीत्वा पञ्चमो नाट्यवेदः निर्मितः । वैदिककाले यज्ञसमये 
सवादसूक्तानां साभिनयपठनमेव नाट्यस्य पूर्वरूपम्‌ । तदारभ्य उत्सवप्रसडगे 
नाट्यप्रदर्श नस्य परंपरा वर्तते । हरिवंश-पुराणे प्रदयुम्नविवाहप्रसङगे 
वासुदेवकृताश्वमेधयज्ञावसरे नटेनेकेन सर्वेषां पुरतः नाट्यप्रदर्शनं कृतमित्युल्लेखः 
प्राप्यते / भरतमुनिना इन्द्रध्वजोत्सवप्रसङ्गे अमृतमन्थनं त्रिपुरदाहं च 
नाट्यप्रकारद्‌वयं प्रदर्शितम्‌ । प्रयोगोऽयं कैलासपर्वते कृतं स्यात्‌ | यतो हि 
शङ्करस्य ताण्डवं पार्वत्याः लास्यं च तत्रैव प्रवर्तते स्म । तदानी तनकाले नृत्यस्य 
नाट्याभिनयस्य वा तदेवाधिष्ठानमासीत्‌ । कैलास-शब्दस्य व्युत्पत्तिस्तदेव 
दर्शयति । केलीनां समूहः केलं तेन आस्यते स्थीयते इति कैलासः | विश्वकर्मणा 
अत्रैव प्रथमं नाट्यगृहं कृतं स्यात्‌ । के सिरसि लासः नृत्यम्‌ अस्मिन्‌ इति कैलासः 
(शः) पार्वत्या सर्वप्रथमं अप्सरसः पाठिताः। 


नाट्यप्रदर्शनस्य प्रथमप्रयोगः दानवैः विघ्नानुत्पाद्य स्थगयितः। यतो 
हि दानवनाशः तत्र वर्णित आसीत्‌ । अतः ब्रह्मणा नाट्यस्य स्वरूपमुक्तं 
लोकवृत्तानुकरणं नाट्यमिति । नाट्यगृहानिर्माणस्य आदेशश्च प्रदत्तः 


ततश्च विश्वकर्माणं ब्रह्मोवाच प्रयत्नतः 
करु लक्षणसम्पन्नं नाट्यवेश्म महामते || 


~ 

दृष्ट्वा नाट्यगृहं बरह्मा प्राह सर्वान्सुरांस्तः | 
अंशभागेर्भवदिभस्तु रक्ष्योऽयं नाट्यमण्डपः। ॥ 


तदनन्तरं रङ्गपूजनमपि कर्तव्यम्‌ इत्यादेशः दत्तः। 


यज्ञेन संमितं हयेतद्रङ्गदेवतपूजनम्‌। 
तस्मात्सर्वप्रयत्नेन कर्तव्यं नाट्ययोक्तृभिः | 


भरतमुनिना नाट्यशास्त्रस्य द्वितीयाध्याये नाट्यगृहविधानस्य प्रदीर्घा चर्चा 
कृता । नाट्यगृहस्य प्रकाशः, भूमिचयनम्‌, स्तम्भस्थापनं भित्तिकारचना परेक्ागृहं 
रक्षकगृहं नेपथ्यगृहं च इत्यादयः विषया अत्र सविस्तरं चर्चिताः । परमेतादृशं 
नाट्यगृहं कुत्रापि न प्राप्यते । किं तस्य कारणमिति परामृश्यते चेदिदं ज्ञायते यत्‌ 
- .नाट्यप्रयोगानामायोजनं प्रायः देवतानामुत्सवप्रसङ्गे विजयोत्सवप्रसङ्गे वा 
विवाहादिप्रसङ्गे क्रियते स्म| तत्र अस्थायिरूपेण नाट्यगृहस्य व्यवस्था 
आसीत्‌ ¢ परं नाटकानामध्ययनेनेतदपि दृश्यते यद्‌ राजप्रासादेषु नाट्यशालानां 
निर्माणं कुर्वन्ति स्म नाटकानामध्ययनेनैव भरतोक्त नाटयगृहस्य स्वरूपं ज्ञायते| 
तत्रापि कालिदासस्य नाटकानां प्रयोगाः राजप्रासादेऽभमवन्‌ । यत्र नाट्यशालाना, 
नृत्यशालानां वा सङ्गीतशालानां निर्माणं स्वतन्त्ररूपेण कृतमासीत्‌ । 


कालिदासेन नाट्यलेखनप्रसङ्गे भरतोक्त-नाट्यशास्त्रीय- नियमानां 
परिपालनं सर्वत्र अतीव निष्ठया कृतम्‌ । “प्रयोगप्रधानं नाट्यम्‌ इति मनस्यवधार्य 
तेन नाट्यलेखनं कृतम्‌ । अत एव जागतिकनाट्यसाहित्येऽपि स एव मूर्धन्यः । 
"यदि भरतः भारतीयनाट्यपरम्परायाः आविष्कर्ता, संस्थापकः प्रवचनकारश्च 
कालिदासस्तु भरतोक्तनाट्यपरम्परायाः नैष्ठिकः प्रयोक्ता" इति कालिदासविषये 
डो. पारसनाथ द्विवेदी महोदयेनोक्तम्‌ अतः कालिदासस्य नाटकेषु वर्णितं 
नाट्यगृहं कीदृशमासीत्‌? कथममवन्‌ तस्य नाटकानां प्रयोगाः? इति द्रष्टुमेवाऽय 
प्रयासः | । 

कालिदासस्य नाटकेषु प्रतिविम्बितं नाट्यगृहस्य स्वरूपमिदानीं 
पश्यामः। पर तस्मात्पूर्वं भरतोक्तं नाट्यगृह प्रथमं द्रष्टव्यम्‌ । 


भरतोक्त - नाट्यगृहम्‌ - 


भरतेन नवविधं नाट्यगृहं प्रोक्तम्‌ । 
विकृष्टश्चतुरश्रश्च त्रयश्रश्चैव तु मण्डपः | 
तेषां त्रीणि प्रमाणानि ज्येष्ठं मध्यं तथाऽवरम्‌ ।। 


अष्टाधिकं शतं ज्येष्ठं चतुःषष्टिस्तु मध्यमम्‌ 
कनीयस्तु तथा वेश्म हस्तादवात्रिंशदिष्यते | / 


आकारदृष्टया त्रिविधमिदं नाट्यगृहम्‌ |आयताकृतिः समचतुर्भूजाकृतिः 
त्रिकोणाकृतिश्च  प्रमाणदृष्ट्याऽपि प्रत्येक नाट्यगृहं त्रिविधम्‌ | अष्टशताधिक 
हस्तयुतं जयेष्ठं चतुःषष्टिहस्तयुतं मध्यम, दात्रिंशदृहस्तयुतं त्ववरम्‌ । यत्र 
देवादिकानां कथानक भवेत्‌ तद्‌ ज्येष्ठं नृपाणां मध्यमं भवेत्‌ | शेषाणां तु कनीयः 
एतेषु सर्वेषु चतुःषष्टिहस्तयुतं विकृष्ट मध्यमं नाटकानां कृते सर्वथैव योग्यम्‌ | 
व भरतेनोक्तम्‌ अतिदीर्घत्वेन यस्मादव्यक्तभावं हि तत्र नाट्यं 
वर | 


्क्षागृहाणां सर्वेषां तस्मान्मध्यममिष्यते। 
यावत्पाठ्यं च गेयं च तत्र श्रव्यतरं भवेत्‌ | | 


र एतस्य नाव्यगृहस्य प्रमाणं - चतुःषष्टिहस्तयुतं तस्य दीर्घत्वम्‌ 
¦ च तस्य विस्तारः । अत्र समानभागद्ये परेक्षागृहं पेक्षकगृहं च 
वर्तते | पश्चिमे दिग्विभागे नेपथ्यगृहसहितं ्रक्षागृहं वर्तते । पूर्वदिग्विभागे च 
्रेक्षकगृहम्‌ । नेपथ्यगृहस्य पुरतः षड्दारूकयुक्तं रङ्गशीर्ष, तस्य पुरतः 
रङःगपीठञ्च वर्तते । रङ्गपीठस्य पार्श्वे मत्तवारणी कर्तव्या इत्युक्तं 
भरतमुनिना |" परक्षकगृह भूमिभागात्‌ हस्तप्रमाणैरुउत्सेधैरासनजं विधिं कुर्यात्‌ | 
भरतोक्त-नाट्यगृहस्य सामान्यस्वरूपमत्र स्पष्टीकृतम्‌ । ध 

कालिदासस्य नाटकेषु नाठ्यगृहस्य स्वरूपम्‌ - 


कालिदासेन मालविकाग्निमित्रे नाट्यस्य स्वरूपं स्पष्टीकृतम्‌ । 
देवानामिदमामनन्ति मुनयः कान्तं क्रतुं चाक्षुषं 
रूद्रेणेदमुमाकृतव्यतिकरे स्वाङ्गे विभक्तं द्विधा | 
त्रैगुण्योद्भवमत्र लोकचरितं नानारसं दृश्यते । 

नाट्यं भिन्नरूचेर्जनस्य बहुधाप्येकं समाराधनम्‌ | |“ 


नाट्यं नाम देवानां चाक्षुषक्रतुः । यज्ञकार्यमिदमिति भरतेनायुक्तम्‌ । 
रुद्रस्य ताण्डवं उमायाः लास्यं च अत्र एकत्रीभूतम्‌ । लोकचरिताधारितं 
नानारसपूर्णमिदं नाट्यं सर्वेषामेकं समाराधनम्‌ मनोरञ्जनस्य साधनम्‌ कालिदासः 
भरतेन सह नाट्यप्रयोगस्यापि उल्लेखं करोति । विक्रमोर्वशीयम्‌ नाटके उर्वशी 
चित्रलेखा च राजगृहमागच्छति । तदा नेपथ्ये सूचना-'चित्रलेखे त्वरय, 
त्वरयोर्वशीम्‌ ॥' 


मुनिना भरतेन यः प्रयोगो भवतीष्वष्टरसाश्रयो नियुक्तः | 
ललिताभिनयं तमद्य भर्ता मरुतां द्रष्टुमनाः सलोकपालः । ५ 


कालिदासः राजाश्रितकविः। तस्य नाटकत्रयस्य नायका अपि राजान 
एव । अतः "नृपाणां मध्यमं भवेत्‌" इति भरतोक्तनियमानुसारं तस्य सर्वाणि 
नाटकानि मध्यमविकृष्ट नाट्यगृहे एव भवितुमर्हन्ति । राजप्रासादे स्वतंत्ररूपेण 
नृत्यशाला नाट्यशालानांञ्च निर्माणं कृतमासीदिति कालिदासस्य नाटकेष्वेव 
दृश्यते । मालविकाग्निमित्रे मालविकायाः नृत्यं द्रष्टुं राजा सपरिवारं नृत्यशालां 
गच्छति | हरदत्तगणदासयोः नाट्याचार्ययोः विज्ञानसङघर्षस्य निर्णयः 
शिष्यस्पर्धया एव भवेदिति यदा निश्चितं तदा विदूषकः वदति तेन द्वावपि वगौ 
रक्षागृहे सङ्गीतरचनां कृत्वा तत्रभवतो दूतं प्रषयातम्‌ । अथवा मृदङ्गशब्द एव 
न उत्थापयिष्यति । अत्र प्रेक्षागृहशब्देन (प्राकृते पेक्खाघरे) नाट्यशालायाः रचना 
राजप्रासादाददूरे एवासीत्‌ । यस्याः मृदङ्गशब्दोऽपि श्रोतुं शक्यते | 

अभिज्ञानशाकुन्तल पञ्चमाङ्कस्य प्रारम्भ एव हंसपदिकायाः गीतेन भवति । 'ततः 
प्रविशति आसनस्थो राजा विदूषकश्च" इत्येतया नाट्यसूचनया राजा राजप्रासादे 
सिंहासने उपविष्ट इति ज्ञायते । स्वरसंयोगेन हंसपदिका स्वरसाधनां करोति 
इति विदूषकः बदति । तस्याः गीतं दुष्यन्तेन स्पष्टं श्रुतम्‌ | तस्या उपालम्भस्य 
उत्तरमापि विदूषकेन सह प्रेषितम्‌ । एतेन स्पष्टं भवति यद्‌ नृत्यशाला वा 
सड्गीतशाला राजप्रासादस्य समीपे एव वर्तते । अत्र राजपरिवारजनाः 
परशिक््यन्ते। यथा इरावती मालविका च । तेषां कृते नाट्यदर्शनस्यापि व्यवस्था 
आसीत्‌ | भरतो क्त नाल्यगृहस्य स्वरूपं पूर्णरूपेण तु न ज्ञायते । परं 
नाटकगतसंवादेः सूचनाभिश्च कानिचन त्तत्वानि उपस्थापयितुं शक्यन्ते | 


कालिदासस्य नाटकेषु बहुत्र नेपथ्यविधानस्य उल्लेखाः नेपथ्यगृहविषये 
मनोम उल्लेखाः प्राप्यन्ते नेपथ्यगृहविषये 


पश्चिमे दिग्विभागेऽथ नेपथ्यगृहमादिशेत्‌। 
कार्य द्वारदयं चात्र नेपथ्यगृहकस्य तु | 
चतुरस दारं चैक भवेत्तत्र रङ्गपीठप्रवेशनम्‌ | |४ 


इतः एव पात्राणां रङ्गशीर्षे वा रङ्गपीठे प्रवेशः भवति स्म | 
मालविकाग्निमित्रस्य दितीयाङ्के मालविकायाः नृत्यप्रदर्शनं वर्णितम्‌ | राजा 
सपरिवार स्पर्ा्रष्टु रङ्गपीठे उपविष्टः | यदा गणदासः मालविकायाः प्रवेशस्य 
सूचना दत्त्वा निर्गच्छति तदा राजा नेपथ्यगृहं प्रति दृष्ट्वा वदति- अधीरतया 
मालविका दष्टं जवनिकां संहर्ुमिच्छामि। ` = ` ` 


नेपथ्यपरिगतायाश्चकषुदर्शनमुत्सुकं तस्या । 
संहर्तुमधीरतया व्यवसितमिव मे तिरस्करिणीम्‌ | ।५ 


एतेन ज्ञायते यद्‌ नेपथ्यगृहं रङ्गपीठस्य पश्चिमविभागे वर्तते तत्रस्थं 


द्वार च जवनिकया आवृत्तम्‌। अग्निमित्रस्य सपरिवारं रङ्गशीर्षे प्रवेशः 


नेपथ्यगृहस्य उत्तरद्वारेणे भवति । मालविका 
च दक्षिणद्वारेण प्रविशति । अत्र 
जवनिकायाः उल्लेखः महत्त्वपूर्णः | यतो हि भारतीय-नाट्यगृहे जवनिका 

नासीत्‌ । 'यवन' शब्दादागतोऽयं शब्दः । ग्रकनाट्यपरम्परा लक्ष्यते अनेन शब्देनेति 
केचन विद्वांसः वदन्ति । परं नैतद्‌ सत्यम्‌ । संस्कृत-नाटकेषु पात्राणां प्रवेशः 
सूचनां विना, न भवति कदाचिदपि । प्रावेशिकी-धरुवागानं भवति तत्र । तदनन्तर 
पटापकर्षणं कृत्वा पात्रप्रवेशो भवनि । यद्यकस्मादागमनं दर्शनीयं 
विस्मयक्रोधादिभावविशेषो वा वर्णनीयश्चेत्‌ सूचनां विना ध्रुवागानं विनाच पात्रस्य 
साक्षात्प्रवेशः ˆअपटिक्षेपेण' इति नाठ्यसूचनया दश्यते । मालविकायाः 
नृत्यप्रदर्शनादनन्तरं यदा सा तेनैव द्वारेण निर्गच्छति तदा पुनः अग्निमित्रः 
वदति-तस्याः गमनं नाम भाग्यस्य अस्तमयः धृतेश्च दारपिधानमिव | 





भाग्यस्तमयामिवाक्ष्णोर्हदयस्य महोत्सवावसनमिव | 
द्वारपिधानमिव धृतेर्मन्ये तस्यास्तिरस्करिणीम्‌ | |" 


अत्र "तिरस्करिणी' शब्दः जवनिकायाः कृते प्रयुक्तः । अत्र दारद्वयं 
जवनिकया आवृत्तमिति स्पष्टम्‌ 


कालिदासस्य अन्यकृतिष्वापि नाट्यगृहस्य उल्लेखाः प्राप्यन्ते । 
मेघदूते शिलावेश्मनः वर्णनं कृतं कालिदासेन 


नीचैराख्यं गिरिरवधिवसेस्तत्र विश्रामहेतोः 
त्वसम्पकर्त्पुलकितमिव प्रौढपुष्पैः कदम्बैः 
यः: पण्यस्त्रीरतिपरिमलोद्‌गारिर्भिनागराणाम्‌ 
उद्यामानि प्रथयति शिलावेश्मभिर्योवनानि || 


शिलावेश्मानि एतानि नाट्यगृहाणि । अत्र नृत्यसङ्गीताभ्या सह 
रतिसुखार्थमपि नागराः आगच्छन्ति । (भारतीय नाट्यपरम्परा ओर अभिनयदर्पण 
पु. 68) कुमारसम्भवे अस्मिन्नेव सन्दर्भ दरीगृहाणामुल्लेखः कृतः कालिदासेन 


वनेचराणां वनितासखानां दरीगृहोत्संगनिषक्तभासः। 
भवन्ति यत्रौषधयो रजन्यामतैलपूराः सुरतप्रदीपाः | |" 

दरीगृहाणि तिरस्करिण्या आवृत्तानि भवन्ति| एतेन उल्लेखेन नाट्यगृहसदृशं 
| गृहसदृशं 
दरीगृहमपेक्षितमिति ज्ञायते । अत्र मेघाः तिरस्करिण्याः कार्य कुर्वन्तीत्युक्तम्‌। 


यत्रांशुकाक्षेपविलज्जितानां यद्‌ च्छया किम्पुरुषाङ्‌ गनानाम्‌ 


दरीगृहद्वारविलम्बिषिम्बास्तिरस्करिण्यो जलदा भवन्ति|| नाट्यगृहे 


जवनिकाऽऽसीदित्यपि ज्ञायते| 


ने पथ्यशब्दः अन्यत्र प्रसाधन, वेषभूषा इत्यास्मिननर्थे प्रयुक्तः। 
अभिज्ञानशाकुन्तले नान्दीगायनादनन्तरं सूत्रधारः वदति। अलमतिविस्तरेण 
(ने पथ्याभिमुखमवलोक्य) “आये! यदि ने पथ्यविधानमवसितम्‌ 
इतस्तावदागम्यताम्‌ | अत्रापि नेपथ्यगृहस्य स्थानं ज्ञायते | नेपथ्यविधानं नामात्र 
प्रसाधनम्‌ | 


संङ्गीत वाद्यादिविषये भरतः वदति - 
एव गान च वाद्यं च नाट्यं च विविधाश्रयम्‌ | 
अलातचक्रप्रतिमं कर्तव्यं नाट्ययोक्तुभिः | 


नाद्ये गीतवाद्यानां प्रयोगः अलातचक्रप्रतिमं नाम अखण्डरूपेण कर्तव्यः| 
यदि अखण्डरूपेण सङ्गीतवाद्यानां प्रयोगः करणीयः तर्हि गायकानां वादकानाञ्च 
उपवेशनव्यवस्था रङ्गमञ्चे कल्पनीया एव । एषा व्यवस्था रङ्गी षड्दारूके 
क्रियते । कालिदासस्य नाटकानि नृत्यगीतसङ्गीतैः परिपूर्णानि | कालिदास 
इव नूत्यगीतानां प्रयोगः नान्येन केनचित्कृतः। मालविकायाः नृत्यं गीतंच 
पाश्व॑सडगीतं विना अशक्यम । मालविकाग्निमित्रस्य प्रथमाङ्कस्य अन्ते नेपथ्य 
मृदङ्‌ गध्वनिः इति नाट्यसूचना भवति | मध्यमस्वरोत्था मायूरी मार्जना 
मुरजवाद्यरागश्च श्रूयते इत्यपि संवादैः ज्ञायते | विक्रमोर्वशीयम्‌" इत्यस्य 


` नाटकस्य चतुर्थाङ्कः गीतैः परिपूर्णः । पुरूरवसः उन्मत्तावस्थां दर्शयितुं तत्रा- 


नकानां प्राकृतगीतानामपि योजना कालिदासेन कता । 


नेपथ्ये सहजन्याचित्रलेखे प्रावेशिक्याक्षिपिका, प्रेशानन्तरंद्विपदिकया 
दिशोऽवलोक्य, नेपथ्ये जम्भलिका, नेपथ्ये खण्डधारा इत्येताः नाट्यसूचनाः 


न म 
५५ | 


५0१0... ^ 1 शीध्सहिता 


गीतानां योजनां सूचयन्ति। नाट्यशास्त्रस्य अष्टाविंशति अध्याये वाद्यानां 
नाठ्यसङ्गीतस्य च सविस्तरं विवरणं भरतमुनिना कृतम्‌ । नाटकेषु पूर्वरङ्गेऽपि 
नृत्यगीतानां योजना आसीत्‌ । अतः वादकानां गायकगायिकानां योजना 
अपरिहार्यरूपेण करणीया एव इति भरतेनोक्तम्‌ | ५0 


कालिदासस्य नाटकेषु केचन प्रसङ्गा; कथं अभिनीताः इति पश्यामः 
शाकुन्तलस्य प्रथमाङ्के सूत्रधारस्य निर्गमनादनन्तरं दुष्यन्तः प्रविशति । तत्र 
नाट्यसूचना अस्ति-ततः प्रविशति मृगानुसारी सशरचापहस्तो राजा रथन 
सूतश्च । तस्य प्रवेशः नेपथ्यगृहस्य उत्तरद्वारेण भवति । यतो हि सः चन्द्रवंशे जातः | 
नाट्यशास्त्रानुसारं गङ्गाया उत्तरभागे निवसन्तः पाञ्चाल मध्यमाप्रवृत्तिम- 
नुसरन्ति। एतां प्रवृत्तिमनुसरन्त उत्तरद्वारेण प्रविशन्ति" रथारूढः राजा मृगयार्थं 
गच्छति | अतः द्रुतगत्या तस्य रङ्गशीर्ष प्रवेशः ।२ तस्मात्पूर्व तत्र प्राविशिकी धरुवा 
भवति। रगशीर्षे प्रविष्टः राजा रथवेगं दर्शयन्‌ क्रमेण रङ्गपीठे अवतरतीति 
परिक्राम्यति अत्र नाट्यसूचना भवति - 'रथवेगं निरूप्य रथवेगं हरिणस्य वेगं च 
दर्शयितुं कालिदासेन तत्र स्वभावोक्तियुक्तं वर्णनं कृतम्‌| वैखानसोऽपि ` 
उत्तरदवारेणेव प्रविशति । परं तेषा प्रवेशः संप्रमावस्थायां भवति । अतः तत्र प्रावेशिकी 
ध्रुवा नभवति । सखीभ्यां सह शकुन्तला दक्षिणद्वारेण प्रविशति | कथामिदं ज्ञायते? 
शकुन्तलायाः प्रवेशसमये राजा वदति-अये दक्षिणेन वृक्षवाटिकायामालाप इव 
श्रूयते । प्रसङ्गोऽयम्‌ कालिदासस्य नाट्यकौशलं दर्शयति । मञ्चे पात्राणां 
भागद्वयं दर्शितम्‌ | तेषां संवादानां संयोजनमत्र कालिदासेन कृतम्‌ । शकुन्तला 
वृक्षसेचनं रूपयित्वा क्रमेण रङ्गशीर्षात्‌ रङ्गपीठे अवतरति तदा राजा 
पादपान्तर्हित भूत्वां तेषां वार्तालापं शुणोति। इति रङ्गशीर्षे अधिरोहति । तेषां 
संवादानां संयोगः कालिदासेन नाट्यसूचनाभिः कृतः | रथवेगं निरूप्य, वृक्षसेचनं 
रूपयति, भ्रमरबाधां रूपयति इत्येतामिः सूचनाभिः अभिनयेनैव सर्वमिदं दर्शितम्‌ 
इति ज्ञायते । सखीभ्यां सह शकुन्तला राजा च वेदिकायामुपविशन्ति । तत्र 


 प्रियंवदायाः वाक्य 'तेन ह्यस्यां तावत्‌ प्रच्छायशीतलायां सप्तपर्णवेदिकायां 


मुहूर्तमुपविश्य परिश्रमविनोदं करोत्वार्यः | इयं वेदिका मत्तवारण्यां भवितुमर्हति । 

विक्रमोर्वशीयम्‌ नाटके दिव्यपात्राणां प्रयोगः वर्तते | अस्य नाटकस्य 


चतुर्थाङ्कः वैशिष्टयपूर्णः महत्त्वपूर्णश्च । अत्र पुरूरवसः उन्मत्तावस्था दर्शिता । 
अङ्कोऽयं संक्षिप्तसङ्गीतिकारूपेण दर्शितः कालिदासेन । राज्ञः विरहावस्थां 
दर्शयितुं प्राकृतमीतानामापि प्रयोगः कालिदासेन कूतः। द्विपदि, चतुष्पदी, चर्चरी 
इत्यादयः गीतप्रकाराः नृत्यप्रकाराश्च अत्र योजिताः। उर्वश्याः सङ्केतं पृच्छन्‌ 
राजा अत्र एकाकी उन्मत्तवत्‌ भ्रमति | पुरूरवसः उन्मत्तावस्था नृत्ये दर्शिता । 


मालविकाग्निमित्रे मालविकायाः नृत्यं महत्त्वपूर्णम्‌ । तस्य विवरणं 
पर्वमेव कृतमस्ति | 


कालिदासस्य नाटकानामेकमन्यत्‌ वैशिष्ट्यम्‌ | तस्य सर्वाणि नाटकानि 
राजप्रासादस्य नाट्यशालायामभवन्‌ । विक्रमोर्वशीयम्‌ इत्येतस्य नाटकस्य प्रयोगः 
राजकुमारस्य राज्याभिषेकसमयेऽमवत्‌ इति विद्वांसः वदन्ति | अतः तस्य प्रेक्षका 
अपि विद्वांस एव | नाटकत्रयस्य प्रस्तावनां दृष्ट्वा विदुषां पुरतः तस्य नाटकानां 
प्रयोगा अभवन्‌ | मालविकाग्निमित्रम्‌ तस्य प्रथमं नाटकम्‌ | भासादीनां नाटकानि 
तदा सुप्रसिद्धानि । सूत्रधारस्य वाक्यम्‌-अभिहितोऽस्मि विद्रत्परिषदा - 


कालिदासग्रथित-वस्तु मालविकाग्निमित्रं नाम नाटकमस्मिन्वसन्तोत्सवे 
प्रयोक्तव्यमिति | 


तदा पारिपाश्वकः वदति ~ प्रथितयशसां भाससौमिल्ल कविपुत्रादीनां 
प्रबन्धानतिक्रम्य वर्तमानकवेः कालिदासस्य क्रियायां कथं बहुमानः | अत्र 
कालिदासस्य नाट्यकृतिं द्रष्टुं विद्रत्परिषदासीत्‌ । तस्यां भासादीनां 
सुप्रसिद्धनाटकानां दर्शनादनन्तरं मम नाट्यक्रिया रोचते वा तेभ्यो इति 
शङ्कासीत्‌ तस्य मनसि । विक्रमोर्वशीयम्‌ नाटकेऽपि एतादृश एव उल्लेखः - 
'परिषदेषा पूर्वेषां कवीनां दृष्टरसप्रबन्धा परं शाकृन्तले तु कालिदासेन 


० इयं हि रसभावविशेषदीक्षागुरोर्विक्रमादित्यस्याभिरूपभूयिष्ठा 
षद्‌ | 


५/०. ॥, 2012-13 ` शीधसंहिना 


आ परितोषाद्विदुषां न साधु मन्ये प्रयोगविज्ञानम्‌ 
बलवदपि शिक्षितानामात्मन्यप्रत्ययं चेतः | 2 


अत्र सर्वत्र विद्वत्परिषदः स्पष्टोल्लेखः । परिषदियं राजप्रासादे भवितुमर्हति न 
यात्राप्रसङ्गे । अस्यां परिषदि रसिकसामाजिकाः प्राश्निकाः राजपरिवारजनाः 
च नाट्यदर्शनार्थ उपविशन्ति स्म इति मालविकायाः नृत्यप्रसङ्गं दृष्ट्वा ज्ञायते | 


एवं कालिदासस्य नाटकानि पठित्वा तस्य नाटकेषु प्रतिबिम्बित 
भरतोक्तनाट्यगृहस्य स्वरूपं ज्ञायते| 


सं दर्भसूचिः 

सिद्धान्तज्योतिषे प्राचीनाचार्याणां मते 
ग्रहणस्य स्पर्शादिपरिशीलनम्‌ 


रो. कृष्णकुमारपाण्डयः 


` समग्रं ज्ञानं वेदेषु सन्िहितमस्तीति भारतीया अपरे विद्वांसश्च मन्यन्ते | 
अथ वेदप्रतिपाद्योऽर्थोधिर्म इत्येवं प्रज्ञेषु श्रूयते पारम्पर्येणावगम्यते च | अतो वेद 
एवात्र सर्वस्वमिति सिद्धान्तः । वेदस्यास्य ज्ञानप्रवर्तकानि तत्षडङ्गभूतानि शिक्षा, 
कल्प, शब्द, ज्योतिष, निरूक्तच्छन्दशास्त्राणि प्रचक्षन्ते । एतदतिरिक्तं चतुर्दशधा 
विभागे पुराणं न्यायो मीमांसाधर्मशास्त्रञ्चेति । तेषां च शाखाः प्रशाखाश्च सहस्रधा 
विभक्ता व्याख्याश्च आयुर्धनुरगा्धर्वाख्या उपवेदा : दरीदृश्यन्ते । वेदस्य हि षट्षु . 
अङ्गेषु ज्योतिषशास्त्रमन्यतममङ्गमिति । आचार्य भास्करेणोक्तम्‌ षट्सु अङ्गेषु 
ज्योतिषशास्त्रमन्यतममङ्गमिति । आचार्य भास्करेणोक्तम्‌ - 


“शब्दशास्त्रं मुखं ज्योतिषं चक्षुषी श्रोत्रमुक्तं निरुक्तं च कल्पः करौ । 
यातु शिक्षास्य वेदस्य सा नासिका पादपदमद्यं छन्द आद्ैबुधेः | (^ 


तेषु षडङ्गेषु ज्योतिषशापस्त्रस्य परिगणनं वर्तते । ज्योतिषशास्त्रं 
दिक्देशकालव्यञ्जकत्वेन यज्ञतपोदानव्रतोपवासादीनामादिबीजमिति सकल 
शास्त्रापेक्षया अस्याध्ययनाध्यापनमतीवावश्यकम्‌ । अस्मान्‌ वेदो यज्ञं प्रति 
प्रवर्तयति । यतो हि सुकाले कृतमेवं यत्किञ्चिदपि कर्म साफल्यकाले कृतमपि 


कर्म वैफल्यं परिणमतीति तावत्‌ कालात्मकस्यास्यशास्त्रस्य प्रतिपदं प्रयोजनं 


भवत्येव | | ‹ 


“वेदचक्षुः किलेदं स्मृतं ज्योतिषं मुख्यता चाङ्गमध्येस्य तेनोच्यते । 
संयुतोऽपीतरैः कर्णनासादिभिश्चक्षुषांगेन हीनो न किज्चित्करः | |“ 

अपरिमिते गगनमण्डले यानि हि तेजोमयानि विम्बानि दृश्यन्ते तानि 
सर्वाण्येव समष्ट्या ज्योतिःशब्देनोच्यते | नक्षत्रग्रहतारकादिज्योतिः पिण्डानां 
स्थितिगति प्रभावादिवर्णनपरं शास्त्रमेव ज्योतिषपदेनामिधीयते | ग्रहनक्त्रविषयक 
जिज्ञासैव ज्योतिषशास्त्रस्याविर्भाव हेतुः। सामान्यतः ज्योतिषशास्त्र हि 
कालविधानशास्तरमित्येवास्य प्रतिपाद्यविषयोऽपि काल एव | तत्र तावज्ज्यौतिषां 
ग्रहनक्षत्राणां गतिमधिकृत्य कृतं शास्रं ज्योतिषमुच्यते । ब्रहमाण्डान्तर्वर्तिनो ये 
चराचरजीवाः वर्तन्ते तेषु पञ्चमहाभूतानि, त्रयोगुणाः सप्तधातवश्च ग्रहनकषत्रज्योतिः 
प्रभावादेव जायन्ते | 


गुरुशशिरवयः स्तवं रजः सितज्ञ तमोऽर्कसुत भौमौ । 
एतेऽन्तरात्मनः स्वां प्रकृतिं जन्तोः प्रयच्छन्ति || 


ज्योतिषशास्त्रस्य त्रयो मुख्यविभागाः तंत्र, संहिता होरा च तत्र हि 
सिद्धान्तमपर पर्यायः । इदं हि गणित शब्देनाप्यभिधीयते । 


“ज्योतिःशास्त्रमनेकभेदविषयं स्कन्धत्रयाधिष्ठितम्‌ (५ 


८ सिद्धान्तस्य त्रयो स्वरूपाः सिद्धान्तस्तन्त्रकरणश्चेति | तत्र यत्र हि 
कल्पादित एव गणना क्रियते स सिद्धान्तो, यत्र च युगादारभ्य गणना क्रियते तत्‌ 
तन्त्रमिति, एवं च करणे शकादारभ्य गणना क्रियते | सिद्धान्तगणितगोलपादयोः 
विभक्तः । गणितस्य त्रयो भेदाः सामान्य-बीज-ग्रहगणितञ्च सामान्यगणितस्य 
दौ भेदौ व्यक्तमव्यक्तञ्चेति | 


८८ ूरयचन्बमसररहणस्य ज्ञानं भारतवर्षे चिरकालादेव प्राप्यते | “ज्योतिषे 
शहपसारम्‌। ˆ इत्युक्त्याभिज्ञायते यत्‌ ग्रहणानयने दैवज्ञानां दैवज्ञत्वं सिद्धयति । 
ज्योतिषशास्त्र ग्रहणगणितं गौरवं भजते । ये खलु दैवज्ञाः ग्रहणानयन विधौ 
कीशल्यमाप्नुवन्ति ते ज्योतिषशास्त्राधिकारित्वेन स्थानं प्ाप्नवन्तीत्यत्र नास्ति 
कश्चित्‌ संशीतिलेषः। अतएव ज्योतिषशास्त्रस्य विभिन्नाङ्गेषु सारमूतं 
सिद्धान्तविषयकखगोलज्ञानं सर्वोत्कृष्टमिति भास्काचार्येणादृयते | 


न 

“जानन्‌जातकसंहिताः सगणितस्कन्धेकदेशा अपि 
ज्योतिः शास्त्रविचारसार चतुरप्रश्नेष्वकिञ्चित्करः | 

यः सिद्धान्तमनन्त युक्ति विवतं नो वेत्ति मितौ यथा 
राजा चित्रमयोऽथवा सुघटितः काष्ठस्य कण्टीरवः | 


प्राग्‌ गणितमासीत्‌ उतो वा सिद्धान्तः उतो वा फलित ज्योतिषमासीदित्ययं 
संशयेसति “बीजवुक्षसम्बन्ध इव' कारणतां लभते । केषाञ्चिन्मते सृष्ट्यादौ 
गणितज्ञानमासीत्‌ केषाञ्चिन्मते च फलमनुमान्य सिद्धान्तस्य प्रतिपादन जातम्‌। 
सिद्धान्तशिरोमणौ आचार्येणोक्तम्‌ - 


“सृष्ट्वा भचक्रं कमलोदभवेन ग्रहैः सहेतद्मगणादिसंस्थः | 
शश्वदभ्रमे विश्वसृजा नियुक्तं तदन्तारे च तथा धरुवत्वे । |“ 


इदं महत्त्वपूर्णं तथ्यं विद्यते यद्‌ यदा मानवाः स्वस्वबुद्धया सृष्टिविषयक 
विवेचनां प्रारब्धवन्तः तस्मिन्नेव काले च प्रथमं नीलाकाशे चाकचिक्यपिण्डविशेष- 
एव मानवान्‌ आकर्षितवान्‌, एतादृश ज्योतिविशिष्टपिण्डस्य गतिविधीनां प्रभावं 
दृष्ट्वा मानवा अनुभूतवन्तः यदयं प्रकाशपुञ्जविशेषः सूर्यचन्द्रताराग्रहाः नक्षत्राणि 
एवं वर्तन्ते । इत्थमेव मनसि अवधार्य मानवाः यथाक्रमेण खगोलीय संरचना 
गणितीयाधारेण विश्लेषितवन्तः। तेषां प्रभावानाञ्च सम्यगध्ययनं कृतवन्तश्च । 
अत्र विचारणीयं विषयं ग्रहणं विद्यते | ग्रहणं द्विविधम्‌ । सूर्यचन्द्रग्रहणञ्च | ग्रहणम्‌ 
उपरागः, ग्रासः इत्यादि सर्वेशब्दाः कामधुधा भवन्तीति सिद्धान्ते न सतोऽप्येते 
शब्दाः व्युत्पत्या लाक्षणिकत्वात्‌ व्युत्पत्त्याच ग्रहणवाचका अपि भवन्ति | उपरागः 
= उप + रनुज्‌ - घत्र इत्यादिनोपराग शब्दस्योत्पत्तिर्जायते । उपरञ्जते अनेने 
इत्युपरागः। एको वस्तु स्वप्रभावेण अन्यमुपरञ्जयति प्रभावयतीति तेन अन्यः 
प्रभावक प्रभाव प्रभावितः प्रभाव रूपमिवानुत्रजति। 


सूर्यविम्बचन्द्रविम्बञ्च स्वाधश्चितेन निर्दिष्टछठायात्मकेन तमोमयराहुणा 
छादितं भूमिवासिनां दृष्टे अवरोधकत्वात्‌ प्रतिबिम्बितं प्रकाशदहीनत्वं 
विवर्णमुपरञ्जयते इत्यनेनोपरागशब्दः ग्रहणपदवाचः भवितुर्महति | द्रष्टदृश्य- 

पदार्थयोर्मध्ये अवरोधकवस्तुवर्तमाने सति तदवरोधकवस्त्वेव प्रकाशित- 

बिम्बभाभाषितं विवर्णं दृश्यते, अर्थात्‌ प्रकाशमानमपि चन्द्रविम्बसूर्यविम्बञ्च 

स्वाधस्तेनं तमसा आवृत्तं सत्‌ विवर्णं पीत-कृष्ण-लोहितवर्णमिभ्रितं जनैः 
अवलोक्यन्ते | तदेव शास्त्रकारा चन्द्रग्रहणं सूर्यग्रहणंञ्च प्रतिपादयन्तः 


भानोभर्धि महीच्छाया त्तुल्येऽकसमेऽपिवा । 

शशांकपाते ग्रहणं कियदमागाधिकोनके | | 

इत्यनेन रवितः षड्भान्तरे भूभायाः रविगत्या भ्रमणात्‌ 
तत्रान्तर्व्तमानश्चन्द्रो रवितः षड्भान्तरितः सिद्धो अतएव पूर्णान्ति एतादृशी 


 रिथतिर्जायते । यस्यां पूर्णिमायां चन्द्रस्य शरो भूमाचन्द्रविम्बयोर्मानयोगार्धाल्पः 


स्यात्तस्या भूभाऽन्तश्चन्द्रबिम्बस्य प्रवेशाद्‌ भूभाया गृहीत इत्यतो ग्रहण सम्भवः 


यस्यां पूर्णिमायां चन्द्रशरो भूभाचन्द्रबिम्बयोमनिक्यार्धाधिकः स्यात्तस्यां भूभाविम्बे 
चन्द्र बिम्बस्य प्रवेशाभावात्‌ भूम्यवरूद्धाः अपिरविकिरणाश्चन्द्र बिम्बस्य 
प्रवेशाभावात्‌ भूम्यवरुद्धाः अपिरविकिरणाश्चन्द्रबिम्बे लगन्तेव । अतएव पूर्णमपि 


बिम्ब समुज्ज्वलं लोकैर्विलोक्यते । तत्र भूभायाः रविगत्याः 


चलनद्रविगत्यधिकगत्या चन्द्रस्य चलनादृभूभायाः पश्चिमपाल्यामेव चन्द्रस्य 
प्राक्पाल्याः संयोगोभवति । तत्र सकलग्रासे चन्द्रस्य पञ्चावयवा 
भवन्ति-स्पर्श-सम्मीलन- मध्यग्रहणोन्मीलन मोक्षरूपाः। 


स्वगत्या स्वकक्षायां गच्छतः सूर्यविम्बस्याधः कक्षास्थस्तदधिकगत्या चन्द्रो 
१ यदाऽऽयाति तदा तदभूप्रदेशस्य लोकानां सूर्यबिम्बदर्शने 
चन्द्रबिम्बं बाधकमाच्छादकत्वेन भवति, . अतोऽधः- 


स्थचन्द्रबिम्बाच्छादितरविविम्बस्यादर्शनात्‌ रविग्रहणं सम्मनुते | तत्रैक सूत्र 


रविचन्द्रौ दर्शान्ते भवतस्तेन दर्शन्ति सूर्यग्रहणसम्भावना। तत्रापि यस्मिन्‌ दर्शान्ते 
चन्द्र शरो रविचन्द्रबिम्बमानयो गदलाल्पपस्तत्रैव ग्रहणसम्भावना | तत्र 
रविविम्बचन्द्रविम्बयोः परितः कृताभिः क्रमस्पशरेखामिर्येका समसूची जायते, तत्र 
चन्दरस्यापेक्षया योजनात्मकमानेन सूर्यबिम्बस्याधिकत्वात्‌ | चन्द्रविम्ामिमुखमागे 

सूच्याऽग्रम्‌,अत्र चन्द्रग्रहणे यथा भूविम्बसूर्यविम्बयोः क्रमस्पशं रेखाकरणेन जनिता 
भूमा चन््रग्रहणकारिणी तथैवात्र चन्द्रमारविग्रहणकारी भवति । | 


यत्‌ सौरशास्र ग्रहणं कियदभागाधिकोनके' ग्रहणसम्भव इति विषये 
कथितम्‌ । तत्र कियद्‌ भागाधिकोनके कतिपये भागैः अधिके ऊनेऽपि इत्यादि 
प्राचां व्याख्यानम्‌ । महामहो पाध्याय पण्डितसुधाकररद्धिवेदी मते 
"कजलमस्यस्तीति की इन्द्र, यस्य सपातस्य भागा अंशा इति यद्‌ भागाः, की इव 
इन्द्रसमा अर्थाच्चतुर्दशसमा यद्‌ भागा इति कियदभागास्तैर्भूमातोऽकतो 
वाऽधिकोनके च पाते ग्रहणस्य सम्भवः |“ इति गणित वैशिष्ट्यं द्रष्टव्यम्‌ । 
आर्यभट्टस्य कटपय पद्धत्या कियत्‌ इत्यत्र कि =1. य =1 यथा स्थानं स्थापिते 
11, अर्थात्‌ कियच्छब्द एकादश बोधकः । तेन भूमासूर्यान्तरादेकादशांशाधिकोनके 
चन्द्रपाते ग्रहणस्य सम्भव इति। | 


अथ ग्राहयग्राहकयोमनिक्यार्घाल्पे शरमाने ग्रहणं सिद्धमतस्तादृशः शरः 
कदा सम्भवतीत्येतदर्थमायासः विधीयते । चन्द्रस्य मध्यमं व्यासार्द्ध षोडशकलाः। 
भूमाया मध्यमं व्यासारद्धं चत्वारिंशत्कलाः तयोर्योगः षट्पञ्चाशतकला, एतत्तुल्ये 
शरे भुजांशज्ञानार्थ प्रयासः क्रियते । क्रान्तिविमण्डलयोः परमान्तरम 4%30=270 
कला तुल्यं तच्च पातात्तरिभान्तरे भवति । अतो यदि परमशरज्यया त्रिज्या तुल्या 
भुजज्या तदा मानार्दैक्यतुल्यशरज्या केत्यनुपातेन - 


स्पर्शयोग्यविपातार्कभुजज्या = त्ि » मानैक्यार्द्धज्या 
ज्या.प.श. 


2.0 1 
270 
स्वाल्पन्तरज्ज्या चापयोरभेदात्‌ । अस्यश्चापं स्वाल्पान्तरात्‌ 12 
द्वादशांशाः । स्पर्शयोग्या विपातार्क भुजांशाः अतोमानैक्यार्धतुल्यः शरो 
द्वादशमिर्विपातार्क भुजांशैःसिद्धस्तेन दादशात्पे भुजांशे ग्रहणस्य सम्भवः । एतेन 
ूर्वश्लोकस्य कियत्‌! शब्दस्यार्थं एकादश संख्यकमुपपद्यते | 

“सपाताकं भुजांशकायदामनूनकाः, स्याद्ग्रहणस्य सम्भवः |“ 

सर्वं ग्रहणकाले सम्मीलने उन्मीलने च भूभाचन्द्रबिम्बकेन्द्रान्तरं 
तयोर्मानारधान्तरतुल्यं 24" तस्माद्‌ 3438 » 24"८270 =5" मध्यमभुजांशाः | तेषु 
परममन्दफलस्य योगौ सर्वग्रहणसंम्भवे स्पष्टभुजांशाः सार्धसप्तासन्नाः 71,“ °) | 
मन्दफलस्य वियोगे भुजांशाः सा्धमंशद्वय 2\⁄८°| अतस्तत्र सर्वग्रहणमवश्यं 
भवति । उक्तञ्च - | 


'मन्वङ्कनागाश्विलवोनका यदा विपातचनद्रस्य भुजांशकास्तदा | 
स्यात्‌ सम्भवोऽवश्यमथाऽत्र शीतगो ग्रहस्य सर्वग्रहणस्य च क्रमात्‌ | |" 


इह ग्रहणसम्भव भुजभागाः 14", निश्चितग्रहण भुजमागाः 9 
सवंग्रहणसम्भवभुजभागाः 8 निश्चितसर्वग्रहण भुजमागौ-2०। 
ग्रहलाघवे गणेशाचार्येणोक्तम्‌ - 


"एवं पर्वान्ते विराहवर्क बाहोरिनद्राल्पांशाः सम्भवश्चेद्ग्रहस्य |“ 
एवञ्च - 


स्पष्टे परवन्त विराहवरकं बाहौविश्वा (13)त्पांशे सम्भवः स्याद्‌ ग्रहस्य “४ 
आचार्य परमेश्वरमते - 


राहुनाकं भुजाशा विश्वोनाश्चेनिशापतेश्चन्त्यम्‌ | 
ग्रहणं ते सपलाङ्गुल रुद्रोनाश्चेत्‌ तथा सवितुः । /' 


चन्द्रसूर्यग्रहणयोसाधनार्थं ये केचन्‌ दिग्देशकालावरणाद्याः भेदाः 

तेऽघोलिखितमभेदैः स्फुटः भवन्ति । चन्द्रग्रहणे प्राकूप्ग्रहणम्‌, सूर्यग्रहणे पश्चात्‌ 

व्रग्रहणम्‌ | चन्द्रग्रहणेऽर्धग्रासार्धाधिकग्राससर्वग्रासादिषु चन्द्रस्य 

एष्ण-कष्णरक्त-पिशंगवर्णादयो भवन्ति । सूर्यग्रहणे सूर्यस्यवर्णाः सर्वदा कृष्ण 

एव भवति । स्पार्शिकमौक्षिकवलनं चन्द्रग्रहणे पूर्वपश्चिमतः भवति| सूर्यग्रहणे 

पश्चिमपूर्वतः भवति। चन्द्र ग्रहणे सर्वदा तिथ्यन्त एव प्रग्रहः, सूर्यग्रहणे 

तन्नियमोनास्ति । चन्द्रग्रहणे सूर्यग्रहणे च परस्परं वैपरीत्येन नीमिलनोन्मीलने 
भवतः | चन्द्रग्रहे महती रिथतीः, सूर्यग्रहे लघुरिति स्थितिभेदः, चन्द्रग्रहणे महान्‌ 
सूर्यग्रहणे चाल्प: विमर्दकालभेदो भवति । चन्द्रग्रहे स्थित्यर्घात्‌ सूर्यग्रहणे च 
लम्बनसंस्कृतस्थित्यर्धात्‌ स्पर्शकालनिर्णयः। स्वस्वशंकूभेदात्‌ प्रग्रहणादिषु भवेदेव 
छाया | चन्द्रग्रहे पश्चिमतः सूर्यग्रहे पूर्वतो मोक्षः | 


तत्र चन्द्रग्रहणे सूर्यकिरणाभिमुखं गतस्य भूविम्बस्य विरूद्धदिशि तमोमय 
या छाया सा भूभा कथ्यते | तत्र प्रकाशकस्य सूर्य बिम्बस्य भूविम्बान्महत्वात्‌ सा 
भूमा वृत्ताधार सूचचीरूपा भवति । वर्तुलाकारयोः रविभूविम्बयोः समन्तात्‌ कृतानां 
क्रमस्पर्शरेखाणां योगेन भुवो विरूद्धदिशि तमोमयी वृत्ताधारा दीर्घासूची समुत्पद्यते । 
सेव भूमा, दीर्घतया चन्द्रकक्षामप्यतिक्रम्य बहिर्याति। 


"भानोविम्बपृथुत्वाद्‌ पृथुपृथिव्याः प्रभा हि सूच्यग्रा | 
दीर्घतया शशिकक्षामतीत्य दूरं बहिर्याता | “4 


एवञ्च केतकीग्रहगणितग्रन्थकारेण भूमाबिम्बविषये उक्तम्‌ - 


“विधोः स्पष्टभुक्तेः पदं स्वग्रहांशान्वितं चन्दरविम्बं दविधा तद्‌ दिनिघ्नम्‌। 
रसाप्तं वियोगोऽनयोर्लम्बनं तदद्विनिघ्नं द्युकृदबिम्बहीनं च भूमा । |“. 


अत्र अमाशयः चनद्रस्पष्टदिनगतेर्मूलं स्वनवमांशयुक्तं चन्द्रविम्बमानं दिधा 
स्थाप्यम्‌ | एकत्र द्विगुणं अन्यत्र षड्‌ भक्तं, तयोर्वियोग एव लम्बनं भवति । तथाच 
तल्लम्बनं दविगुणं द्युकृतसूर्यस्य बिम्बेन हीनं भूभामानं भवति | ग्रहकक्षायाः 
(विमण्डलस्य) क्रान्तिवृत्तेन सह यत्र सम्पातो भवति तथेव ग्रहाणां पातस्थानम्‌ । 
वृत्तयो सम्पातः सदैव स्थान दये एव भवति । अतः सर्वेषा ग्रहाणां दवे पातस्थाने 
भवतः| चनद्रमार्गस्य क्रान्तिवृततेन सहवयौ सम्पातौ वर्तेते तावेव राहुकेतूसंज्ञको 
चन्द्रस्य पातौ स्तः। सूर्यसिद्धान्तानुसारं चन्द्रपातस्य भगणाः एकस्मिन्‌ महायुगे 
232238 परिमिताः भवन्ति | अहर्गण सम्बन्धिपातज्ञानं त्रैराशिकेन भवति, यथा - 

कल्पपातमगणाः » अहर्गणः = ` इष्टपातभगणाः। 
कल्पकुदिनम्‌ 

नवीनां मते भूमिरियं सूर्यपरितः परिभ्रमति चन्द्रश्च भूमिं परितः भ्रमाति 
एवमुभयोः कक्षे एथक्‌ पृथक्‌ धरातले स्तः। चन्द्रस्य कक्षा भूकक्षया सहमध्यममानेन 
5" 830" समं कोणं निर्माति । कक्षाया अवनिवशात्‌ चन््रस्यार्धं कक्षा भूमायाः 


 उपरिभागेञ्च तथा चार्द्धमागोऽ्धोभागे वर्तते । उभे कक्षे दयोः स्थानयोः परस्परं 


भिद्यते | तावेव पातसंज्ञकौ । यस्मात्‌ पातस्थानाच्चन्द्रः ऊर्ध्वमागे गच्छति स 
आरोहपातः, यस्मात्‌ स्थानादधोभागे गच्छति स चावरोहपात 


शर ~ पर्णन्ति अमान्ते वा पर्वान्तकाले छाद्यछादकस्य विम्बकेन्दरान्तरं 
तात्कालिकशरः। यदा शरः मानैक्यखण्डतुल्य तदा बाह्यस्पर्शो भवति । तत्र 


यदि शरमानैक्यखण्डात्‌ अल्पः तर्हि छाद्यस्य शरन्यूनता परिमितभागमाच्छादयति | 


यदा शर मानान्तरखण्डतुल्य तदा पूर्णग्रहणम्‌ एवं तत्र यदि शरमानान्तरखण्डाल्पो 
तहि पूर्णग्रासो भवति । ग्रहविमण्डलक्रान्तिवृत्तधरातलाभ्यां कोणाः समुतपद्यन्ते | 
ते एव कोणाः परमशरः कथ्यन्ते । पातगतिः ग्रहगति दिग्यैपरीत्येन भ्रमन्ति । 
विमण्डलस्य ग्रहस्य कदम्बप्रोतवृ्तक्रान्तिवृत्ततोऽन्तरं शरो विकषेपोवेति । चन्द्रस्य 
विमण्डलं क्रान्तिवृततेन सहअंशपञ्चकमितं 5 कोणमुत्पादयति| तत पात राहुः 
| राहुतः षड्भन्तरितोऽपरः सम्पातः केतुः । क्रान्तिवृत्त पातस्थानाद्‌ ग्रहस्थानावधि 
चापाशाः = ग्रहमोगांशः - पातभोगांशः। चन्द्रविमण्डले यत्र कुत्रापि स्थितो 
भवेत्तदुपरि कदम्बप्रोतवृत्ं क्रान्तिवृत्त यत्रलग्नं ततः चन्द्रविम्बावधिशरांशा इति | 


सपात्तात्कालिकचन्द्रदोर्ज्या खभर्हता व्यासदलेन भक्ता | 
सपातशीतद्युतिगोलदिक स्थाद्चक्षेप इन्दोः स च बाणसंजञः | (५ 


परमविक्षेपः क्रान्तिवृत्त विमण्डलवृत्ताभ्यामुत्यन्नः कोणः परमविक्षपकोणो 

भवति । यस्य मूलवबिन्दुः पातस्थानमेव | सूर्यसिद्धान्तानुसार चन्द्रस्य विक्षेपः 270 
कलात्मकोऽस्ति । पातस्थाने विक्षेपाभावस्तोऽगे विक्षेपप्रवृत्तिर्भवति | चन्द्रस्य 
स्पष्टविक्षपार्थ स्पष्टचन्द्रात्पातं विशोध्य, मध्यमविक्षेपेण संगुण्य, त्रिज्यया विभज्यं 
संसाध्यते । एवं क्रान्तिमण्डल संपातः क्षेपपातः। यदा भवृत्तं खमध्यगतं तदा 
भवृत्तमेव दृगवृ्तम्‌ तत्र गर्भीय-पृष्टीयरवी भवृत्तगतावेव भवतः। यत्र भवृत्त 
` खमध्यगत न स्यात्‌ तत्र भवृत्तादन्यत्र बिन्दौ पृष्ठीयरविः सिद्धः, तदुपरिगतं यत्‌ 
नि 

कदम्बप्रोतवत्तं तसिमिन्‌ पृष्ठीयरवितो भवृत्तावधिका रविनतिः। खमध्ये ग्रहे सति 
गर्भीयपृष्ठीयसूत्रैक्याद्यत्रैव गर्भीयस्तत्रैव पृष्ठीयोऽपि तेन नतेर्लम्बनस्यापि अभावः 
स्फ़टः। यदि गर्भीयो ग्रहोवित्रिमलग्ने भवेत्तदा कदम्बप्रोतदुण्वृत्तयोरैक्या- 
दुग्लम्बनत्योः समत्वम्‌ वेद्यम्‌ । तत्र स्फ़टलम्बनाभावः प्रत्यक्ष एव । तदन्यत्र 
कदम्ब्रोतदृग्वृत्तयोर्भदान्नतिर्दुग्लम्बनान्न्यूना भवति । यतो नति दृग्लम्बन- 
स्पष्टलम्बनेतित्रयवयवघटित चापजात्ये नतिर्भुजरूपा, दृग्लम्बनकलाकर्णः, 
स्फुटलम्बनकलाः कोटिः ते परमत्वं वित्रिभस्थले भवति । भास्करः - “कक्षयोरन्तरं 
यत्‌ स्याद्वित्रिभे सर्वतोऽपितत्‌ |“ 


उक्त विवेचनस्य प्रयोजनम्‌ । पृष्ठस्थानस्थोद्रष्टा चन्द्र कक्षायां 
पृष्ठीयरविणा चन्द्रस्य स्पर्शादिक, भगोले तु पृष्टीयरविणा पृष्ठीयचन्द्रस्य 
योगादिकं पश्यति तत्र चन्द्रगोले गर्भीयचन्द्रशरस्य नतेश्च संस्कारेण स्पष्टशरो 
जायते, भगोले तु नत्यन्तरसंस्कृतचन्द्रशरसमः पृष्ठीयरविचन्द्रयोर्दक्षिणोत्तरान्तर 
भवति, नतिमन्तरा तन्न सिद्ध यत्येतदेव प्रयोजनम्‌ | ग्रहणदृश्यविषये लम्बनमपि 
विचार्यते | ग्रहाः यदा परस्परं युतिमुपयान्ति सा युतिः भूगर्भस्थ दृश्या भवति। 
ततो ह्यनन्तरोक्तं लम्बनं तस्यां युतौ संस्कृत्य भूपृष्ठस्थरस्मामिर्ग्रहयुतिरदुगगोचरी 
कर्तु शक्यते । सूर्यग्रहणे भिन्नकक्षा रवीन्दू भूगर्मामिप्रायेण समावपि पृष्ठक्षि- 
तिजामिप्रायेण लम्बितौ भवतः। अतो लम्बितयोश्चन्द्रायोर्गभामिप्रायिकाभ्यां 
यदन्तरं तल्लम्बनं पूर्वापरान्तरं तथा गर्भपृष्ठाभिप्रायिकयोर्बिम्बीयरूपरिगतयोः 
कदम्बप्रोतवृत्तयोरन्तरं मध्यस्पष्टशरान्तराख्यं नतिः। लम्बनम्‌ द्विविधम्‌ - 
दृगृलम्बनम्‌, स्पष्टलम्बनञ्च | स्वस्वदृङ्गमण्डले गर्भपृष्ठाभिप्रायिकयोरन्तरं 
दृग्लम्बनं कर्णरूपम्‌ तयोरूपरिगतयोः कदम्बप्रोतवृत्तयोः क्रान्तिवृत्ते यदन्तर 
तत्वस्पष्टलम्बनं कोटिरूपम्‌ । रविग्रहे राश्यादिभिः समौ रवीन्दू भूगर्भदृष्ट्यैक 
सूत्रगतवपि कक्षयोर्भदत्वात्‌ पृष्ठस्थो द्रष्टा चन्द्रगर्भसूत्रातपूर्वं पश्चाद्वा लम्बितं 
पश्यति । अतो यावताऽन्तरेण चन्द्रो लम्बितस्तावन्मिंत लम्बनम्‌ । खमध्ये ग्रहे 
दुग्गर्भसूत्रयोरन्तराभावाल्लम्बनाभावः । क्षितिजेग्रहदुग्गर्भ सूरत्रयोरन्तरस्य 
परमत्वात्‌ दृग्लम्बनम्‌ परमं भूव्यासार्धकलातुल्यम्‌ । 

यदा सूर्यचन्द्रमसौ सवशिस्तुल्यो तदाऽमान्तोऽर्थादमान्ते रविचन्द्रावेक 
कदम्बप्रोतवृत्तगतौ भवतः । तत्र रविः क्रान्तिवृत्त, चन्द्रः क्रान्तिवृत्तादुत्तरे वा दक्षिणे 
स्वविमण्डले तिष्ठति । तयोरन्तरमेव कदम्बप्रोतवृत्ते शरः । शरमूले रविकेन्द्रम्‌, 
शराग्रेचन्द्रविम्बकन्द्रम्‌ एवं पूर्णान्ति भूमाचन्द्रौ सर्वा शतुल्यौ | तत्र शरमूले 
भूभाकेन्द्रम्‌ | अतो ग्राह्यग्राहकयोः योगार्ध प्रमाणतोऽल्पप्रमाण एव चनद्रशरे ग्रहणस्य 
सदभावात्‌ सूर्यचन्द्रयोगार्धतो वा तयोः केन्द्रान्तररूपं चन्द्रशरं विशोध्य शेषमितं 
सूर्यस्य चन्द्रस्य वा ग्रहणमर्थात्ततुल्यमेव चन्द्रबिम्बं सूर्यविम्बे भूभाविम्बे वा प्रविष्टम्‌ | 
यदा ग्रासमान ग्राह्यविम्बाधिक भवति तदा सकलं ग्राह्यविम्बं ग्राहकबिम्बान्तर्गतं 
भवति तेन सर्वग्रहणम्‌ भवति । इष्टग्रास कालसाधनविषये ब्राह्मस्फटसिद्धान्ते- 


“असकृद्ग्रासकलोनप्रमाणयुति दलकृते विशोध्यकृतिम्‌। 
तात्कालिक विक्षेपस्य शेषमूलं कृतं तिथिवत्‌ | |“ 


ग्रहणे ग्राह्यग्राहकयोः स्पर्शमोक्षकालपर्यन्त कालः स्थितिसंज्ञः| 
स्पर्शकालान्मध्यग्रहणं यावत्‌ स्पार्थिकं स्थित्यर्धम्‌, मध्यग्रहणान्मोक्षं यावन्मौक्षिकं 
स्थित्यर्धम्‌ एवं सर्वग्रहणे सम्मीलनकालादुन्मीलनकालपर्यतं विमर्दसंज्ञः 
सम्मीलनान्मध्यग्रहणान्तं स्पार्शिक मध्यग्रहणादुन्मीलनान्तं मक्षिक विमदर्धिम्‌ | 
स्पशकाले मोक्षकाले च ग्राहयग्राहकयोः केन्द्रान्तरं तयोर्मानयोगार््तुल्यं कर्णः, 
चन्द्र शरः तात्कालिको भुजस्तयोर्वर्गान्तरपदं क्रान्तिवृत्ते ग्राहकग्राह्य 
केन्द्राच्छरमूलावधिः कोटिः एवं स्वग्रहणे सम्मीलनकाले 
ग्राह्यग्राहकयोर्मानान्तरार्धं कर्णः, चन्द्रशरो तात्कालिकः भुजस्तयर्व्गान्तरपदं 
क्रान्तिवृत्ते कोटिः | अत्र प्रसंगे स्पर्श सम्मीलनशरज्ञाने ब्रह्मगुप्तेन कथितम्‌ - 


“छाद्येन युतोनस्यच्छादकमानस्य तद्दलकृतिभ्याम्‌। 
विक्षेपकृति प्रोह्य पदे तिथिवद्‌ स्थितिविमदर्िं | | 


परञ्चस्पाशिकसम्मीलनकालिकशरयोरज्ञानादितीयमध्यग्रहणकालिकशरव 


यद्‌ स्थित्यर्धविमदार्धयोरानयनं कृतं तन्नयुक्तम्‌ | श्रीपतिना उक्तम्‌ - 

“मानार्धं संयोगवियोगवर्गो विक्षेपकृत्या रहितौ विधाय । 
ये शेषमूले तिथिवत्‌ कृते ते क्रमाद्‌ भवेतां स्थितिमर्दखण्डो । |“ 


सूर्यसिद्धान्ते - 


“ग्राह्यग्राहकसंयोगवियोगौ दलितौ पृथक्‌ | 
विक्षेपवर्गहीनाभ्यां तद्र्गाभ्यामुभे पदे || 


षष्ठया संगुण्य सूर्यन्दोर्भुक्त्यन्तरविभाजिते | 
स्यातां स्थितिविमदर्धिनाडिकादिफले तयोः।| 


स्थित्यर्धनाडिकाभ्यस्ता गतयः षष्ठिभाजिताः | 
लिप्तादि प्रग्रहे शोध्य मोक्षे देयं पुनः पुनः|| 


तद्िक्षपैः स्थितिदलं विमद्य तथाऽसकृत्‌। 
संसाध्यमन्यथा पाते तल्लिप्तादिफलं स्वकम्‌ । |" 


“मध्यग्रहः पर्वविरामकाले इति भास्करेण सिद्धान्तशिरोमणौ उक्तम्‌ | 
तदनुरूपस्फुटतिथ्यन्ते ग्रहणसम्भवे पूर्णिमान्तकाले अमान्तकाले वा मध्यग्रहणं 
भवति । मध्यग्रहणतः पूर्व स्तित्यर्धकाले स्पर्शः प्रग्रहणं भवति । मध्यग्रहणानन्तर 
रिथत्यर्धकाले मोक्षो भवति । मध्यग्रहणतः पूर्व विमदर्धि काले निमीलनं सर्वग्रासं 
भवति| मध्यग्रहणात्परं विमदर्धिकाले उन्मीलनं ग्रासावसानं भवति । रविग्रहणे 
चन्दरग्रहणेच स्पर्शसम्मीलनमध्योन्मीलनमोक्षरूपाः पञ्चप्रकाराः जायन्ते । तत्र 
खण्डग्रहणे तु स्पर्शमध्यमोक्षरूपाः त्रयोऽवयवा भवन्ति । पञ्च सर्वग्रहणे भवन्ति | 
वस्तुतः पूर्णान्ति मध्यग्रहणं नैव भवति । यदा स्पर्शमोक्षयोः शरसाम्यं तदा 
स्पर्शमोक्षयोः कोटिकर्णयोः शरमानैक्यदलयोः समत्वात्‌ स्थित्यर्धयोरपि साम्यं 
स्फ़टम्‌ | तत्रैव स्पर्श मोक्षयोर्मध्यसमये मध्यग्रहणं भवति नान्यथा | अन्यत्र तु 
शरयोनन्युनाधिकत्वात्‌ । स्थित्यर्धमाने न समानौस्तः । सूर्यग्रहणे 
स्पर्शमोक्षानन्तकालार्धसमये एव मध्यग्रहणं भवति नतुदर्शन्ति, सूर्यसिद्धान्ते - 

स्फएुटतिथ्यवसाने तु मध्यग्रहणमादिशेत्‌। ` 
स्थित्यर्धनाडिका हीने ग्रासो मोक्षस्तु संयुते || 
तद्वदेव विमदर्धिनाडिकाहीन संयुते | 

निमीलनोन्मीलनाख्ये भवेतां सकलग्रहे | |> 


ब्रह्मगुप्तेनाऽपि ` | | 
स्फ़टतिथ्यन्ते मध्यप्रग्रहणं स्थितिदलोनकेऽम्यधिके | 
मोक्षो निमीलनोन्मीलने विमदर्धिहीनयुते। |“ 
एवम्‌ ५५ | 
(स्पर्शान्निमीलनं स्थितिदले विमदर्धिहीनिते पश्चात्‌ 
मोक्षादर्वगुन्मीलनं विमर्दस्तदैक्यार्धः| | ` ¦ 


` चन्द्रग्रहणे भूमा रवितः षड्भान्तरे चन्द्रकक्षायां भ्रमति तदधिकगत्या तु 
चन्द्रः भ्रमति | तेन भूभा पश्चिमभागादेव चन्दरःस्पृशति, अतो विलोमेन चन्द्रस्य 
प्रागागे एव स्पर्शो जायते । ततः शनैः शनै भूमान्तः प्रविष्टस्य तस्य प्रथमं भूभातः 
प्राग्भागो निःस्सरति, पश्चात्‌ अपरभागस्तेन पश्चिमायां मोक्ः। ग्रहलाघवे 
 गणेशदैवज्ञेनोक्तम्‌- ¦ 


मध्याच्छन्नाशा्रिभिः प्राक्‌ च पश्चाद्‌ इन्दोरव्यस्तं तृष्णगोः स्पर्शमोक्षौ | 
खस्तात्‌ खच्छन्नपादेः परे प्राग्दत्तैरिन्दोमीलनोन्मीलने स्तः | 


सूर्य ग्रहणे चन्द्रकक्षापरिणतं रविविम्बं पूर्वाभिमुखाधिकगत्या चन्द्र 
 पश्चिमभागादेव स्पृशति, तेन पश्चात्‌ स्पर्शः तथा ततःश्वालितश्चन्द्रो- 
` रविविम्बन्निसरन्‌ ग्रहणान्ते रविबिम्बपूर्वप्रान्तमेव जहाति तेन रवेः प्राङ्गमोक्षो 
भवति | भास्करमते - | | 

“पश्चाद्‌ भागाज्जलदवदधः संस्थितोऽभ्येत्यचन्द्रो- 

मानोर्बिम्बं स्फुरदसितया छादयत्यात्ममूर्त्य | 

पश्चात्स्पशोँ हरिदिशि ततो मुक्तिरेवात एव 

क्वापिच्छन्नः क्वचिदपिहितो नैषकक्षान्तरत्वात्‌ | 2 

अत एव ग्रहणे स्पर्श मोक्षे दिक्विषये यद्‌ निर्णियते तदा एवमेव प्रकारेण 
स्पष्टो जातः | तमोग्रहणं चन्द्रग्रहणे पूर्वदिशि शरविरूद्धदिशि च स्पृशति प्रतीच्यां 
पश्चिमदिशि अर्थात्‌ शरस्थेव दिशि भानुं स्पृशति । अमू चन्द्रसूर्यौतत्तम इतर 
दिशो स्त्यजति । चन्द्रपशचिमस्यां शरविरूद्धदिशित्यजति राहुः। 
सर्वानन्दकरणग्रन्थे - 


“विद्यु सुरेन्द्रदिशि शरान्यदिक्तमः 
पृषत्कदिक्‌ स्पृशति प्राचिदिशीनिकम्‌ । 
त्यजत्यम्‌ इतरदिशोरतक दिशो 
ऽस्वमिन्द्रदिशि लवापरेधनम्‌ । |“ 


परिलेखे वलनविवेकमपि क्रियते | तत्र आक्षवलनम्‌, अयनवलनम्‌ एवं 
स्पष्टवलनञ्च । स्फुटवलनम्‌ ~ क्रान्तिवृत्तस्थग्रहगतयोः कदम्बसमसूत्र- 
योर्गरहो त्पन्नत्रिज्यावृत्ते यदनन्तरं तत्‌ स्फुट वलनम्‌ । अनेन प्रकारेण 
सिद्धान्तज्योतिष प्राचीनाचार्याणां मते ग्रहणस्य स्पर्शादिस्थिति- दिक्‌-कालादि 
उहापोह गणितीयविवेचनं कर्तुं शक्नुमः । इति दिक्‌ | 


सन्दर्भसूची - 


सिद्धान्त शिरोमणिः- मध्यमाधिकारः श्लोकसंख्या 10 

सिद्धान्त शिरोमणिः मध्यमाधिकारः श्लोकसंख्या 9 
लघुजातकम्‌ सूतिकाध्यायः श्लोकसंख्या 1 
बुहत्संहिता-उपनयनाध्यायः श्लोकसंख्या 9 
बृहद्‌ दै वज्ञरञ्जने पृ. 2 ्‌ 
सिद्धान्त शिरोमणिः ~ ग्रहगणित-मध्यमाधिकारे - श्लोकसंख्या 7 
सिद्धान्त शिरोमणिः ग्रहगणिताध्याय मध्यमाधिकार श्लोकसंख्या 13 
सूर्यसिद्धान्त - चन्द्रग्रहणाधिकारः - श्लोकसंख्या 6 | 
सूर्यसिद्धान्त-चन्द्रग्रहणाधिकार श्लोकसंख्या 6 (सुधावर्षिणी टीकायाम्‌) 
सिद्धान्तशिरोमणिः- पर्वसम्भवाधिकारः - श्लोकसंख्या 3 

सुधावर्षिणीटीका ~ सूर्यसिद्धान्तचन्द्रग्रहणाधिकारः श्लोकसंख्या € 
ग्रहलाघवम्‌ ~ चन्द्रग्रहणाधिकारः- श्लोकसंख्या 2 
केतकीग्रहगणितम्‌ चन्द्रग्रहणाधिकारः- श्लोकसंख्या 1 


` सिद्धान्तशिरोमणिः गोलाध्यायः, ग्रहणाधिकारे- श्लोकसंख्या 5 


केतकीग्रहगणितम्‌ 

सिद्धान्तशिरोमणिः चन्द्रग्रहणाधिकारः - श्लोकसंख्या 10 
ब्राह्मस्फुटसिद्धान्तः चन्द्रग्रहणाधिकारः श्लोकसंख्या 13 
ब्राह्मस्फुटसिद्धान्तः चन्द्रग्रहणाधिकारः- श्लोकसंख्या 8 
सूर्यसिद्धान्त चन्द्र ग्रहणाधिकारः श्लोकसंख्या 12-15 
सूर्यसिद्धान्तः चन्द्रग्रहणाधिकारः श्लोकसंख्या 16-17 
ब्राह्मस्फुटसिद्धान्तः ~ चन्द्रग्रहणाधिकारः श्लोकसंख्या 15 व 10 
ग्रहलाघवम्‌ चन्द्रग्रहणाधिकारः श्लोकसंख्या 12 
सिद्धान्तशिरोमणिः गोलाध्याय ग्रहणवासाना श्लोकसंख्या 1 
सर्वानन्दकरणम्‌ चन्द्रग्रहणाधिकारः श्लोकसंख्या 8 


9५. ९9० ------- 

डमुडागमसूत्रार्थविमर्शः 


डो. शिवराम भटटः 


अष्टाध्याय्याम्‌ अष्टमाध्यायस्य तृतीयपादे द्वत्रिंशत्तमसंख्यात्वेन 
विराजमानेन पाणिनीयेन “ङमो हस्वादचि डमुण्‌ नित्यम्‌" (8-3-32) इत्यनेन 
सूत्रेण डमुडागमः विधीयते | अत्र सूत्रे 'पदस्य' (&-1-16) इत्यधिकारो वर्तते । 
तदधिकृतं विभक्तिविपरिणामेन मा विशेष्यते । ततः विशेषणेन “येन 
विधस्तदन्तस्य' 4-1-72) इति सूत्रेण तदन्तविधौ उमन्तात्‌ पदात्‌ इति 
पर्यवस्यते | हस्वादिति स्वाव्यवहितोत्तरत्वसम्बन्धेन उमा सम्बध्यते | उभयनिर्देशे 
पञ्चमीनिर्देशो बलीयान्‌" इति परिभाषया अचि इति सप्तम्याः षष्टीप्रकल्पकत्वे 
अचः इति लभ्यते । डमुट्‌ इत्यत्र उकारः उच्चारणार्थः । "प्रत्ययः" (3-1-1) 
इत्यधिकारे प्रकृतसूत्राभावात्‌ टित्करणाच्च लिङ्गात्‌ उमुडिति आगम एव न तु 
अदेशः । उमुडित्यत्र डम्‌ इति प्रत्याहारः अतः प्रत्याहारसंज्ञायां कृतस्य टिनत्वस्य 
समुदाये आनर्थक्यात्‌ सामर्थ्यात्‌ संज्ञिभिः अवयवैः सह सम्बध्यते । तेन डमः 
उमुडित्युक्ते उमः परत्वेन यथासंख्यं ङट्णुट्‌नुटः प्रवर्तन्ते । एवञ्च सूत्रार्थविमशंः 
चिकीर्ष्यते । यथा - 


वैयाकरणसिद्धान्तकौमुद्याम्‌ - 


हस्वात्परो यो उम्‌ तदन्तं यत्‌ पदं तस्मात्परस्य अचः नित्य उमुडागम 
स्यात्‌ इति | प्रत्यङ्डात्मा, सुगण्णीशः सन्नच्युतः इत्यादीनि उदाहरणानि ।अत्र 
प्रत्यङ्‌ आत्मा इत्यवस्थायां प्रत्यङ्‌ इत्यत्र यकारोत्तरवर्त्यकारात्‌ परत्वेन ङम्‌ 
ङकारः पदान्ते वर्तते । ततः परस्मिन्‌ आत्मा इत्यत्र आकारस्य अचः डमुट्‌ इत्युक्ते 
डट्‌ भवति ~ प्रत्यङ्‌ ङ्आत्मा ~ प्रत्यङ्ङात्मा इति रूपं सिध्यति । एवमेव अन्यानि 
उदाहरणानि द्रष्टव्यानि । 

काशिकायाम्‌ - 


हस्वात्परो यो उम्‌ तदन्तात्पदादुत्तरस्याचः नित्यं डमुडागमः स्यात्‌ इति | 
उणनेभ्यः परे अचः यथासंख्यं ङणनाः भवन्ति । वण्णास्ते, कुर्वन्नास्ते, प्रत्यङ्डास्ते 
इति उदाहरणानि उक्तानि । डम इति किम्‌ ? ~ त्वामास्ये । हस्वादिति किम्‌ ? 
- प्राङास्ते । अचीति किम्‌ ? ~ प्रत्यङकरोति इत्येवं प्रत्युदाहरणान्यपि 
प्रादर्जिषत । तथा च परमदण्डिनौ इत्यादो "उत्तरपदत्वे चापदादिविधौ - समासे 
उत्तरखण्डस्य पदसंज्ञायां कर्तव्यायाम्‌ अन्तर्वर्तिविभक्तिलोपे प्रत्ययलक्षणस्य 
प्रतिषेधो वक्तव्यः पदादिविधिं वर्जयित्वा इत्यर्थकेन वार्तिकेन प्रत्ययलक्षणस्यः 
प्रतिषेधात्‌ दण्डिन्‌ इति उत्तरपदस्य पदत्वं नास्तीति कृत्वा डमुट्‌ न भवति 
इत्युक्त्वा पक्षान्तरमपि कथितम्‌ । तद्‌ यथा - उमि च पदे (8-3-21) इत्यस्मात्‌ 
सूत्रात्‌ अत्र सूत्रे "पदे" इत्यनुवर्त्यं तदादिविधौ अजादेः पदस्य डमुट्‌ इति सूत्रार्थेन 
परमदण्डिनौ इत्यादौ अजादिपदपरकत्वाभावात्‌ न डमुट्‌ इति सूत्रार्थन 
परमदण्डिनौ इत्यादौ अजादिपदपरकत्वाभावात्‌ न डमुट्‌ इति साधितम्‌ । 
अस्मिन्‌ पक्षे उत्तरपदत्वे चेति वार्तिकस्यापेक्षा नास्तीति भावः | 


प्रौढमनोरमायाम्‌ - 
भट्टोजीदीक्षितः परमदण्डिनौ इत्यादौ डमुटः वारणम्‌ उत्तरपदत्वे चेति 


वार्तिकमाभ्ित्य कृतम्‌ । उत्तरपदत्वे चापददिविधौ इति वार्तिकस्यायमर्थः - 
उत्तरपदत्वे इत्यत्र उत्तर इति लुप्तषष्ठीकं पदम्‌ । उत्तरस्य नाम 


 उत्तरपदस्येत्यर्थः। पदत्वे इत्यस्य पदत्वप्रयुक्ते कार्ये इत्यर्थः । तथा च 


पदादिविधिभिन्ने यस्य कस्यचित्‌ पदत्वप्रयुक्तकार्ये कर्तव्ये उत्तरपदस्य 
प्रत्ययलक्षणं न इति वार्तिकार्थः समपादि । तदा परमदण्डिनौ इत्यादौ पदत्वप्रयुक्ते 
डमुटि आगमे कर्तव्ये दण्डिन्‌ इत्यत्र प्रत्ययलक्षणाभावात्‌ पदत्वाभावे ओं इत्यस्य 
न ङमुट्‌ इति डमुडागमप्रपतिरूपः दोषः अवारि 


पुनश्च उत्तरपदत्वे चेति वार्तिकेन मास्तु प्रत्ययलक्षणप्रतिषेधः | अपि तु 
ङमो हस्वादिति सूत्रे उभि च पदे" (&-3-21) इत्यतः “पदे इत्यनुवर्त्य अजादेः 

1 
पदस्य ङमुट्‌ इति सूत्रार्थ प्रकृते परमदण्डिनौ इत्यादौ अनुवृत्या कथञ्चित्‌ उसुटः 
वारणसंभवेऽपि प्रत्ययलक्षणनिषेधाभावात्‌ पदत्वसत्त्वे नलोपः प्रातिपदिकान्तस्य 
इति नलोपः प्राप्नोत्येव । तद्वारणाय उत्तरपदत्वे चेति प्रत्ययलक्षणनिषेध- 
बोधकवार्तिकमङ्गीकर्तव्यमेवेति प्रौढमनोरमायां सिद्धान्तिम्‌ | 


शब्दरत्ने - 


हरिदीक्ितैः परमदण्डिनौ इत्यादौ डमुटः वारणम्‌ उजि च पदे (6-3-21) 
इत्यतः "पदे" इत्यनुवर्त्य अजादेः पदस्य इत्यर्थ वर्णयित्वा साधितम्‌ । कुतश्चेत्‌ 
उत्तरपदत्वे चापदादिविधौ इति वार्तिक यत्रोत्तरपदस्य कार्यत्वं तत्रैव ` 
प्रत्ययलक्षणनिषेधबोधकम्‌ | प्रकृते परमदण्डिनौ इत्यादौ मुडागमे दण्डिन्‌ इति 
उत्तरपदस्य कार्यत्वं नास्ति अपि तु निमित्तत्वमेव । अतः प्रकृते वार्तिकाप्रवृतौ 
प्रत्ययलक्षणेन पदत्वे डमुट्‌ प्रवर्तत एव ।अतः तन्निवारणे उभि च पदे (8-3-21) 
इत्यतः पदे इत्यस्य अनुवृतिः स्वीकर्तव्यैव | 


तहि नलोपः प्रातिपदिकान्तस्येति नलोपवारणं कथम्‌ ? इति चेत्‌ अनेन 
वार्तिकेनैव । यतः नलो पविधौ दण्डिन्‌ इति उत्तरपदस्य कार्यिंत्वात्‌ 
प्रत्ययलक्षणनिषधे पदत्वाभावे नलोपः । एवं वार्तिकस्य यत्रोत्तरत्याद्यर्थस्वीकारादेव 
माषकुम्भवापेन इत्यादौ णत्वविधौ कुम्भशब्दस्य उत्तरपदस्य कार्यित्वाभावेन 
निषेधाप्रवृ्तौ प्रत्ययलक्षणेन पदत्वे पदव्यवायात्‌ "पदव्यवायेऽपि (8-4-38) इति 
निषेधः सिध्यति इति शब्दरत्ने राद्धान्तः कृतः| 


लघुशब्देन्दुशेखरे - 


नागेशभटटैः परमदण्डिनौ इत्यादौ डमुटः वारणाय "पदे" इत्यनुवृत्तिः 
आवश्यकी एव । अन्तर्वर्तिविभक्त्या दण्डिन्‌ इत्यस्य पदत्वात्‌ इत्युक्तम्‌ । भाष्ये 


तावत्‌ पदस्य (8-1-16) इत्यधिकृतस्य विमक्तिव्यत्ययकल्पने गौरवात्‌ 


पदावयवडमः परस्य उमुट्‌ इति अवयवषष्ठीमाश्रित्य वैयधिकरण्येनान्वयः उक्तः| 
तहि दण्डिना इत्यादावपि तत्सत्त्वात्‌ उमुट्‌ इत्यर्थे उमुट्‌ वारितः । एवं पदानुवृत्त 


भाष्येऽपि उक्तवात्‌ पदस्येति वैयधिकरण्येनान्वयेन दण्डिनेत्यादौ दोषवारणाय 

पदानुवृतौ मण्डूकप्लुत्या स्वीकरणापक्षया विभक्तिव्यत्ययकल्पनमेव लाघवमिति 
विचिन्त्य शेखरकारैः इत्यादावपि डमुट्‌ प्राप्तौ पदानुवृत्त्या समाहितम्‌। 


डम इति पञ्चमीबलात्‌ अचीति सप्तमी षष्ट्यर्थे । सप्तमीनिर्देशस्तु 
लाघवार्थः । डमन्तपदादिति कथनेन अनिति इत्यादौ न ङमुट्‌ । एवञ्च 
परमदण्डिना इत्यादौ डमुड्‌ वारणाय पदानु वृत्तिरावश्यक्येव । एवञ्च 
परमदण्डिना इत्यादो उमुड्वारणाय पदानुवृत्तिरावश्यक्येव । उत्तरपदत्वे चेति 
वातिंकेन प्रत्ययलक्षणनिषेधः तु न । यतो हि माषकुम्भवापेन इत्यादौ 
पदव्यवायेऽपीति निषेधसिध्दये वार्तिकस्य “यत्रोत्तरपदस्य कार्यत्वं तत्रैव' प्रवृत्ति 
वक्तव्या इति शेखरे शिखरीकृतम्‌ | 


५४५५ ` इत्थं परमदण्डिनेत्यादौ मुटः वारणाय विदुषां वार्तिकमाश्रित्य मतभेदाः 
समुपावर्णिंषत | | 


सूत्रार्थविपरीतविचारः - 


1. ङमः परः यः हस्वः ततः परस्याचः ङमुट्‌ इति व्याख्याने कः दोष ? इति 
चेत्‌ मन्यतेः पचाद्यचि सम्बोधने हे मन आत्मा इतयत्र ङमः नकारात्‌ परः हस्वः 
अकारः ततः परस्य अचः आकारस्य उमुट्‌ स्यात्‌ । प्रत्यङ्ङात्मा इत्यादौ न 
स्यात्‌ | 


2  हस्वात्परस्य ङमन्तपदस्याचि परे उमुट्‌ इति सूत्रार्थकथने कः दोषः इति 
येदुच्यते- अस्ति पराङ्‌ आत्मा इत्यादौ हस्वात्‌ इकारात्‌ परे "पराङ्‌" इति उमन्तं 
पदमस्ति । ततः आकरः अच्‌ अस्तीति ङमः ङकारस्य उमुट्‌ स्यात्‌ | प्रत्यङ्ङात्मा 
इत्यादो न स्यात्‌ । 


3 पदावयवडमः परस्य अचः नित्यं डमुट्‌ इति वैयधिकरण्यान्वयेन सूत्रार्थ 


क्रियामाणे कः दोषः इति चेदुच्यते - 

दण्डिना इत्यादौ पदावयवडमः नकारात्‌ परत्वेनाचः आकारस्य ङमुट्‌ 
स्यात्‌ । तन्निवारणाय पदानुवृत्तिः अङ्गीकर्तव्या भवेत्‌ । अतः डमन्तपदात्‌ इति 
सामानाधिकरण्यान्वय एव युक्तः| 


नित्यग्रहणप्रयो जनविचारः- 


"विभाषामध्ये च ये विधयः ते नित्या" इति "पूडः क्त्वा च (1-2-22) 
सूत्रभाष्यप्रामाण्येन हे मपरे वा (8-3-26) इति मय उञो वो वा (8-3-33) इति 
च विकल्पद्यमध्ये पाठादेव नित्यत्वलाभे पुनः अत्र सूत्रे नित्यग्रहणं किमर्थम्‌ ? 
इति चेत्‌ सूत्रे नित्यग्रहणं विस्पष्टार्थम्‌ इत्युक्तम्‌ । 


तदहि विकल्पद्वयमध्ये पाठेन नित्यत्वकल्पने तन्मध्यपतितानां नपरे नः 
(8-3-27) इत्यादीनामपि नित्यत्वापत्तिः स्यात्खलु इति चेन - 


हे मपरे वा (8-3-36) इति स्वरितत्वबलादनुवृत्तस्य वा इत्यस्य पुनः 
"मय उञो वो वा' (&-3-33) इत्यत्र वाग्रहणात्‌ निवृत्तौ कल्प्यमानायां स्वानन्तर 
एव तत्कल्पनेनोपपत्तौ अन्यत्र नपरे न: (8-3-27) इत्यादौ नित्यत्वकल्पने 
मानाभावः इत्युक्तम्‌ । अतः वाग्रहणसामर््यात्‌ डमो हस्वादिति पूर्वसूत्रे एव 
वाग्रहणस्य निवृत्तिः उचिता न तु ततूर्वसूत्रषु इति नित्यग्रहणं स्पष्टार्थमेव ।अथ 
नित्यग्रहणस्यानपेक्षतायां हे मपरे वा (8-3-36) इति वाग्रहणम्‌ उत्तरत्र पञ्चसु 
अपि सूत्रेषु अनुवर्तेतेति शङ्का उत्पद्येत । तन्निवारणाय नित्यग्रहणं स्पष्टार्थम्‌ 
इत्येवोक्तं न तु व्यर्थम्‌ । 


मुटः परादित्वसिद्धान्तः - 


उमः डमुडिति पूर्वान्तत्वमुत अचः मुट्‌ इति परादित्वम्‌ इति चेत्‌ 
पूर्वान्तत्वे कुर्वन्‌ न्‌ आस्ते इत्यवस्थायां पूर्वनकारस्य अट्‌कुप्वाडिति णत्वापत्तिः 
पुनश्च यदि डमुटः पूर्वान्तत्वमेव इष्टं तहि लाघवात्‌ डमो हस्वादचि दे इत्येव 
सूत्रयेत पाणिनिना । तथा सूत्राकरणात्‌ ज्ञायते मुट्‌ पराद्यवयवत्वमेवेति । 


निष्कर्षः - 

व परमदण्डिनावित्यादौ उसुटः वारणाय उत्तरपदत्वे चेति वार्तिकमङ्मी- 
कर्तव्यं पदानुवृत्तिश्च नादर्तव्येति दीक्षितसिद्धान्तः। माषकृम्भवापेनः इत्यादौ करत्वर्थपुरुषार्थविचारः 
णत्वनिषेधाय उत्तरपदत्वे चेति वार्तिके कार्यित्वनिवेशस्यावश्यकतया वार्तिकेन 
उमुटः वारणासम्भवात्‌ पदानुवृत्तिरवश्यमादर्तव्येति हरिदीक्षितनागेशयोः राद्धान्तः 
पदस्य इत्यस्य ङमः इत्यनेन साक वैयधिकरण्येनान्वयः इति भाष्योपदेशः । 
सामानाधिकरण्येनान्वयः इति अन्यबुधोपदेशः एवं उमुट्‌ पराद्यवयव इति सर्वोपदेशः 
इति शम्‌ | द्वादशलक्षण्या चतुर्थाध्याये प्रथमपादे द्वितीयमधिकरणमिदम्‌। 
"यस्मिन्‌ प्रीतिः पुरुषस्य तस्य लिप्सार्थलक्षणाविभक्तत्वात्‌" ' इति सूत्रम्‌ | 
अधिकरणेऽस्मिन्‌ आदौ क्रत्वर्थपुरुषार्थयोर्लक्षणमुच्यते । 


तन्त्रत्ने तावत्‌ पुरुषार्थलक्षणमिदमुक्तं -स्वयम्प्ार्थितसाध्याधीनानुष्ठानं 

प्रत्ययलेपे प्रत्ययलक्षणम्‌ (1-1-62) पुरुषार्थ” इति । स्वयम्प्र्थितं यत्‌ साध्यं फलं-स्वर्गपश्वादि, तदधीनानुष्ठानं 

परमवाचौ, परमदुहौ, परमलिहौ इत्यादौ कृत्वघत्वढत्वादीनि न | तदिच्छाजन्यानुष्ठानं- दर्शपूर्णमासादि, तत्‌ पुरुषार्थः। तदुपकारक क्रत्व्थः। 

प्रातिपदिकान्तनुम्विभक्तिषु च (8-4-11) इति वा णत्वम्‌ । पुरुषार्थो पकारकं क्रत्वर्थः इति यावत्‌ | अर्थात्‌ स्वयम्प्रार्थित- 

क +. साध्याधीनानुष्ठानोपकारकं क्रत्वर्थः । एवञ्च पुरुषार्थभूतयोः दर्शपूर्णमासयोः 
2.0 उपकारकः, यः प्रयायः सः क्रत्वर्थः इति सिध्यति। 





डो. श्रीरामए. एस. 


पादटिप्पणी 


परिभषेन्दुशेखरे एकसप्तत्तिमा परिभाषा । 
वररुचेः वार्तिकम्‌ - संख्या - 4801 


9. 09 व~ 


तन्न चारु। यतः एवं लक्षणकरणे स्वर्गादिरूपे फले 
| स्वयम्परार्थितसाध्यत्वमेव वर्तते, स्वयम्प्ार्थितसाध्याधीनानुष्ठानलक्षणं नास्तीति 
अव्याप्तिः । एवं पञ्चमवर्षादिकाम्यकाले, काम्यदेशे, एवं यत्र फलोद्देशेन 
कालदेशादिविधानरूपः गुणफलसम्बन्धविधिः, तत्र स्वयमपरर्थितसाध्याधीनानुष्ठान 
रूपलक्षणं न भवतीति अव्याप्तिः । अपि च "न कलञ्जं भक्षयेत्‌" इति निषधेषु च 
अव्याप्तिः स्यात्‌ | निषेध्यस्य अनुष्ठेयत्वाभावात्‌ | निषेधस्य यदि फलं वक्तव्य, 
तर्हि प्रत्यवायाभाव एव फलत्वेन कल्प्यः परं तस्य अजन्यत्वात्‌ तच्च फलं न 
| भवति | एवं स्वयमपर्थितसाध्याप्रसिद्धिश्च । पुनः क्रत्वर्थलक्षणस्य आधानादौ 
| अतिव्याप्तिः । स्वयम्प्रार्थितसाध्यस्वर्गा्यधीनानुष्ठानदर्शपूर्णमासाद्युपकारकम्‌ 
। | आधानमिति अग्निद्वारा दर्शपूर्णमासोपकारकत्वात्‌। 





पवष कः 
5 ¢ स 

अतः शास्त्रदीपिकायाम्‌ 'इतिकर्तव्यतात्वेनान्वितत्वंक्रत्वर्थत्वं, तदिमन्नं 
करणफलवृत्ति पुरुषार्थत्वम्‌ › इत्युक्तम्‌ । तेन पूर्वोक्तस्थले नातिव्याप्तिः | यतः 
काम्यकालः निषेधः, फलञ्च इतिकर्तव्यतात्वेनान्वयभिन्नम्‌ । तेन च 
पुरुषार्थलक्षणस्य सङ्‌गतिः। आधानस्य इतिकर्तव्यतात्वेनान्वयाभावात्‌ 
नातिव्याप्तिः। परम्‌ इतिकर्तव्यताकाङक्षायां क्रियायाः एव अन्वय इति 
करत्वर्थनिषेधस्य अक्रियात्वात्‌ तत्त्वेनान्वयाभावेन क्रत्वर्थता न स्यात्‌ | तेन 
चाव्याप्तिः। पुनः तेनैव आधानाध्ययनयोः उभयमित्यस्य तैरेवो क्तत्वात्‌ 
अतिव्याप्तिः । अतः लक्षणम्‌ इत्थं परिष्कर्तव्य स्वयमप्ार्थितवृत््युददेश्यतानिरूपित 
विधेयताकत्वं पुरुषार्थत्वम्‌+ इति । स्वयम्प्रार्थितत्वञ्च शास्त्रानधीनेष्ट- 
साधनताज्ञानजन्येच्छाविषयत्वम्‌ | स्वर्गपश्वादौ इष्टाधनताशास्त्रेण न गम्यते | 


अतः स्वर्गपश्वादौ शास्त्रानधीनेष्टसाधनताज्ञानजन्येच्छाविषयत्वं विद्यते | परं 


लक्षणमिदं स्वगस्य देशविशेषरूपत्वे । स्वर्गस्य सुखविशे षरूपत्वे तु 
शास्त्राधीनेष्टसाधनताज्ञानाजन्येच्छाविषयत्वं पुरुषार्थत्वम्‌ । 


तथा च लक्षणं शास्त्रानधीनेष्टसाधनताज्ञानजन्येच्छाविषय- 
वृत््युद्‌ देश्यतानिरूपितविधे यताकत्वं पुरुषार्थत्वम्‌ इति पर्यवस्यति 
यागक्रतूपकारादीनामिष्टसाधनताशास्त्रगम्या | अतः तेषां न स्वयप्रार्थितत्वम्‌ | 
स्वर्गादयश्च तथा अतः तादृशस्वर्गादयुद्देशेन विधीयमानयागादिः भवति पुरुषार्थः | 
फलस्य पुरुषार्थत्वव्यवहारः गौण एव । उक्तञ्च फलञ्च पुरुषार्थत्वा दित्यत्र | 
निषधस्थले नरकाभावोद्देशेन निवृत्तः विधानात्‌, फलोद्देशेन च कालस्य 
विधानात्‌, पुरुषार्थषु अभ्यनुज्ञाविधिषु देशाभावोददेशेन अनृतवदनादिविधानाच्च 
०. । यतः, लक्षणघटके उद्देश्यताविधेयत्वे न साध्यत्वानुष्ठेयत्वात्मके अपि 
स्वरूपसम्बन्धरूपविषयताविशेषात्मके। ` 
० स्वयम्प्र्थितभिन्नवृत्त्युद देश्यतानिरूपितविधेयताकत्वं क्रत्व ्थत्वम्‌ 
स्वम्प्रार्थितं स्वर्गादि, तदिभन्नं दर्शपूर्णमासादि, कनिति 
विधेयताकत्वं प्रयाजादाविति लक्षणसमन्वयः । प्रकरणे ऽस्मिन्‌ क्रतुशब्दः 
स्वयम्प्रार्थितपरः। तेन आधानाध्ययनयोः अगन्यर्थत्वज्ञानार्थत्वात्‌, 


~~] _ _ 








4 9.8 शीधसंहिता 


ज्योतिष्टोमाद्यर्थत्वाभावेऽपि क्रत्वर्थत्वं सम्भवति । क्रतुवेगुण्यपरिहारोद्देशेन 
निवृत्तेः विधेयत्वेऽपि न अव्याप्तिः। "नातिरात्रे षोडशिनं गृहणाति“ इत्यत्र 
क्रतु साद्‌ गुण्यस्य अड्‌ गान्तरजन्यत्वेऽपि षोडशिग्रहणाभवं प्रति 
उदृदेश्यत्वाविघातात्‌ न अव्याप्तिः । इत्थं क्रत्वर्थपुरुषार्थलक्षणे निरूप्यते | 


अथवा सूत्रमिदं प्रकारान्तरेणापि व्याख्यातुं शक्यम्‌ । यथा-- 


सूत्रमिदं फलस्य विधे यत्वं वा उत फलस्याविधे यत्वम्‌ इत्यत्र 
राद्धान्तनिरूपणार्थ प्रवृत्तम्‌ । तथा हि - 


अत्रायं पूर्वपक्षः 

भावनायां फलं, करणम्‌, इतिकर्तव्यता इति त्रितयम्‌ अन्वितं भवति । 
तत्र भावनाविशेषणत्वादेव यथा इतिकर्तव्यतांशकरणांशयोः विधेयत्वं, तथेव 
फलस्यापि विधेयत्वम्‌ । यतः भावनाविशेषणत्वं फलस्यापि समानम्‌ । अतः 
फलस्यापि विधानं सम्भवति । | 


भावनामात्रं न विधीयते | अपि तु अंशत्रयोपेता एव भावना विधीयते | नाम 
फलकरणेतिकर्तव्यतानां विधानमिति यदि उच्यते, तर्हिं उच्यते, तहिं तच्च 
फलस्यापि अविशिष्टम्‌ इति फलस्यापि विधेयत्वमेव | 


राद्धान्तः 


यद्यपि विशिष्टभावनाविधाने विशेषणविधेः अर्थिकत्वम्‌ | तथापि यदंशे 
अप्राप्तिः तदंशस्यैव विधानम्‌ । एवं करणेतिकर्तव्यतयोः अप्राप्तत्वात्‌ तयोः एव 
विधानम्‌ । फलस्य तु रागतः प्राप्तत्वात्‌ न विधानम्‌ । तद्विधाने प्रमाणाभावात्‌ 
फलस्याविधेयत्वम्‌ | 


पूर्वपक्षप्रयोजनम्‌ 


श्ये नफलस्य वैरिमरणानुक्‌लब्यापाररूपस्य अभिचारस्य 
विविधविषयत्वादेव न निषध्यत्वम्‌ | 


_____ ~~~ 
11 

राद्धन्तप्रयो जनम्‌ 


1561५ ।40. 2277-7067 


श्येनफलस्य अभिचारस्य रागतः प्राप्तत्वात्‌ निषेधविषयत्वम्‌ | 


तदुपरि आशङ्का, हंसाशब्दः मरणानुकूलव्यापारवाची, वैरिमरणसाध्यकस्य 
अभिचारफलकश्येनयागस्य विहितत्वात्‌ कथं तस्य निषेधविषयत्वम्‌ इति| 


अत्र समाधिः 


~ अभिचरन्‌ यजेत” इत्यत्र यज्‌ धातुना श्येनयागः अभिधीयते! 
अभिचारपदस्य तु मरणानुकूलश्येनकर्तृनिष्ठविषदानादिरूपव्यापारवाचित्वम्‌।| 


तयोश्च शतृप्रत्ययेन सामानधिकरण्यं प्रतिपाद्यते । तेन श्येनयागाभिचारयोः 
समानकर्तृत्वमवगम्यते | 


तथा च अभिचारस्य श्येनयागफलत्वसिद्धिः। तस्य च रागतः प्राप्तत्वात्‌ 
भ्त ः प्राप्तत्वा 
निषधविषयःवं सम्भवति । एवञ्च श्येनेन वैरिः साक्षात्‌ न मार्यते अपि तु श्येनेन 
विषदानाद्युत्पत्ति, तेन च वैरिमरणं न तु साक्षात्‌ 


अत्र केचन - 


वेरिनिष्ठः मरणानुकूलव्यापार एव अभिचारपदार्थ 
् इति । तत्र यजमानस्य 
श्येनद्वारा प्रयोजेककर्तत्वम्‌ ।श्येनस्य निषेधाविषयत्वेऽपि यजमानस्य 
। मानस्य | 
प्रयोजककर्तृत्वात्‌ इति आहः । (2 


तच्च श्येनस्यैव प्रयोजककर्तृत्वात्‌ तस्य च विहितत्वात्‌ 
पापानुदयात्‌ यजमाने पापानुपपत्तेः उपेक्षितम्‌ | "वैरिमरणकामो प 
श्रुत तत्र मरणानुकूलकर्तृनिष्ठलौ किकव्यापाराभावेऽपि वैरिमरणरूपस्य 
 परनिष्ठस्य चिन्तनादेव पापोत्पत्तिः | 'परस्योत्सादनार्थं यत्तत्तामसमुदाहृतमिति" 
श्रूयमाणया निन्दया निषेधव्चनोन्नयनं, तेन नरकजनकत्वं कल्प्यते | एवम्‌ 
अभिचारार्थकर्मणः तामसधर्मत्वकथनात्‌ पापाजनकत्वकल्पना | 4 











१.2. 


यदा - 
विषयः दर्शपूर्णमासयोः श्रूयते - “गोदोहनेन पशुकामस्य प्रणयेत्‌” इति। 

अनेन सूत्रेण गोदोहनादीनां, पशुकामस्य इति षष्ठीश्रुत्या यद्यपि 
पुरुषार्त्वावगमेऽपि दर्शपूर्णमासप्रकरणानुरोधात्‌ क्रत्वङ्गत्वमपि वक्तव्यम्‌| 
इतरथा गो दोहनकरणकप्रणयने चमसरूपाड्‌गलो पात्‌ वैगुण्यापत्त्या, 
विगुणप्रणयनाश्रिते गोदोहनकरणे प्रयोगे फलानुत्पततेः । अतः दुर्बलमपि प्रकरणम्‌ 
उपजीव्यत्वात्‌ विनियोजकं भवति । अथवा षष्ठीश्रुतिः सम्बन्धमात्रवाचिनी । तेन 
हीषिति वृष्टिकामाय निधनं कुर्यात्‌" इत्यत्र वृष्टिकामाय यत्‌ सौरभं तत्र हीषिति 
निधनं कूर्यात्‌ इति यथा निर्णयः, तद्वदेव (सर्वेभ्यो ज्योतिष्टो मः' इति 
सार्वकाम्यवाक्यात्‌ प्राप्तपशुप्रणयनकत्वसम्बन्धेन प्रकरणानुरोधेन पशूद्देशेन 
प्रणयनं विधीयत इति क्रत्वर्थपुरुषार्थोभयार्थत्वम्‌ इति पूर्वपक्षसङक्षेपः। 


्रुत्यपेक्षया प्रकरणस्य दौर्बल्यात्‌ परस्परसम्बन्धाङ्गीकारे गौरवात्‌ 
प्रमाणाभावाच्च नास्य क्रत्वर्थत्वोपपत्तिः। अतः गोदोहनेन पशुकामस्य प्रणयेत्‌ 
इत्यत्र साक्षादेव पशुरूपफलोद्‌देशेनैव गोदोहनस्य विधानम्‌ । प्रकृते 
गोदोहनजन्योपकारादेव प्रणयनसम्भवात्‌ तस्यैव अङ्गत्वेन परिगृहात्‌ तत्करणके 
प्रयोगे चमसः अङ्गत्वाभावेन अग्रहणात्‌, वैगुण्यानापत्तिः। अतः गोदोहनप्रणयनस्य 
पुरुषार्थत्वमेव । एवञ्च स्वतन्त्रपशुफलोद्देशेनैव तस्यानुष्ठानम्‌ | 


भाष्यकारादयस्तु ब्राहमणः प्रतिग्रहादिना द्रव्यमार्जयेत्‌ जयादिना 
राजन्य इत्यस्य अनारभ्याधीतस्य विधेः अनुसारेण ब्राहमणेन प्रतिग्रहादिनैव 
द्रव्यमार्जनीयमिति, प्रतिग्रहनियमस्य पुरुषार्थत्वकल्पने फलं कल्पनीयमिति 
्रत्वर्थत्वमेव युक्तम्‌ । तथा च प्रतिग्रहादिना अर्जितद्रव्यस्य निखिलस्य 
क्रतावेवोपयोगः। अत एव “एतान्येव निर्वपेत्‌ यस्य हिरण्यं नश्येत्‌ इति 
वाक्यविहितस्यापि प्रायस्चित्तयागस्य क्रत्वर्थत्वापत्तिः इति पूर्वपक्षयित्वा, 
करत्वर्थत्वकल्पने श्रुत्यादिप्रमाणाभावात्‌ क्रत्वर्थत्वपक्षेऽपि अदृष्टस्य 
कल्पनीयत्वात्‌ पुरुषार्थत्वमेव इति सिद्धान्तम्‌ द्रव्यार्जनस्य तु रागातः प्राप्तत्वेन 
कल्पनीयत्वात्‌, तस्य च दृष्टार्थत्वात्‌ पुरुषकृत्यमात्रविशेषत्वम्‌ । अन्यथा 


व 

~~ 008 
जीवनलोपात्‌ अनुष्ठानलोपापत्तिः। तस्य च अर्जनस्य क्रत्वर्थत्वपक्षे तस्यापि 
क्रत्व गत्वं सम्भवति । तेन द्रव्यार्जनेनैव सर्वक्रतूनामारब्धत्वात्‌ “यो 
दर्शपूर्णमासयाजी सन्‌ अमावास्यां वा पौर्णमासीं वा अतिपातयेत्‌" इति 
अनारम्भरूपातिपातदर्शनानुपपत्तिः। अतः अर्जनं पुरुषार्थम्‌ एवं नियमोऽपि 
पुरुषार्थः एवं क्षामवत्यादयः अपि पुरूषार्थाः इति सिद्धान्तम्‌ । तत्तु 
प्रतिग्रहनियमस्य क्रत्वर्थत्वे हिरण्यादेः अपि क्रत्वर्थत्वापतत्या हिरण्यादेः अपि 
क्रत्वर्थत्वापत्त्या गतार्थता भवतीति उपेक्षितम्‌ | 


वस्तुतस्तु नायं प्रतिग्रहादिनियमविधिः। प्रतिग्रहसमर्थोऽप प्रसङ्गं तत्र 
वारयेत्‌" इति प्रतिग्रहस्य पापजनकत्वश्रुतेः| फलकल्पनापतते श्च | 
प्रतिग्रहाद्यतिरिक्तस्य परिसङ्ख्यार्थमपि नायं विधिः | ब्राहमणं प्रति आपदि 
कृष्यादीनां विधानात्‌ अनापदि तिरस्कारः अर्थात्‌ प्रतीयते । अतः ब्राहमणस्य 
परतिग्रहविधिः दायशिलोञ्छाद्यसम्भवे दोषाभावबोधकतया अभ्यनुज्ञाविधिः। सोऽपि 
त्रीणि कर्माणि जीविका" इति अप्रकरणिकवचनात्‌ पुरुषार्थः इति । 


- संदर्भसूची - 
1. भा. दी. 4.1.2 6. ते. सं. 6.6.11 
2. भा. दी. 4.1.2 7.ष. वि. व्रा. 3.8.2 
3. भा. दी. 4.1.2 8. ती412 
4. भा. दी. 4.1.2  9.आ.श्रौ. सू. 1.16.2 
5. मी.सू 3.13 44 
परिशीलितग्रन्थाः 
शाबरभाष्यम्‌, शास्त्रदीपिका, भाट्टदीपिका, जैमिनीयसूत्राणि, आ] श्रौतसूत्रम्‌ 
स ॐ# ©> ---------- 

महाभारते कथासु प्राप्ताः योगसिद्धयः 
डो. कलापिनी अगस्ती 


भारतीयमोक्षशास््रषु योगशास्त्रं विशिष्टं स्थानम्‌ अधिकरोति । योगशास््रेषु 
योगप्राप्तेः यानि साधनानि उक्तानि तेषाम्‌ अनुष्ठानेन साधकः विविधाः 
लाकोत्तरसिद्धीन्‌ भजते। एतासां योगसिद्धीनां वर्णनं विभूतिपादे दरीदृश्यते । 
एताः सिद्धयः यद्यपि. लोकोत्तरा: तथापि असम्प्रज्ञातसमाधिमाप्तुम्‌ अन्तरायाः 
भवन्ति। तस्मात्‌ योगशास्त्रे एताः सिद्धयः "उपसर्ग इति नाम्ना उपवर्णितः ।“ 
एतान्‌ उपसर्गान्‌ ज्ञात्वा साधकः कथम्‌ एतेभ्यः दूरे भवेत्‌ विषयेऽस्मिन्‌ शास्त्रीयं 
विवेचनं विभूतिपादे आचार्येण कृतम्‌। एताः योगसिद्धयः प्राप्तं शक्याः वा? इत्ययं 
प्रश्नः प्रत्ये कस्य साधकस्य मनस्सुपजायते । प्रश्नस्यास्य समाधानं 
योगसिद्धिप्राप्तः कैश्चिदैतिहासिकोदाहरणैः उपस्थापयितुं शक्यते । उदृदेश्यमिदं 
पुरस्कृत्य भारतीयसंस्कृतेः विश्वकोशे महाभारते एतासां सिद्धीनां वर्णनं तथा च 
योगशास्त्र वर्णिताभिः योगसिद्धिभिः एतासां तुलनां कृत्वा दयोः समन्वयं दर्शयितुं 
शोधविषयोऽयं चितः वर्तते । महाभारते प्राप्तासु आख्यायिकासु अग्रे निर्दिष्टाः 
योगसिद्धयः प्राप्यन्ते, ता- 


1) अन्तरिक्षगमनसिद्धिः 


2) परशरीरप्रवेशसिद्धिः 
3) अन्तर्घानसिद्धिः 

4) उपरान्तज्ञानसिद्धिः 
5) अनुत्तमज्ञानसिद्धिः 


महाभारतस्य आख्यायिकासु प्राप्ताः योगसिद्धयः तथा च योगशास्त्र 
वर्णिताः योगसिद्धयः इत्येतासां तुलनात्मक विवेचनम्‌ इदानीं क्रियते । 

1. अन्तरिक्षगमनसिद्धिः 


योगसूत्रम्‌ - “कायाकाशयोः संबन्धसंयमाल्लघुतूलसमापततेश्चाकाश 
गमनम्‌ |“ 


14 महाभारतम्‌ - 
महाभारतस्य शान्तिपर्वणि शुकस्य अन्तरिक्षगमनम्‌ इत्थं वर्णितम्‌ - 


नारदेनाभ्यनुज्ञातो शुको दैपायनात्मजः। 
अभिवाद्य पुनर्योगमास्थायाकाशमाविशत्‌ || १ || 


कलासपृष्ठादुत्पत्य स पपात दिवं तदा| 
अन्तरिक्षचरः श्रीमान्वायुभूतः सुनिश्चितः || 10|| 
तमुद्यन्तं द्विजश्रेष्ठ वैनतेय समुद्युतिम्‌। 
ददृशुः सर्वभूतानि मनोमारुतरंहसम्‌ 1111 || 
वायुभूतः नाम वायुरिव लघुतामवाप्य अन्तरिक्षं जगाम । कायाकाशयोः 


सबन्धस्य संयमं संस्थाप्य शरीरं कर्पासिमिव लघुः भवति | तदा आकाशगमनं 


शक्यमिति महाभारते प्रतिपादितम्‌ ॥ तत्र शुकस्य गतिः वैनतेयमनःवायुमिः तुल्या 
उक्ता। 


योगसूत्रम्‌ - ततो मनोजवत्वं विकरणभावः प्रधानजयश्च 


एव च “मारुतात्‌ उरध्वम्‌“ इत्यनेन शुकः निर्वातप्रदेशं गतवान्‌ 
इत्येवं वर्णनम्‌ अस्मिन्नेव पर्वणि प्राप्यते 


“गुकस्तु मारुतादुर्ध्व गतिं कृत्वान्तरिक्षगाम्‌। 
दर्शयित्वा प्रभावं स्वं ब्रह्मभूतोऽमवत्तदा 19|| 


18 शुकरिव अर्जुनोऽपि योगसामर्थ्येन वायुमनसोरिव वेगेन अभ्रमतिति वर्णनं 


वनपर्वणि विहितम्‌ 


ष्ण 

1. 19. शीध्सदहिना 





“अगच्छत्पर्वतं पुण्यमेकान्ह्वैव महामनाः | 
मनोजवगतिर्भूत्वा योगयुक्तो यथानिलः 1110 11" 


10 : : महाभारतस्य शल्यपर्वणि असितदे वलः जै गीषव्यश््व इत्यनयोः 
सिद्धयोगिनोः उल्लेखः प्राप्यते । दावपि अन्तरिक्षगमनस्य सिद्धि सम्पादितवन्तौ । 
जैमीषव्यः कानिचन दिनानि देवलस्य आश्रमे यापितवान्‌ । तस्मिन्‌ कालावधौ 
एकदा कमण्डलुं हस्ते गृहीत्वा अन्तरिक्षात्‌ समुद्रस्य जलम्‌ आनेतुं देवल 
अगच्छत्‌ | तदा समुद्रस्य जलमानेतुं तस्मात्पूर्व समुद्रं गच्छन्तं जेगीषव्यं देवलः ` 
अपश्यत्‌ । एवञ्च देवलस्य आश्रमप्रत्यागमनात्पूर्वं जलं गृहीत्वा आश्रम आगतं 
जैगीषव्यं दृष्ट्वा देवलः आश्चर्यमनुभूतवान्‌ । तेन उक्तञ्च - 


मया दृष्टः समुद्रे च आश्रमे च कथं त्वयम्‌ |' 


अनन्तरं देवलः पुनरेकवारं अन्तरिक्षं प्रविष्टः। तदा अन्तरिक्षे | 
सिद्धयोगिभिः पूजितं जैगीषव्यं सः दृष्टवान्‌ । एवञ्च द्योलोके इतरलोकेषु च भ्रमन्तं 
जैगीषव्यं सः दृष्टवान्‌ | देवलोऽपि जैगीषव्यस्य पश्चात्‌ ब्रह्मलोकगमनस्य इच्छा 
मनसि निधाय अन्तरिक्षं चचार । परतु योगसिद्धः सामर्थ्यस्य अभावात्‌ आश्रम 
प्रत्यागतवान्‌ । अनेन ज्ञायते यत्‌ जैगीषव्यः न केवलं अन्तरिक्षगमनसिद्धि 
सम्पादितवान्‌ अपि तु सर्वेषु लोकेषु विचरितुं सामर्थ्य प्राप्तवान्‌ । तस्मात्‌ 
एकस्मिन्नेव काले भिन्नेषु स्थानेषु भवितुं सिद्धि प्राप्तवान्‌ सः। योगसूत्रानुसारेण 

भुवत्रनज्ञानं सूर्ये संयमात्‌ ।“* 


2) परशरीरप्रवेशसिद्धिः- 


योगसूत्रम्‌ ~ “बन्धकारणशैथिल्यात्‌ प्रचारसंवेदनाश््च चित्तस्य ` 
परशरीरावेशः |“ " 


परशरीरावेशः नाम अपरस्य शरीरे प्रवेशः। परशरीरे परवशः इत्युक्ते चित्तस्य 
प्रवेशः । चित्तस्य बन्धने निमित्तरूपिणोः धर्मधर्मिणोः सम्बन्धे शैथिल्यकारणात्‌ 

चित्तस्य संवेदनत्वम्‌ आगच्छति । तदा परकायाप्रवेशस्य सिद्धिः प्राप्यते इति अस्य 
योगसूत्रस्य अर्थः भवति। 


24 महाभारते शान्तिपर्वणि प्रसङ्गोऽयं स्पष्टं परिलक्ष्यते | तत्र सुलभा इति 
काचित्‌ योगिनी मोक्षशास्त्रे पारङ्गतस्य राज्ञः जनकस्य परीक्ष स्वीकर्तुम्‌ आत्मनः 
योगैश्वर्यं च प्रत्यक्षीकर्तुं स्वकीयस्य बुद्धितत्त्वेन जनकराजस्य बुद्धितत्त्वं 
प्रविष्टवती | | 


“सुलमा त्वस्य धर्मेषु भुक्तो नेति ससंशया। 
सत्त्व सत्त्वेन योगज्ञा प्रविवेश महीपतेः || 16] 


नेत्राभ्यां नत्रयोरस्य रश्मीन्संयम्य रश्मिभिः 
सा स्म तं चोदयिष्यन्ती योगबन्धैर्बबन्ध ।। 17||" 


सुलभा आत्मनः नेत्ररश्मिभिः अनकस्य नेत्ररशमिणामुपरि नियन्त्रणं कृत्वा 
` योगबन्धैः वशीकृतवती । अनेन इदं ज्ञायते यत्‌ सुलभा राज्ञः जनकस्य बुद्धितत्त्वम्‌ 
आत्मनः बुद्धित्तत्वेन नियन्त्रियित्वा तस्य शरीरं प्रविष्टवती। ` 


28 परकायाप्रवेशस्य अपरा कथा अनुशासनपर्वणि प्राप्यते | देवशर्मा नाम 
कश्चन परमतपस्वी ऋषिरासीत्‌। रुची नाम्नी तस्य पत्नी अतीव-सुन्दरी 
आसीत्‌ । तस्याः रूपसौन्दर्यस्य देवाः गन्धर्वाः दानवाः इन्द्रश्च मोहिताः आसन्‌ । 
एकदा यज्ञकर्मसम्पादनाय देवशर्मा ऋषिः गृहात्‌ बहिः दूरं गतवान्‌ । ममनात्‌ पूर्व 
पत्न्याः सुरक्षिततायाः दायित्वं स्वशिष्याय भार्गवविपुलाय दत्तवान्‌ । इन्द्रस्य 
मायावीरूपस्य कल्पनामपि तं दत्तवान्‌ । इन्द्रस्य कुप्रमावात्‌ गुरुपत्नयाः रक्षणं कथं 
करणीयमिति विचिन्त्य भार्गवविपुलः योगबलेन तस्याः शरीरं प्रविष्टं निश्चितवान्‌ | 


“नेत्राभ्यां नेत्रयोरस्या रशमि संयोज्य रश्मिभिः | 
विवेश विपुलः कायमाकाशं पवनो यथा || 57 || " 


विपुलः स्वनेत्रयोः रश्मिभिः गुरुपल्नयाः नेत्ररश्मिं संयोज्य यथा वायुना 
आकाशे प्रवेशः करणीयः भवति तथैव तस्याः शरीरं प्रविष्टवान्‌ । सुलमा-जनक- 


षि अअ 


18 











\/01. ॥, 2012-13 । शीद्यसहिना 


वृतान्ते नेत्राभ्यां“ इत्यनेन या प्रक्रिया दृष्टा सा अत्रापि दृश्यते । 


विपुलेन योगप्रमावेण गुरुपल्याः सर्वाणि इन्द्रियाणि जडत्वं गतानि। 
तस्याः शरीरं विपुलस्य प्रवेशेन इन्द्रः तां कदृष्ट्या प्रभावयितुं न शक्तवान्‌ | 


“अवेक्षत सह्नाक्षस्तदा दिव्येन चक्षुषा | 
स ददर्श मुनिं तस्याः शरीरान्तगोचरम्‌ 11171 । ` 


प्रतिविम्बमिवादर्शे गुरुपत्न्याः शरीरगम्‌ || 18 || " 


जनकसुलभा-कथायां विपुलरूचिकथायां च उभयत्र यद्यपि 
परकायाप्रवेशसिद्धौ साम्यता दृश्यते तथापि उभययोः एकः भेदः वर्तते | सुलभा 
यदा जनकस्य शरीरं प्रविष्टवती तदा योगसामर्थ्येन जनकः तत्‌ अनुभूतवान्‌ 
परन्तु रुच्याः शरीरे विपुलस्य प्रवेशं रुची नानुभूतवती | 


20  आश्रमवासिकपर्वणि निराहारः क्षीणः विदुरः युधिष्ठिरस्य दृष्टौ आत्मनः 
दृष्टिं निक्षिप्य आत्मनः प्राणान्‌ तस्य प्राणेषु संयोजितवान्‌। तदनन्तरं प्राणेषु 
नियत्रणं साधयित्वा आत्मनः युधिष्ठिरस्य च प्राणान्‌ इन्द्रियाणि च संयोज्य आत्मनः ` 
देहत्यागं कृतवान्‌ इति वर्णनं लभ्यते| यथा एकस्य पात्रस्य जलम्‌ अन्यस्मिन्‌ 
पात्र स्थाप्यते तथैव विदुरः युधिष्ठिरस्य शरीरं प्रविष्टवान्‌ | संदर्भऽस्मिन महाभारते 
अधस्तनाः श्लोकाः प्राप्यन्ते | | 


“ततः सोऽनिमिषो भूत्वा राजानं तमुदैक्षत्‌। 

संयोज्य विदुरस्तस्मिन्‌ दृष्टि दृष्ट्या समाहितः | 1 25|| 
विवेश विदुरो धीमान्‌ गात्रै्गात्राणि चैवह | 

प्राणान्‌ प्राणेषु च दधदिन्दरिया्णीद्रियेषु च । 126 || 


स योगबलमास्थाय विवेश नृपतेस्तनुम्‌। 
विदुरस्य शरीरं तु तथेव स्तब्धलोचनम्‌। 
वृक्षा्रितं तदा राजा ददर्श गतचेतनम्‌ || 28 || “ 

एतेषु श्लोकेषु नीलकण्ठस्य टीका द्रष्टव्या । “दृष्टि दृष्ट्वा पवनं पवनेन 
च संयोज्य तत्रैव संयमं कृत्वा स्वशरीरात्‌ प्राणेन्द्रियाणि निष्कास्य 


तदीयप्राणेरिन्द्रियैश्च सह एकत्वं प्रापय्य स्वशरीर त्यक्तवान्‌ । यथा घटान्तरस्थं 


जलं घटान्तरे सिच्यते तद्दिदं द्रष्टव्यम्‌ | प्राणसन्धानेनैवेन्द्रियाणां गात्राणां च 
सन्धानं भवति | न तदर्थ पृथगृयत्नोऽपेक्षितः | नीलकण्ठेन विदुरस्य युधिष्ठिरस्य 
शरीरप्रवेशसन्दर्भं 'चित्तसंयोगः' इति शब्दं अनुच्चार्य प्राणसंयोगः इति शब्दस्य 
प्रयोगं कृतवान्‌ | 


यदा विदुरः युधिष्ठिरस्य शरीर प्रविष्टवान्‌ तदा युधिष्ठिरस्य शरीरं 
तेजोपुञ्जेन उदृभासितमिव अभवत्‌ इति वर्णनम्‌ उपरिस्तनेषु श्लोकेषु आगतम्‌ 


20 एतेषु कथानकेषु मानवेन मानवशरीरं प्रवेशस्य उदाहरणानि प्राप्यन्ते | 
एतदिहाय मानवानां गवां शरीरेषु बाणेषु च प्रवेशस्य उदाहरणानि अपि महाभारते 
प्राप्यन्ते | 


20- शान्तिपर्वणि स्युमरशमिनाम ऋषिः गोः शरीरं प्रविश्य गोः मुखेन 
कपिलमुनिना सह गृहस्थधर्मविषयिकीं तात्विकचर्चा कृतवान्‌ इति वर्णनं प्राप्यते | 


“तां गामृषिः स्यूमरश्मिः प्रविश्य यतिमब्रवीत्‌ || 9।| ४ 


2 0-1 कर्णपर्वणि एतादृशी कथा प्राप्यते यत्‌ पाताललोके नीलियमानस्य 
अर्जुनस्य शत्रुः नागवंशजः अश्वसेनः कर्णार्जुनयोः युष्दे अर्जुनं नशितुं योगबलेन 
कर्णस्य बाणं प्रविष्टवान्‌ | 


“अयं हि कालोऽस्य दुरात्मनो वै | 
पार्थस्य वैरप्रतियातनाय । 

संचिन्त्य तूणं प्रविवेश चैव 

कर्णस्य राजञ्शररूपधारी ।1141।। 

न चापि तं बबुधे सूतपुत्रो 

बाणे प्रविष्टं योगबलेन नागम्‌ || 23 || 

4... शीध्सहिता 
3) ` अन्तर्धनसिद्धिः - 


यो गसूत्रम्‌- ““कायरूपसं यमात्तदग्राहयशक्तिस्तम्भे चक्षुः 
प्रकाशासंयोगेऽन्तर्धानम्‌ |“ " 





शरीरस्य रूपं नाम कायरूपम्‌ | तत्‌ नेत्रेन्द्रियेण ग्राहयं भवति 
कायरूपोपरि संयमं संस्थाप्य रूपस्य चक्ुग्राह्यत्वं प्रतिबध्यते | अनेन द्रष्टा रूपं 
द्रष्टं न शक्नोति । एतदेव योग्यस्य अन्तर्धानत्वम्‌ उच्यते । यदा दरष्टा स्वनेत्रयोः 
प्रकाशानुरूपेण शरीरेण सह सम्बन्धं स्थापयितुं न शक्तोति तदा सः योगी द्रष्टु न 
शक्नोति इति सूत्रार्थः । 


3^ आश्वमेधिकपर्वणि इदं प्राप्यते यत्‌ कठोरां तपश्चर्या कुर्वतः कश्यपस्य 
मेलनम्‌ एकेन सिद्धयोगिना सह अभवत्‌ । एषः सिद्धयोगी अन्तर्धानविद्यां जानाति 
स्म | अयः सिद्धयोगी अदृश्यसिद्धयोगिभिः वार्तालापं कर्तु शक्नोति स्म । कटठोरया 
योगसाधनया एषा योगसिद्धि तेन अवगता इति कश्यपं सः उक्तवान्‌ । 


“लोकेऽस्मिन्ननुभूयाहमिमं मार्गमनुष्ठितः | 
ततः सिद्धिरियं प्राप्ता प्रसादादात्मनो मया” || 39 || " 


38 अनुशासनपर्वणि अपि अन्तर्धानसिद्धेः प्रसङ्गा: उपलभ्यन्ते | 
च्यवनभार्गवः एकविंशति दिनानि एकस्य उपायनस्य उपरि सुप्तवान्‌ | यदा सः 
जाग्रतः अभवत्‌ तदा टिति कशिकराजस्य प्रासादात्‌ बहिः गन्तुम्‌ आरब्धवान्‌ | 
तं ऋषि प्रत्यावर्तयितुं राजा राज्ञी च तस्य अनुगमनं कृतवन्तौ । मार्गे ऋषिः अदृश्यः 
जातः। तदा राजदम्पत्ती प्रासादं प्रत्यावर्तितौ | प्रासादम्‌ आगत्य पूर्ववत्‌ निद्रां 
कुर्वन्तं च्यवनभार्गवं शय्योपरि दृष्टवन्तौ अग्रे षड्भिः दिवसैः यदा सः निद्रोव्थितः 
तदा स्नानशालां जगाम | तत्र स्नानशालायां पुनः सः राज्ञः सम्मुखे अदृश्यः अभवत्‌ 


“अन्तर्हितः पुनश्चास्मि पुनरेव च ते गृहे | 
योगमास्थाय संसुप्तो दिवसानेकविंशतिम्‌“ | 1 9 ।। “ 

ऋषिः च्यवनभार्गवः योगसामर्थ्यन गङ्गाप्रवाहे काष्ठमिव अनायासं 


निश्चेष्टः तरणं कृतवान्‌। 
“ अन्तर्जलेषु सुष्वाप काष्ठभूतो महामुनिः।। १ ||“ 
4) अपरान्तज्ञानसिद्धिः - 


योगसूत्रम्‌ - “सोपक्रमं निरूपक्रमं च कर्म तत्संयमादपरान्त- 
ज्ञानमरिष्टेभ्यो वा |“ >' 


सोपक्रमं नाम यत्‌ कर्म शीघ्रं फलति। 


निरूपक्रमं नाम यस्य कर्मणः अनुष्ठानं विलम्बेन फलति | अनयोः 
योरपि कर्मणोः सयंमेन योगी साक्षान्मृत्योः ज्ञापकचिह्नानि च ज्ञातुं पारयति 
इति सूत्रार्थः | 


4^ योगेश्वरश्रीकृष्णः अपरान्तज्ञानस्य अधिकारी आसीत्‌ इति वर्णनं प्राप्यते । 
“मन्ये ततः संक्रमणस्य कायं ततश्वकारेन्द्रियसंनिरोधम्‌ | 


48 पितामहः भीष्मः स्वपितुः सकाशात्‌ इच्छामृत्यु स्वीकर्तुं वरं प्राप्तवान्‌ । 
मृत्योः प्रमूत्वं भीष्मस्य उपरि नासीत्‌। अपि तु भीष्मस्य प्रभावः मृत्योः उपरि 
आसीत्‌ । तस्मादेव पितामहः भीष्मः अष्टपञ्चाशत्‌ दिनानि मृत्योः मार्गम्‌ 
अवरोधितवान्‌ । भीष्मस्य अनुज्ञां प्राप्य मृत्युः भीष्मं कवलितं कृतवान्‌। 


“स्वच्छन्दमरणं तुष्टौ ददौ तस्मै महात्मने || 
नतेमृत्युः प्रभविता यावज्जीवितुमिच्छसि || 
त्वत्तो हयनुज्ञां संप्राप्य मृत्युः प्रभमवितानघ || 103 |° 


5. अनुत्तमज्ञानसिद्धिः - 


योगसूत्रम्‌ ~ प्रवृत्यालोकन्यासात्‌ सूक््मव्यवहितविप्रकृष्टज्ञानम्‌ | ।* 

2 29. शीधसहिता 
मनसः ज्योतिष्मतिप्रवृत्तः प्रकाशे संयमं कृत्वा सः प्रकाशः चेत्‌ दूरस्थे 
सृक्ष्मावरणयुक्ते वस्तुनि स्थाप्यते तर्हिं तस्य वस्तुनः सम्यकूज्ञानं प्राप्यते इति 
सूत्रार्थः | 
5^ महर्षिणा व्यासेन संजयं दत्तस्य अलौकिकयोगसामर्थ्यस्य उल्लेखः 
भीष्मपर्वणि प्राप्यते| 


“नमस्कृत्वा पितृस्तेऽहं पाराशर्याय धीमते । 
यस्य प्रासादादिदव्यं ततुप्राप्तं ज्ञानमनुत्तमम्‌ । 17|| 





दृष्टिश्वातीद्रिया राजन्‌ दूराच्छवणमेव च| 
परचित्तस्य विज्ञानमतीतानागतस्य च । 18|| 


व्युल्थितोत्यत्तिविज्ञानमाकाशे च गतिः शुभा। 
अस्त्रैरसंगो युद्धेषु वरदानान्महात्मना ।19।। ‡ 


दिव्यज्ञानं, अतिन्द्रियदिव्यदष्टि, दुरात्‌ श्रवणं, (प्रत्ययस्य परचित्तज्ञानम्‌ 
(यो सू. 319) ) अतीतज्ञानं अनागतज्ञानं (परिणामत्रयसंयमादतीतनागतज्ञानम्‌। 
यो. सू. 316) तथा च आकाशगमनं, युष्दे श्रै अनाहत्तवम्‌ इत्यादि ज्ञान नाम 
प्रातिभज्ञानं (सर्वज्ञता) संजयाय दत्तम्‌ आसीत्‌ इति वर्णनं महाभारते प्राप्यते। 


58 एकमेव मनसि आगतानां विचाराणाम्‌ अनुसारं इटिति इष्टवस्तुनः प्राप्तिः 
इति एतादृशीं योगसिद्धिं संजयः प्राप्तवान्‌ आसीत्‌ । अस्याः योगसिद्धः 
सम्पादयितारः योग्याः सिद्धपुरुषाः “चिन्तद्योताः' (13८19८76) इत्यनेन 
विशेषणेन महाभारते अभिहिताः। 


"प्रकाशं वाप्रकाशं वादिवावायदिवानिशि। 
मनसा चिन्तितमपि सर्व वेत्स्यति संजयः || 11 ||“ 


उपसंहारः ~ पातज्जलयो गसूत्रे तृतीयपादे नाम विभूतिपादे यासां 
योगसिद्धीनां शास्त्रीयं विवेचनं कृतं वर्तति तासां योगसिद्धीनां नैकानि उदाहरणानि 

महाभारते प्राप्यन्ते । अस्मिन्‌ शोधपत्रे तेषु कानिचन उदाहृतानि । न केवलं एतासां 13) म. भा. 1341 
योगसिद्धीनां वर्णनं महाभारते प्राप्यते अपि तु सिद्धाः पुरूषाः एताः सिद्धिः आचरन्ति 14) म. भा. 1526 
स्म इत्यपि ज्ञायते । आधुनिकसमये एतासां योगसद्धीनाम्‌ उपरि विश्वासः न तावत्‌ 15) म. भा. 1226 
सहजशक्यः। यतो हि यावत्‌ एतासु सिद्धिसु एकस्याः अपि सिद्ध परत्यकषानुमवं ते 16). .4 करा 2/0 
न प्राप्नुवन्ति तावत्‌ तेषां विश्वासः नैव शक्यः। तस्मात्‌ योगभाष्ये उक्तं यत्‌- 17) या. सुः 3,/21 
18) म.भा. 1416 
यद्यपि हि तत्तच्छगस्त्रानुमानाचार्योपिदेशेकगत- मर्थतत्वं सद्भूतमेव 19) म. भा. 13455 
भवति| एतेषां यथार्थभूतार्थ प्रतिपादनसामर्थ्यात्‌ तथापि यावदेकदेशोऽपि कश्चिन्न 20) म. भा. 1350 
स्वकरणसंवेद्यो भवति तावत्सर्वं परोक्षमिवापवर्गादिषु सूक्ष्र्षु न दृढां 21) यो, सू, 3८/22 
बुद्धिमुत्पादयति । तस्माच्छात्रानुमानाचार्यो पदे शो पोद्‌ वलनार्थमेवावश्यं 22) म. भा. 16८4 
कश्चिदर्थविशेषः प्रत्यक्षकर्तव्यः।* ` 23) म्‌. भा. 1100 
24) यो. सू. 3425 
यद्यपि एताः सिद्धयः संप्राप्ताः स्युः तथापि योगसाधनायां तासां त्याग 25) म. भा. 615 
करणीयः यतो हि योगमार्गे एताः सिद्धयः अन्तरायाः भवन्ति इति मतं महाभारते 26) म. भा. 62 
उपस्थापितम्‌ | 27) व्या. भा. 1८35 
सन्दर्भसूची 
1) यो. सू. 3437 
| 2) यो. सू. 3८42 
| 3) म.भा. 12332 
| 4) यो.सू 324 
| 5) यो. सू. 3८48 
6) म. भा. 124८333 
7) म.भा. 3८37 
8) म. भा. 9.८50.८24 
9) यो.सू. 3426 
10) यो. सू. 3८38 


11) म. भा. 12320 
12) म. भा. 1340 

1. शीध्सहिना 





 ऋक्प्रातिशाख्ये अष्टाध्याय्यां च 
संज्ञा-परिभाषासूत्राणां साम्य-वैषम्य-विचारः 


डा. सी.जी. विजयकुमार 


ऋक्प्रतिशाख्यम्‌ । 


प्रातिशाख्य विद्यते वेदस्य लक्षणग्रन्थः । प्रातिशाख्येन वेदस्य बाह्यस्वरूपं 
निर्दिश्यते | सन्ति वेदाभ्यासस्य पञ्च प्रकाराः 1) अध्ययनम्‌ 2) विचारः 3) अभ्यासः 
4) जपः 5) अध्यापनम्‌ । एषु अध्ययनं वेदस्य श्रवणं द्योतयति । विचारादयः 
चत्वार वेदस्य मननं द्योतयन्ति । विचारो हि द्विधा प्रवर्तते - अर्थतो लक्षणतश्च । 
वेदार्थज्ञात्वैव सकलं शुभं प्राप्नोति । वेदार्थज्ञानहीनो वेदपाठकः स्थाणुरुच्यते । 
तथाहि ~ स्थाणुरयं भारहारः किला भूत अधीत्य वेदं न विजानाति 
योऽ्थम्‌। 


योऽ्थज्ञ इत्‌ सकलं भद्रमश्नुते नाकमेति ज्ञानविघूतपात्मा । 
यो्थज्ञ इत्‌ सकलं भद्रमश्नुते नाकमेति ज्ञानविघूतपात्मा | 


(निरुक्तम्‌- 136) 
यथा निरुक्तेन वेदार्थो विचार्यते तथैव लक्षणेनापि वेदार्थो वर्ण्यते । तथाहि 
शास्त्रवचनम्‌ - | 


लक्षणं यो न वेत्यक्षु न कर्मफलभाग्भवेत्‌ । 
लक्षणज्ञो हि मन्त्राणां सकलं भद्रमश्नुते ।। 


अर्थात्‌ मन्त्रलक्षणविदेव समग्रं भद्रमवाप्नोति । भवत्यर्थज्ञानं 


लक्षणज्ञानपूर्वकम्‌ । उक्तञ्च- 
1 

स्वरो वर्णोऽक्षरं मात्रा दैवं योगार्षमेव च | 
मन्त्रं जिज्ञासमानेन वेदितव्यं पदे पदे । 


मन्त्रज्ञानामिलाषिणां कृते प्राथम्येन स्वरवर्णाक्षरमात्रादेवता- 
विनियोगर्षीनां ज्ञानं प्राप्तव्यमस्ति | एषामेव स्वरादीनां ज्ञानाय प्रातिशाख्यमुपयोगि 
वर्तते । अस्ति प्रातिशाख्याध्ययनस्य फलं मन्त्राणां लक्षणज्ञानम्‌ । अत एव 
ऋक्प्रातिशाख्य ग्रन्थस्यापरं नाम विद्यते ऋकलक्षणम्‌ | प्रातिशाख्यशब्दस्य 
व्याख्या एवं भवति-शाखायां शाखायां प्रति प्रतिशाखम्‌ (प्रतिशाखं भवं 
प्रातिशाख्यम्‌ । प्रातिशाख्यग्रन्थानाम्‌ अस्ति दिविधं महत्त्वम्‌ | प्रथमं भारते 
व्याकरणशास्त्रस्य एेतिह्यसम्बद्धं दवितीयञ्चोपलब्धसंहितानां पाठस्वरुपविषयम्‌ । 


व्याकरणशास्त्रस्य प्रायः सर्वेऽपि पारिमाषिकशब्दाः प्रातिशाख्यग्रन्थभ्यः स्वीकृताः 
सन्ति | 


प्रातिशाख्यग्रन्थेषु "ऋकूप्रातिशाख्यम्‌' प्राचीनं प्रामाणिकञ्च वर्तते । 
अस्यैव अपरं नाम “पार्षदसूत्रम्‌" इत्यस्ति । शौनकः इदं पार्षदसूत्रं रचयामास | 
अय ग्रन्थः अष्टादशपटलेषु विभक्तः वर्तते । एषु पटलेषु ग्रन्थकारः 
स्वर-वर्ण-सन्धि-क्रमपाठपदविभाग-वर्णोच्चारणदोष-वेदपारायण-गायत्रयादि 
छन्दःप्रमृति विषयाणां विस्तरेण वर्णनं चकार | | 


व्याकरणम्‌ (अष्टाध्यायी) 


व्याकरणं वेदाङ्गेषु तृतीयं स्थानं भजति । "मुखं व्याकरणं स्मृतम्‌' 
इति वचनेन्‌ व्याकरणं वेदस्य मुखरूपत्वात्‌ षडङ्गेषु विद्यते प्रधानम्‌ | प्रधाने 
कृतो यत्नः फलवान्‌ भवतीति भाष्यकृतः पतञ्जलेरुक्त्या वेदानां ज्ञानाय रक्षणाय 
च व्याकरणं प्रमुखं साधनम्‌ । व्याकरणशास्त्र वैदिकलौकिकशब्दानां 
वयुत्पत्तिमुपदिश्य तेषां समुचितं प्रयोगमपि शिक्षयति | व्याकरणशासत्रप्रणेतारः 
अनेके वैयाकरणाः बभूवुः यथा इन्द्र, चन्द्र, आपिशलिः शाकटायनः पाणिनिश्च | 
तेषु पाणिनिः तद्विरचिता अष्टाध्यायी च विशिष्टां ख्यातिम्‌ अप्राप्नोत्‌ । साम्प्रतं 
व्याकरणरूपस्य वेदाङ्गस्य प्रतिनिधित्वं करोति पाणिनीयं व्याकरणम्‌ | 

^ परध्सं ॥॥ | 
\/0. ॥, 2012-13 शीधसंहितः 
क यकप 


तऋक्प्रातिशाख्यस्य तथा अष्टाध्याय्याः कालविषये बहुविधाः चर्चाः 
प्राचलन्‌ । परन्तु अधिके विद्वांसः प्रातिशाख्य पूर्वम्‌ अनन्तरं अष्टाध्यायी इति 
अङ्गीकुर्वन्ति । युधिष्ठिरमीमांसकादि केचन यास्कः, पाणिनि, शौनकः, पिङ्गलः 
कौत्सः इत्यादयः सामान्येन समकालिकाः इत्युच्यन्ते । गोल्डास्टूकर तु पाणिनेः 
पूर्वकालिकत्वं प्रत्यपादयत्‌ । अस्तुनाम विषयं अनुसरामः । 


संज्ञास्वरुपम्‌ 


सम्‌ उपसर्गपूर्वक ज्ञा धातोः निष्पन्नो शब्दः संज्ञा" इति । संज्ञायते 
अनया सा संज्ञा इति शब्दस्थैतस्य सामान्यं विवरणम्‌ । एकत्र उपस्थापितायाः 
संज्ञायाः शास्त्रे अर्थवबोधनसामर्थ्य विद्यते । संज्ञा शब्दस्य प्रयोगः विपुलम्‌ एवम्‌ 
अभीष्टम्‌ अर्थ लघुतमोपायेन अवगमयितुं कृतः अस्ति | पतञ्जलिना च उक्तम्‌ 
- संज्ञा च नाम यतो न लघीयः । कैयटेन प्रतिपादितं च- शब्दव्यवहारो 
लघुतमोऽपि लधीयो नाम | वृष्दिगुणादिसंज्ञाः व्याकरणशास्त्रे स्थानविशेषेषु स्व-स्व 
संज्ञीनां बोधम्‌ उत्पादयन्ति । संज्ञासंज्ञयोः भेदं दर्शयित्वा पतञ्जलिना उक्तम्‌ - 
अथवा नाकृतिः संज्ञा, आकृतिमन्तः संज्ञिनः लोकेऽपि ह्याकृतिमात्र 
मांसपिण्डस्य देवदत्त इति संज्ञा क्रियते । संज्ञाः परार्थाः अन्यत्र कार्यनिर्वाहाय 
उपकुर्वन्ति | 


ऋक-प्रातिशाख्येषु तथा अष्टाध्याय्यां पूर्णतःअथवा अंशतः 
समानसंज्ञासूत्राणि | 


1) अनुनासिकविधायकानि सूत्राणि ऋक्‌ प्रातिशाख्ये - अनुनासिकोऽन्त्यः 
(ऋ. प्रा 1-14) 


2) अष्टावाद्यानवसानेऽप्रगृह्यानाचार्या आहुरनुनासिकान्स्वरान्‌ । (ऋ. प्रा. 
1-63) 


3) तत्‌ त्रिमात्रो शाकला दर्शयन्त्याचार्यशास्त्रापरिलोपहेतवः (ऋ. प्रा1-64) 
4) रक्तो वचनो मुखनासिकाभ्याम्‌ । ऋ. प्रा. 13-20) 

अष्टाध्यायां तु एताभ्यां सूत्राभ्यां अनुनासिकासंज्ञ विधीयते 
क) मुखनासिकावचनोऽनुनासिकः अ. 1-1-8) 
ख) अणोऽप्रगृह्यस्यानुनासिकः (अ. 8-4-57) 


एतयोः अध्ययनेन ज्ञायते-यत्‌ अनुनासिकसंज्ञाविधाने प्रातिशाख्ये 
वर्णमालाक्रमः आधारः, अष्टाध्याय्यां तु उच्चारणस्थानमाधारीक्रियते इति। 

रक्तो वचनो मुखनासिकाभ्यां“ इति सूत्रे अष्टाध्यायीवत्‌ दश्यते | 
ऋकप्रातिशाख्यकारः अ, आ, ऋ, ऋ, इ, ई, उ, ऊ एतेषा वर्णानां अनुनासिकसंज्ञायै 
'अष्टावाद्यनवसाने प्र गृह यानाचार्य आहुरनासिकान्स्वरान्‌" इति सूत्र 
रचयामास । पाणिनिना तु ऋ ऋ वर्णान्‌ त्यक्त्वा तेषाम्‌ एव वर्णानां विकल्पेन 
अनुनासिकसंज्ञाम्‌ अकरोत्‌ “अणोऽप्रगृहयस्यानुनासिकः“ इति सूत्रेण । 


2) संयोगसंज्ञा - 


[| 5 --___-_--_्‌-{-ब----~-~__--- ०9 10. 2277-7067 2277-7067 


ऋक्‌ ~ प्रतिशाख्ये - संयोगस्तु व्यञ्जनसन्निपातः ( ऋ. प्र.1-37) 
संयोगं विद्यादव्यञ्जनसङ्गमम्‌ | (ऋ प्र. 18-40) 
अष्टाध्यायी - हलोऽनन्तराः संयोगः (अ 1-1-7) 


अस्याः संज्ञायाः विषये दयोरपि ग्रन्थयोः समानमेव लक्षणम्‌ | प्रातिशाख्ये 
लोकप्रसिद्धस्य व्यञ्जनशब्दस्य प्रयोगः कृतः, पाणिनिना तु “हल्‌” इति 
शास्त्रीयप्रत्याहारस्य, इति भेदः| 

3) संहिता संज्ञा - 


ऋक्‌-प्रतिशाख्ये- 


1. पदान्तान्पदादिभिः संदधदेति यत्सा कालाव्यवायेन ऋ प्रा. 2-2) 
2. संहिता पदप्रकृतिः @ऋ. प्रा. 2.1) 


अष्टाध्यायी - परः सन्निकर्षः संहिता । (अ. 10-4-109) 


ऋक्‌ प्रातिशाख्ययानुसारं “पदान्त सूत्रानुसारं कालेन अव्यवहितं 
पप्य 

५०.1.20 ८. | शीश्सदहिना 


५०1. 2001... 4 1 तिति 
पदान्तेन पदादेः मेलनं येन भवति या संहिता । ऋक्‌-प्रतिशाख्ये "संहिता 


पदप्रकृतिः इति सूत्रानुसारं पदं संहितायाः मूलम्‌ अस्ति । पदं सिद्धम्‌ अस्ति 
संहिता साध्या | 
अष्टाध्यायी सूत्रं "परः सन्निकर्षः संहिता इत्येतदनुसारं वर्णानां 


 अतिशायितः सन्निधिः, अर्घमात्रायाः अपि अव्यवधानं तस्य संहिता इति संज्ञा । 


अत्र "पर इत्यस्य अर्थः “ अत्तिशयितः इति । सन्निकर्ष शब्दस्य तु 
अर्थद्वयम्‌-प्रत्यासत्तिः तथा संश्लेषः । संश्लेषः वर्णानामेकालत्वसम्भवात्‌ अत्र न 
युज्यते । तस्मात्‌ सन्निकर्षपदस्य प्रत्यासत्ति अथवा सामीप्यम्‌ इत्यर्थः 
स्वीकरणीयः। | 
4) निपातसंज्ञा ऋक्‌ प्रतिशाख्ये - 

क) इतरे निपाताः ऋ. प्रा. 12-21) 


ख) क्रियावाचकमाख्यातमुपसर्गो विशेषकृत्‌ । 
सत्त्वाभिधायकं नाम निपातः पादपूरणः || @ऋ. प्रा. 12-25 


ग) निपातानामर्थवशान्निपातनादनर्थकानामितरे च सार्थकाः । 
नेयन्त इत्यस्ति संख्येह वाङ्मये मिताक्षरे चाप्यमिताक्षरे च ये || 

ऋ. प्रा. 12-26) 
अष्टाध्याय्याम्‌ आचार्येण तु निपातसंज्ञा द्विचत्वारिंशत्‌ सूत्रैः विहिता 
दृश्यते| 
(क) प्राग्रीश्वरान्निपाताः (1-4-56) इत्यारभ्य अधिरीश्वरे (1-4-57) 

पर्यन्तम्‌ । 

(ख) प्रादयः (1-4-58) 
अस्मिन्‌ विषये प्रातिशाख्यस्य मतं पूर्वोक्तानां त्रयाणां सूत्राणामाधारेण 
एवं कथयितुं शक्यते यत्‌ नामाख्यातोपसर्गान्‌ विहाय ये भिन्नाः सार्थकशब्दाः ते 

कदाचित्‌ पादपूर्तिनिमित्तमपि प्रयुज्यन्ते ते निपाताः । एतेषा संख्या तु निश्चित 
नास्ति । उक्तम्‌ च बृहदेवतायाम्‌ - 


इयन्त इति संख्यानं निपातानां न विद्यते | 
वशात्‌ प्रकरणस्येति निपात्यन्ते पदे पदे || 


अष्टाध्याय्यानुसार पूरवोक्तसूत्रदयानुसारं चादिगणे प्रादिगणे च पठिताः 
शब्दाः निपाससंज्ञकाः, ये द्रव्यवाचिनः न सन्ति | 


निपातसंज्ञाप्रकरणे दयोः ग्रन्थयोः मध्ये ऋकूप्रातिशाख्ये सरलता 
सुबोधता, स्वरुपस्पष्टता इत्यादि दृश्यते । अष्टाध्यायां तु परिष्कृता 
परिमार्जितशैल्यां निपातसंज्ञास्वरूपविवरणं प्रापनोति । ऋक्‌ प्रतिशाख्यानुसारं 
निपातानां संख्या निश्चिता नास्ति | परन्तु गणपाठाधारेण पाणिनीयव्याकरणानुसारं 
निपातसंख्या निश्चेतुं शक्यते | 


5) हस्वसज्ञा ऋकप्रातिशः ख्ये - 


ओजा हस्वाः सप्तमान्ताः स्वराणाम्‌ (ऋ. प्रा. 1-17) 

अष्टाध्याय्याम्‌ - ऊकालोऽज्डस्वदीर्घप्लुतः अ. 1-2-27) 

अस्मिन्‌ विषये उभयत्रापि समानता दृश्यते । समानस्वराणामेव 
हस्वसंज्ञा। केवलम्‌ उपस्थापनशेली मिन्ना दृश्यते । ऋक्‌ प्रातिशाख्ये वर्णान्‌ 
गणयित्वा अ इ उ ऋ एतेषां चतुर्णा वर्णाना हस्वसंज्ञाविधानं भवति । पाणिनिना तु 
उच्चारणकालमाश्रित्य संज्ञा कृता । एतेन कारणेन प्रातिशाख्ये कालदर्शनाय 
मात्रा हस्वः (ऋ. प्रा. 1-27) इत्येतस्य विशेषसूत्रस्य रचना कृता । 


6) दीर्घसंज्ञा ऋकाप्रतिशाख्ये - 
अन्ये दीर्घाः ऋ प्रा. 1-18) 


पाणिनीये तु ऊकालोऽन्छस्वदीर्घप्लुतः (अ. 1-1-27) इति पूर्वोक्तं 


सूत्रमेव | 

४. शीध्सहिना 
प्रातिशाख्ये वर्णमालाधारेण.पाणिनीये तु उच्चारणकालानुसारम्‌ इतिभेदः 
| तस्मात्‌ प्रातिशाख्ये दे दीर्घः (1-29) इति सूत्रम्‌ उच्चारणकालबोधनाय पृथक्‌ 
कृतम्‌ । 
7) प्लुतसंज्ञा ऋक्‌ प्रातिशाख्ये - 

तिसः प्लुत उच्यते स्वरः (ऋ. प्रा. 1-30) 

अष्टाध्यायी - ऊकालोऽज्छस्वदीर्घप्लुतः इत्येव । समानता एव 
उभयत्रापि दृश्यते । 
8) लघुसंज्ञा ऋक्‌ प्रातिशाख्ये - 

1. लघु हस्वं न चेत्संयोग उत्तरः । (ऋ. प्रा. 18-38) 

2. अनुस्वारश्च ऋ. प्रा. 18-39) 

3. लघु सव्यञ्जनं हस्वम्‌ (ऋ. प्रा. 18-43) 

पाणिनीये - हस्वं लघु अ. 1-4-10) दयोर्मध्ये भेदः नास्ति । 


प्रातिशाख्ये हस्वस्वराणां, लघु इति संज्ञा यदि तेषां परे संयोगः वा अनुस्वारः 
नास्ति चेत्‌ । तेन सह व्यञ्जनसहितस्वराणामपि लघुसंज्ञा क्रियते अत्र | एतानि 
सूत्राणि छन्दपटलेषु अपि प्रोक्ताः सन्ति । पाणिनीयानुसारम्‌ एकेनैव सूत्रेण एषा 


संज्ञा कृता वर्तते । 
9) गुरुसंज्ञा ऋक्‌ प्रातिशाख्ये - 
1) गुरूणि दीर्घाणि @ऋ प्रा. 1-20) 
2) तथेतरेषां संयोगानुस्वारपराणि यानि(ऋ. प्रा. 1-21) 


3) गुर्वक्षरम्‌ ऋ. प्रा. 18-37) 

4) गुरुदीर्घम्‌(ऋ. प्रा. 18-41) 
पाणिनीये-(क) संयोगे गुरु (अ. 1-4-11 । 
ख) दीर्घ च 1-4-12) 


(७54 ॥0. 2277-7067 


ऋक्‌ प्रातिशाख्यसूत्रानुसारं ये दीर्घस्वराः, यस्मात्‌ स्वरात्‌ परं संयोगः 
विद्यते, अनुस्वारः विद्यते ते स्वराः गुरु- प्लुतवर्णानामपि गुरु-संज्ञा कृता दृश्यते 
प्रातिशाख्ये "गुरुणि दीर्घाणि“ इत्येतस्य पुनरुक्तिः इव दृश्यते 'गुर्क्षरम्‌' गुरुदीर्घम्‌ 
इति सूत्रहयम्‌ | प्रातिशाख्ये तु विवरणाधिक वर्तते, पाणिनिना तु संक्षप्तशेल्यां 
सूत्रदयेन विषयः प्रतिपादितः । 


10) प्रगृह्यसंज्ञा ऋकप्रतिशाख्ये - | 

1) ओकारः अमन्त्रितजः प्रगृहयः (ऋ प्रा. 1 -68) 

2) पदं चान्यः (ऋ. प्रा. 1-69) 

3) अपूर्वपदान्तश्च (ऋ. प्रा. 1-69) 

4) षष्ठादयश्च द्विवचनोऽन्त भाजस्त्रयो दीर्घाः(ऋ. प्र. 1-72) 
5) साप्तमिकौ च पूर्वौ ऋ. प्रा. 1-72) 
6) अस्मे युष्मे त्वे अमी च प्रगृह्यः @ऋ प्रा. 1-75) 
7) उकारश्चेतिकरणेन युक्तो रवतोऽपृक्तो द्राधितः शाकलेन 

| (ऋ. प्रा. 1-75) 


अष्टाध्याय्यां प्रगृहयसंज्ञा- | 
1) सम्बुध्दौ शाकल्यस्येतावनार्षे अ. 1-1-16) 


2) निपात एकाजनाङ्‌ (अ. 1-1-14) 

3) ओत्‌ (अ. 1-1-15) 

4) ईदूदेद्विवचनं प्रगृह्यम्‌ अ. 1-1-11) ` ` 
5) ईदूतौ च सप्तम्यर्थं अ. 1-1-19) 

6) अदसो मात्‌ अ. 1-1-12) 

7) शे (अ. 1-1-13) 

8) उञः (अ. 1-1-17) 

9) मय उञो वो वा अ. 8-3-33) 


प्रातिशाख्ये ओकारः आमन्त्रितजः प्रगृह्यः तथा पाणिनीये सम्बुष्दौ 
शाकल्येस्येतावनार्षे इत्यनयोः स्वरुपे भेदः स्पष्टः विद्यते । अत्र प्रथमसूत्र 
एकवचनान्तसम्बोधनपदस्य अन्ते स्थितस्य पदपाठस्य क ५० 
नित्यप्रगृह्यसज्ञा, यदि तस्य परे शब्दः अस्ति उत नास्ति| ए णञअ नः 
इति परे ओकारस्य विकल्पेन प्रगृह्यसंज्ञा विधीयते । आमन्त्रितः तथा सम्ब र 
अपि पदे एकस्यैव अर्थस्य वाचकौ | ऋकप्रातिशाख्यस्य अपूर्वपदान्तश्च ४ 
अष्टाध्याय्याः -ओत्‌' इति हयोः सूत्रयोः समानता एतावदेव अस्ति द योरपि 1 | 
अन्तस्य ओकारस्य प्रगृह्यसंज्ञा विधियते, परन्तु ऋकप्रातिशाख्ये अपू ; 
अन्तस्य ओकारस्य प्रगृह्यसंज्ञा, अष्टाध्यायो तु ओदन्तनिपातस्य प्रगृहयसज्ञा | 


तऋकं प्रतिशाख्ये षष्ठादयश्चद्धिवचोऽन्तभाजस्त्रयो दीर्घाः तथा पाणिनीये 
ईद्देददिकचनं प्रगृह॒यम्‌ इत्यनयोः तुलना समाना, केवलं विवरणशेली भिन्ना। 


। -- च थ एकत्र वर्णमाला 
पुनः समानता : - साप्तमिको च पूर्वो - इदूतौ च सप्तम्य | 
आश्रिता, अपरत्र ईत्‌, ऊत्‌ एत्‌ इति । अस्मे युष्म त्वे अमी च प्रगृह्याः ९ सूत्रेन 
सह अष्टाध्यायिस्थ अदसो मात्‌. शे इत्यनयोः किञ्चित्‌ साम्य वर्तते । अम्‌ 
शब्दस्य ऋक्‌ प्रतिशाख्य प्रगृह्यसंज्ञा नास्ति । 


त 2 


3 

11) उपसर्गसंज्ञा ऋक्‌ प्रतिशाच्ये - 


1) प्राभ्यापरानिर्दुरनुव्युपापसंपरिप्रतिन्यत्यधि सूदवापि। 
उपसर्गाः विंशतिरर्थवाचकाः सहेतराभ्याम्‌ । (12 -20) 


2) क्रियावाचकमाख्यातमुपसर्गो विशेषकृत्‌ | 
सत्वाभिधायक नाम निपातः पादपूरणः (ऋ प्रा. 12 -25) 


पाणिनीये तु - उपसर्गाः क्रियायोगे अ.1-4-59) 


१. दयोरमध्ये भेदः एषः ऋक्‌ प्रातिशाख्ये उपसर्गाणां स्वरुपमुक्त्वा संख्यायाः 
विवरणं कृतमस्ति | पाणिनीये तु प्रादयः इति गणसूत्रस्याधारेण क्रियायोगे तेषां 
गणपठितशब्दानाम्‌ (प्र, परा.अप, इत्यादी) द्वाविंशतिः शब्दानां विवरणं कृतम्‌| 
ऋक्‌ प्रतिशाख्ये तु विशत्येव, कारणं निस्‌ निर्‌ दुस्‌ दुर्‌ इत्येषां चतुर्णा स्थाने 
प्रातिशाख्ये, निः दुः इति हयमेव । एतावन्ति सूत्राणि उभयोग्रन्धयोर्मध्येपर्णतः वा 


अशतः समानतां दर्शयन्ति । एतद्विहाय कानिचन ऋक्‌ प्रातिशाख्यसंज्ञासूत्राणा 
अष्टाध्यायाः समानता नास्ति। | | 


1. रक्तसंज्ञोष्वनासिकः (1 - 36) 


2. अकारादयो दशनामिनः स्वराः (1- 65) 


3. ऊष्मा रेफी पञ्चमो नामिपूर्वाः (1- 76) इतोऽपि रेफीसंज्ञाविधायकानि 
33 सूत्राणि च| 


अष्टाध्याय्यां तु एतानि सूत्राणि विहाय वृद्धिरादैच्‌, अदेङ्गुणः 
तुल्यास्यप्रयल्नं सवर्णम्‌, दाधाघ्वदाप्‌, तरप्तमपौ घः इत्यादि संज्ञाः ऋक्‌ प्रातिशाख्ये 
तु उपलब्धाः न सन्ति । एतादृशाः 62 संज्ञाः याः केवलम्‌ अष्टाध्याय्यामेव दृश्यन्ते 


ताः केषुचित्‌ अपरग्रातिशाख्येषु, तथा अन्येषु चान्द्रादि व्याकरणग्न्थष्वपि 


उपलभ्यन्ते । परन्तु तासां लौकिकसम्बन्धित्वात्‌ ऋक प्रातिशाख्ये तासां 
सज्ञानामुपलब्िः न स्यात्‌| 

परिभाषास्वरुपम्‌ । 


परिभाषा इति परि उपसर्गपूर्वक “भाष्‌” धातोः अच्‌ प्रत्ययान्तः शब्दः। 
परिभाषाशब्दस्य भिन्न भिन्न प्रकारेण व्याख्या कृता दृश्यते |“परित व्यापृतां 
भाषां परिभाषां प्रचक्षते"इति स्वामी दयानन्दसरस्वतिः। . 


महाकविः माघः एवं कथयतिः- 
परितः प्रमिताक्षरापि सर्वविषयं प्राप्तवती गता प्रतिष्ठाम्‌ । 
न खलु प्रतिहन्यते कदाचित्‌ परिभाषेव गरियसी यदाज्ञा ।। 


शिशुपालवधम्‌ - 16-80 
शब्दकल्पद्ुमे - 


्थप्रकाशिकाः | 
परिभाषा प्रकाश्यन्ते दीपीमूताः सुनिश्चिताः ।। 


वैयाकरणानां मते तु - परितः सर्वत्र पूर्वत्र परत्र व्यवहिते चानन्तरे च भाष्यते 
कार्यमनया सा परिभाषा (परिभाषासंग्रहभूमिका) तथा च अनियमप्रसङ्गे 
नियमकारिणी परिभाषा । इको गुणवृद्धी इत्यादि अष्टाध्यायीस्थ परिभाषाणां तथा 
ऋक्‌ प्रातिशाख्यस्थपरिभाषाणां विवेचनं च अत्र क्रियते । 


1) ऋक्‌ प्रातिशाख्ये - असावमुमिति तदभावमुक्तं यथान्तरम्‌ । 4 -53) 
पाणिनीये ~ स्थानेऽन्तरतमः । 1-1-50) 

उवटेन भाष्ये ~ अन्तरः इत्यस्य * सन्निकृष्ट“ स्थानकरणानुप्रदानैः 

इत्युच्यते । ऋक्‌ प्रतिशाख्ये अष्टाध्यायां च ूर्वाक्तविषये स्वरुपतः समानता एव 

दृश्यते । प्रतिपादनशेल्यां भिन्नता तु अस्त्येव । ऋक्‌ प्रतिशाख्ये अत्पाक्षरता 


इति मर्यादामुल्लङ्घ्य सरलतया सुबोधतया कथितम्‌ । पाणिनीये तु 
अत्यन्तलाघवपूर्वकमस्ति उपस्थापनम्‌ । 


न 

2) ऋक्‌ प्रातिशाख्ये ~ स्थानप्रश्लेषोपदेशे स्वराणां हस्वादेशे हस्वदीर्घो 
सवौ (1 -55) | 
पाणिनीये - अनुदित्सवर्णस्य चाप्रत्ययः । (1 -1-69) 


ऋक्‌ प्रातिशाख्ये - सवर्णः तथा प्रष्लेषः एतयोः हयोः विषये चर्चा करणीया 
अस्ति । सवर्णपदस्य व्याख्या ऋक्‌ प्रतिशाख्ये नास्ति । सवर्णशब्दस्य 
समानस्थानीयः, समानप्रयत्नीयः शब्दः अभिप्रेतः स्यात्‌ । प्रश्लेषपदस्य 
प्रश्लिष्टसन्धिरित्यर्थः । एतयोः योः तुलनायां समानता असमानता च दृश्यते | 
समानरुपता उभयत्रापि हस्वस्वरैः तथा तेषां सवर्णानां ग्रहणं भवति । ऋक्‌ 
प्रतिशाख्यानुसारं केवलं स्थाने प्रश्लिष्टसन्धि प्रसङ्गे च हस्ववर्णेः सवर्णानां ग्रहणं 
भवति । उदित्‌ विषयः पाणिनीये अस्ति प्रातिशाख्ये नास्ति | 


3) ऋक्‌ प्रातिशाख्ये - पदं पदान्तादिवदेकवर्णं प्रशलिष्टमपि । 2-6) 
पाणिनीये - 'आद्यन्तवदेकस्मिन्‌ (1-1-21) 


ऋक्‌ प्रातिशाख्ये विशेषपरिस्थितौ सन्धीनां प्रवेशत्तिनिमित्तं रचितमस्ति एतद्‌ 
सूत्रम्‌ | अर्थः - परस्वरेणमिलितः एकवर्णात्मकः स्वरः पदान्तः पदादि इव भवति 

। यस्मिन्‌ स्थाने एक पदं केवलम्‌ एकः वर्णः एव स्यात्‌ तत्र सन्धिकार्याय इदं सूत्र 
प्रवर्तते । अत्रापि समानता एव दृश्यते । ऋक्‌ प्रातिशाख्ये परिभाषा सूत्राणां शैली 
सरला अस्ति अष्टाध्याय्यां तु परिष्कृता इति भेदः | 


ऋक्‌ प्रातिशाख्ये अतिरिक्तपरिभाषासूत्राणि | 
(1)न्यायेरमत्रानपवादान्प्रतीयात्‌ (1-53) 
समानाः परिभाषाः परिभाषिन्दुशेखरे -- 
(क)पूर्वं ह्यपवादाः अभिनिविशन्त पश्चादुत्सर्गाः (62) 


(ख)प्रकल्प्य चापवादविषयं ततःउत्सर्गोऽभिनिविशते (63) 


-----~-~-~-~---~---~-----------------~--~_ 

(2) सर्वशस्तरार्थ प्रतिकण्ठमुक्तम्‌ (1-54) 
समाना परिभाषा परिभाषेन्दुशेखर - 


बाधकान्येव निपातनानि 1018) 


(3) पादवच्यैव प्रेषान्‌ । (1-57 

(4) अप्रत्याम्नाय पदवच्च पद्यान्‌1-61 

(6) सहोऽपधोऽरिफित एकवर्णवद्विसर्जनीयःस्वरदोषवत्परः 1(1-67} 
(6) पदान्तादिष्वेव विकरशास््र पदे दुष्टेषु वचनात्प्रतीयात्‌(2-5) 

(7) आनुपूर्व्येण संधीन्‌ @-7) 


पाणिनीये तु एताः परिभाषा : विहाय अन्याः बहव्यः परिभाषाः सन्ति । 
उदाः- इको गुणवृध्दी, आद्यन्तौ टकितौ, मिदचोऽन्त्यात्परः, ए च इग्घ्रस्वादेशे, 
षष्ठी स्थानेयोगा इत्यादि । वैदिकशब्दानां प्रवेशत्तिनिमित्तम्‌ अपेक्षितानां 
परिभाषाणामेवोल्लेखः ऋक्‌ प्रतिशाख्ये अस्ति । तेन तासां संख्या अपि न्यूना । 
पाणिनीये तु तथा न । तत्र लौकिकशब्दाना विषयः भवति इति कूत्वा अन्याः 20 
पर्यन्तं परिभाषाः, या ऋक्‌ प्रातिशाख्ये नोपलभ्यन्ते इति शम्‌ । ` 

महाकाव्येषु सस्कृतविद्यावैभवम्‌ 


प्रा. पराग जशी 


शोधपत्रसंक्षिप्तिः 


समष्टिः सर्वं शास्त्राणां साहित्यमिति कथ्यते" | साहित्य- 
शास्त्रेऽस्मिन्‌ विद्यन्ते नैके काव्यविधाः | तेषु अन्यतमं भवति महाकाव्यम्‌ | सर्गव 
महाकाव्यमित्यादि लक्षणान्विते महाकाव्ये कविः स्वीयवैदुष्यस्य गरिमानं संव 
सामान्यकथान्वितं काव्यं महनीयं रमणीयं कृत्वा महाकाव्यत्वेन परिणमयति। 
वर्णनानेपुण्येन, कल्पनाचातुर्येण, चमत्कारजनकैः आस्वाद्य; रसभावादिभिभ्व 
काव्यं सुमधुरं लोकोत्तरचमत्कारकारि जायते इति निश्वप्रचमेव | तथापि क्यु 
विद्यमानं संस्कृतविद्यावैभवं महाकवीनां पाण्डित्यं शास्प्रवैदुष्य, प्रगत्मतां च 
समुपास्थाप्य काव्यं महाकाव्यत्वेन प्रकाशयति भारतीयसंस्कृतेः 
चानपरम्परायाश्च मूलं वेदाः । वेदवाङ्मयं किल विश्वे अतिप्राचीनं सत्‌ भाषामिमां 
पोषयति । संस्कृतभाषायाः विश्वे यन्महन्महत्वं वरिवर्ति तत्र कारणं हि वेदाः |ेदै 
सहं अन्यरास्त्राण्यपि संस्कृतवाङ्मयं परिवर्धयति । अत एव संस्कृतवाङ्ग 
आहत्य चतुद शविद्याः प्रमुखाः सन्ति। एताः अधिगम्य एव कश्वित्‌ वर 





सुकृतिनः रससिद्धाः कवीश्वराः ह रचयामासुः | एतेषु 
न्वमहाकागेषु विद्यमानं संस्कृतस्य चतुर्दशविद्यायाः वैभवं पत्रेऽस्मिन्‌ उपस्थाप्य 
महाकाव्यानां शास्त्रसम्मतत्त्वमत्र प्रतिपादयिष्यते | 


उपोद्घातः - 

सहदयहदयाहलादकस्य, धमार्थादिपुरुषार्थचतुष्टयसम्पाद कस्य, 
विलक्षणशब्दार्थरमणीयस्य, शब्द प्रधानवे दादि शास्त्रेभ्यः अर्थप्रघानेतिहास 
एराणादिभ्यश्च विलक्षणस्य सर्वथा नवनवीनस्य काव्यस्य माहात्म्य सर्वैः 
भङ्गीकृतमेव | इह खलु जगति सदुपदेशवाक्यं त्रिधा विभक्तं प्रमुसम्मितं वेदादि, 
सहत्सम्मितं पुराणादि, कान्तासम्मितं काव्यं चेति । तत्र सुकमारमतीनामपि 
कर्तव्याकर्तव्यबोधनाय प्रवृत्तं काव्यमिदं कान्ता इव उपदिशति, प्ररयति च जनान्‌ 
समार्गे। अत एव काव्यस्य सकलजनग्राहुयत्वम्‌ । काव्येऽस्मिन्‌ रमणीयता, 
महनीयतां, कमनीयताञ्च आपादयितुं विभिन्नविद्याः समुपवर्णिताः सन्ति। 
महाकवि-कालिदासमाघादिभिः पुषितेऽस्मिन्‌ काव्यप्रकारे नैके विद्यासन्दरभ 
येषं ज्ञानेन सहदयानामनायासेन संस्कृतविद्यावैभवस्य ज्ञानं साकल्येन 
सञ्जायते | अत एव उच्यते - 


साहित्यसागरं हित्वा को व्रजेत्‌ विदब्मुधालयम्‌। 


आयान्ति विबुधास्तत्र मन्थनाय यतो मुहुः ।। 


यवदेवालोच्यते साहित्यं तावदेव तत्र उत्तरोत्तरं माधुर्य समनुभूयते सहृदयः ।अत 

व साहित्यविद्यायाः गभीरात्‌ गभीरतरमालोचनं विधाय नैकानि शास्तरतत्त्वानि तत्त्वा | 
काव्यतत्त्वविदिभः। काव्येषु रसालङ्काररीतीना „ क 

शधोषयनेव | तेन सहैव महाकविभिः काव्यस्यास्य शास्त्रीयत्वं पोषितं पुषितञ्च 

















|| -स्कृतज्ञश्च सम्पद्यते । काश्च ताः विद्याः चेत्‌ उच्यते - 
|| | 





॥ अङ्गानि वेदाश्चत्वारो मीमांसा न्यायविस्तरः। 
॥ धर्मशास्त्रं पुराणञ्च विद्याः हयेताः चतुरदश। | 


॥ ||. रताः चतुवशविद्याः एव संस्कृतवाङ्मयस्य वैभवम्‌ । एतच्च वैभवं मनुजा 


=--------= 
य 






































धृ विद्यमानं 
एकाक चनुवर्गफलावाप्तये, जीवनस्य सार्थकतायै, ज्ञानावाप्तये च नितं पररयत। 'हाकाणेषु वर्णितान्‌ अंशान्‌ उद्धृत्य पत्र ऽस्मिन्‌ महाकाव्यषु 
९ सस्कृतविद्यावमवं महाकाव्येषु क्व वर्णितमित्याद्यंशाः पत्रेऽस्मन्‌ प्रस्तूयन्ते । प्रकाशयिष्यते | 

विषयप्रस्तुतिः - 
'सर्गबन्धो महाकाव्यं तत्रैको नायकः सुरः” इत्यादिलक्षणानुगुणं 


विरचितानि नैकानि महाकाव्यानि विराजन्ते संस्कृतभाषायाम्‌ | कविभारत्या 
वरदपुत्राः सुकृतिनः रससिद्धाः कवीश्वराः प्रपञ्चे विरला एव भवन्ति । तथापि 
सस्कृतसाहित्यप्रपञ्चे कवीश्वराः दरीदृश्यन्ते यैः स्वीयरससिद्धया वाण्या 
काव्यजगत्‌ प्राकाशितमस्ति । एतादृशानां महाकवीनां कृतिषु पञ्चमहाकाव्यानि 
काव्यजगति पञ्चप्राणायन्ते | एतानि महाकाव्यानि कविकुलस्य प्ररणा-स्नोतसि 
विद्यन्ते । एतेभ्यः प्रेरणाम्‌ अवाप्य नैके कवयः संस्कृतसाहित्यगङ्गाधारा 
निरन्तरतया प्रावाहयन्‌ | रघुवंशं- कुमारसम्भवं-किरातार्जुनीयं-शिशुपालवघं 
तथा नेषधीयचरितमिति पञ्चमहाकाव्यानि । एतेषु पञ्चकाव्येष सस्कृतवाड्मयस्य 
समग्रमपि दर्शनं कर्तु शक्यते | 


संस्कृतवाङ्मयं हि वेदकालादारभ्य निरन्तरम्‌ एधमानं पुष्णाति ज्ञानवैभवं 
लोकस्य | संस्कृतवाङ्मये विद्यमानानां विभिन्नशास्त्रांशानां, वेदांशानां तथा 
पौराणिकसन्दर्भानां ज्ञानं मनुष्याय अनिवार्यमेव | यतः आध्यात्मिक- 
आधिभौतिक-आधिदैविकादि दुःखैः प्रपीडितः मानवः नित्यं यतते सुखवाप्तये 
चतुरवर्गसाधनाय च। तच्च अनायासेन लब्धुं शक्यते प्राप्य परिपूर्णजञानं 
चतुदशविद्यायाः। काश्च ताः चतुर्दशविद्या: इति जिज्ञासां शमयति कालिदासवचः 
- उपात्तविद्यो गुरुदक्षिणार्थी कौत्सः प्रपेदे वरतन्तुशिष्यः | अत्र काव्ये 
कालिदासेन कौत्साय यत्‌ उपात्तविद्यः इति विशेषणं प्रयुक्तं तदवारैव 
चतुदशविद्यायाः उल्लेखः कारितः। काश्च ताः चतुर्दशविद्याः याः सम्प्राप्य मनुजः 
ज्ञानपूर्णतां साधयति चेत्‌ उच्यते- 


“अङ्गानि वेदाश्चत्वारो मीमांसा न्यायविस्तरः। 
धर्मशास्त्रं पुराणञ्च विद्या हयेताः चतुर्दश | |“ 

संस्कृतसाहित्ये वेदानां स्थानं सर्वतोपरि विद्यते । भारते धर्मव्यवस्था वेदादेव | 
वेदो धर्मनिरूपणे स्वतन्त्रमावेन प्रमाणम्‌ | विद्यन्ते धर्मादयः पुरुषार्थाः यैस्ते वेदाः 
ते ऋग्वेदादिचतुर्वेदाः | वेदवत्‌ वेदस्य षड्‌ अङगान्यपि प्रसिद्धानि यथा- 


“छन्दः पादौ तु वेदस्य हस्तौ कल्पोऽथ पठ्यते 
ज्योतिषामयनं चक्षुः निरुक्तं श्रोत्रमुच्यते | 


शिक्षा घ्राणं तु वेदस्य मुखं व्याकरणं स्मृतं 
तस्मात्‌ साङ्गमधीत्येव ब्रह्मलोके महीयते | |“ 


शिक्षा, निरुक्तं, कल्पः, छन्दः, ज्योतिषं तथा व्याकरणमिति षट्‌ वेदाङ्गानि | 


वेदाः तथा वेदाङ्गानि मिलित्वा दशविद्याः भवन्ति । तदनु मीमांसा, न्यायः 
धर्मशास्त्र, पुराणञ्च इति आहत्य चतुर्दशविद्याः। कवयः स्वीयशास्त्रज्ञानस्य वेमवं 
प्रकाशयितुं सन्दर्भानुगुणम्‌ एतासां चतुर्दशविद्यानां वर्णनं महाकाव्येषु तत्र तत्र 
अकुर्वन्‌ । तान्‌ अंशान्‌ उद्धृत्य महाकाव्येषु उदाहृतानां चतुद शविद्यानां 
वर्णनमवलोकयामः| 


तत्राद्यं वेदाः। ऋग्वेदादिचतुर्धा भेदेन विद्यमानेयं श्रुतिपरम्परा नाम 
संस्कृतवाङ्मयस्य आत्मभूतं तत्त्वम्‌ । समग्रमपि संस्कृतज्ञानवेमवं वेदायत्तमेव | 
महाकाव्यानां विकासः यस्मिन्‌ काले सञ्जातः.सः कालः वैदिकपरम्परया 
आप्लावितो आसीत्‌ । तथेव महाकाव्यरचयितारः कालिदासादि कवयोऽपि 
श्रुतिज्ञानसम्पन्नाः महाकाव्येषु वेदांशान्‌ संवर्ण्य आगमं प्रति स्वीयकार्तज्ञूयमावं 
प्रकटीकूर्वन्‌ | स्वयं महाकविः कालिदासः रघुवंशमहाकाव्ये श्रुतेरिवार्थं 
स्मृतिमन्वगच्छत्‌“ इत्यनुपमामुपमां सुदक्षिणायै प्रदाय श्रुतेः महन्महत्वम्‌ 
उररीकरोति | रघुवंशीयराज्ञां वर्णनावसरे नैकवार कालिदासः श्रुतिं स्मरति । यथा 
"यथाविधिः हुताग्नीनामित्यादि” वाक्यैः, यूपस्तम्भवर्णनेन वा श्रुति प्रति 
स्वीयामास्थां प्रदर्शयति | प्रथमसर्गे ऊकारस्य उल्लेखं विधाय सः *ॐ इत्येकाक्षरं 

ब्रह्म व्याहरन्‌ मामनुस्मरन्‌" इति वेदस्य ओं कारत्वं न्यरूपयत्‌ । वरतन्तु- 
वसिष्ठादि ऋत्विजान्‌ तथा विश्वजित्‌-अश्वमेधादि अध्वरांश्व निरूप्य 
रघुवंशीयराज्ञां समुदाचारमाध्यमेन वेदानामुपयोगिताम्‌ अवर्णयत्‌ | न केवलं 
कालिदासः, माघकविरपि शिशुपालवधमहाकाव्ये वेदस्य सन्दर्भान्‌ उद्धरति यथा- 


प्रतिशरणमशीर्णज्योतिरग्न्याहितानां विधिविहितविरिव्धैः सामिधेनीरधीत्य | 
कृतगुरुदुरितौघध्वंसमध्वर्युवरये हुतमयमुपलीढे साधु सान्नस्यमग्निः | | 


महाकविः माघः अस्मिन्‌ श्लोके वेदो क्तस्य यज्ञकर्मविधानस्य 
सामधनीऋचायाश्व उल्लेखं कृत्वा वेदज्ञानं प्राकाशयत्‌ । सामिधेनी, साननायः, 
अध्वर्यु, अग्निहो त्रादिपदानि ऋग्वेदस्य वैशिष्ट्यान्‌ अत्र प्रतिपादयन्ति। माघः 
वेदिकस्वराणां विशेषतामपि समग्रतया जानाति स्म | स्वरभेदेन अर्थभेदो जायते 
इति वेदनियमं स्पष्टतया उपन्यस्तवान्‌ अस्मिन्‌ श्लोके- 


“संशयाय दधतोः सरूपतां दूराभिन्नफलयोः क्रियां प्रति। 
शब्दशासनविदः समासयोर्विग्रहं व्यवससू स्वरेण ते || 


एवं बहुलतया महाकाव्येषु वेदविद्यायाः सन्दर्भाः सर्वत्र प्राप्यन्ते | 


वेदाङ्गेषु वेदपुरुषस्य प्राणत्वेन विद्यमानमङ्गमस्ति शिक्षा। अस्याः 
शिक्षापरम्परायाः उल्लेखोऽपि महाकाव्येषु कृतः| यथा माघकाव्ये - 
“शब्दितामनपशब्दमु च्चकंर्वा क्यलक्षणविदो ऽनु वाक्यया” इत्यत्र 


उच्येऋचा क्रियत नोचेत्‌ अर्थस्य अनर्थता आपतेत्‌ इत्यादिसंसूचितम्‌ । यथोक्तं 
पाणिनीयशिक्षाया- 


“मन्त्रो हीनः स्वरतो वर्णतो वा मिथ्या प्रयुक्तो न तमर्थमाह। 
स वाग््रजो यजमानं हिनस्ति यथेन्द्रशत्रुः स्वरतोऽपराधात्‌ । 

वेदपुरुषस्य श्रोत्ररूपेण विद्यमानस्य वेदाङ्गस्य निरुक्तस्य प्रत्ययस्तु 
महाकाव्ये बहुतर दृश्यते । यथा रघुवंशमहाकाव्ये कालिदासः कषत्रियशब्दस्य निरुक्त 
वदति-“ क्षतात्‌ किल त्रायत इति क्षत्र“ इत्यनेन क्षत्रियशब्दस्य व्युत्पत्ति 
प्रदर्शितवान्‌ 


वेदपुरुषस्य हस्तौ इव विद्यमानं कल्पः इति वेदाङ्गं महाकाव्येषु 
यज्ञप्रसङ्गवर्णनैः परिपूरितमस्ति। महाकविः कालिदासः विश्वजित्‌ यज्ञस्य 
यज्ञविधानं प्रादर्श्य, "वसन्‌ चतुर्थोऽग्नि इवागन्यगारे"“ इत्यादिवाक्ये: पुनश्च 
महाकविः माघः शिशुपालवधमहाकाव्यस्य चतुर्दशसर्गे अष्टादशश्लोकादारभ्य 
द्विपञ्चाशत्‌ श्लोकपर्यन्तं राजसूययज्ञस्य वर्णनं कृत्वा कल्पोक्तयज्ञविधानस्य 
तत्करियायाश्च साङ्गोपाङ्गं विवेचनमकरोत्‌ विदपुरुषस्य पादरूपेण विद्यमानस्य 
अङ्गस्य छन्दसः उपयोगं विना तु काव्यप्रवृत्तिरेव न स्यात्‌ । सर्वेऽपि महाकवयः 
स्वीयमहाकाव्येषु छन्दसां रमणीयमुपयोगं कृत्वा छन्दसां वैभवं प्रादशंयन्‌। ` 
महाकाव्येषु ज्योतिषविद्यायाः उल्लेखोऽपि बहुधा आगतः । वेदस्य चक्षुत्वेन 
विराजमानस्यास्य वेदाङ्गस्य निरूपणे महाकविः कालिदासः आसक्तचित्तः बहुत्र 
ज्योतिषविद्यां वर्णयति । यथा रघुवंशे 


“कामं नृपाः सन्तु सहस्रशोऽन्ये राजन्वतीराहुरनेन भूमिम्‌। 
नक्षत्रताराग्रहसङ्क्‌लाऽपि ज्योतिष्मती चन्द्रमरौव रात्रिः।"““ 


तथैव कूमारसम्भवेऽपि 


"अथौषधीनामधिपस्य वृद्धौ तिथौ च जामित्रगुणान्वितायाम्‌ । 
समेतबन्धुर्हिमवान्‌ सुतायाः विवाहदीक्षाविधिमन्वतिष्ठद्‌ । 1" 


इत्यत्र विवाहे जामित्रशुद्धिः अर्थात्‌ सप्तमभावशुद्धिः अनिवार्या इति ज्योतिषमतं 
समुपावर्णयत्‌ [४ अपरत्र रघुवंशे रघोः जन्मसमये विद्यमानां ज्योतिषीम्‌ अर्थात्‌ 
ग्रहनक्षत्रादिनां स्थिति प्रतिपादितवान्‌ यथा- 

“ग्रहैस्ततः पञ्चभिरूच्चसंश्रयैरसूर्यगैः सूचितभाग्यसम्पदम्‌”” 


इत्यत्र ज्योतिषशास्त्रस्य कूटस्थीयं मतं संवर्णयत्‌ | यथोक्तं कूटरथीये 
सुखिनः प्रकृष्ट-कार्या राजप्र तिरूपकाश्च राजानः एक-दवि-तरि- 
चतुर्भिरजायन्तेऽतः परं दिव्याः इति । कालिदासस्तु ग्रहैस्ततः पञ्चमभिरुच्चसंश्र 
इत्यनेन रघोः परं दिव्यत्वं प्रत्यपादयत्‌ । तत्रैव रघुकाव्ये "पर्यायपीतस्य 
सुरि मांशोः कलाक्षयः श्लाघ्यतरो हि वृद्धेः" इत्यनेन तिथीनाम्‌ 
अमान्तमासस्य च उद्धरणमकरोत्‌ । केवलं न कालिदास एव माघकविरपि 
माघकाव्ये बहुत्र ज्योतिषविद्यायाः अंशान्‌ वर्णयति यथा - 


महारथः पुष्यरथं रथाङ्ग क्िप्रं क्षपानाथ इवाधिरूढः” 


 , इत्यत्र पु्यनक्षत्रस्य सरवार्थसाधकत्वं सूचितवान्‌ यथोच्यते तत्र ज्योतिष 
पुष्य सवांर्थसाधकमिति|' अपरत्र “पुरः क्लिश्नाति सोमं हि 
संहिकेयोऽसुरद्रुहाम्‌" इत्यत्र माघः राहुग्रसितचन्दरस्य वर्णनमकरोत्‌। ए 
महाकाव्येषु ज्योतिषविद्यायाः वैभवं प्रचुरतया प्राप्यते | 


क ५ स्मृतमित्युक्त्यनुगुणं वेदस्य मुखत्वेन विद्यमानं व्याकरणं 
व व भ प्रायशः सर्वेऽपि महाकवयः वैयाकरणखसूचयः 

| सवत्र महाकाव्येषु व्याकरणविद्याया; सामान्यज्ञानपुरस्सरं 
०४ उपयोगः तैः भूरिशः कृतः। "वागर्थाविव सम्पृक्तौ” इति 
क १ स्वीयव्याकरणप्रतिभा प्रदर्शयति । तत्राधि 
शालिका (४ रत भवतु वा माघस्य माघकाव्यम्‌, स्वमहाक्य 
रणामाद मनव व्याकरणविद्यायाः वैभवं तथा 
व्याकरणविद्ावैभवं प्रत्यकमपि श्लोकः व्याकरणज्ञानेन आप्लावितः सम्‌ 

व पुष्णाति तस्मादत्र सुधियां कृते वक्तुमलमेव | 


र 

चतुर्दशविद्यासु पूर्वमीमांसा, उत्तरमीमांसा इति भेदेन विभक्तं 
मीमासाशास्त्रम्‌ अन्यतमं वर्तते । महाकाव्येषु शास्त्रस्य अस्य उल्लेखाः प्राप्यन्ते 
यथा माघकाव्ये 

“शब्दितामनपशब्दमुच्चकंर्वा क्यलक्षणविदोऽनुवाक्यया"“2 

इत्यनेन वाक्यलक्षणविदः मीमांसकाः लक्षिताः । अनूच्यया याज्यया 
जहति इति श्रुतैः । अनुवाक्या नाम अनुक्चनम्‌, पुरोऽनुवाक्यमिति । यज्ञे यदा 
अर्य अनुब्रूहि प्रेषणं ददाति तदा होता मैत्रावरुण नामकः ऋत्विजः अनुवाक्या 
ददति इति मीमांसाशास््रम्‌ | एवमेव माघकाव्ये आदिसर्गे नारदस्य वर्णनप्रसङ्गे 
निर्विकल्पसविकल्पप्रत्यक्षयोः वर्णनमकारि माघः | 


यथा - "गतं तिरश्चीनमनूरुसारथेः प्रसिद्धमूर्ध्वज्वलनं हविर्भुजः । 
पतत्यधो धाम विसारि सर्वतः किमेतदित्याकुलमीक्षितं जनैः। 


अत्र किमेतदित्यनेन निर्विकल्पप्रत्यक्षस्य उपादानं कृतमस्ति । एवमेव 


“चयस्त्विषामित्यवधारितं पुरस्ततः शरीरीति विभाविताकृतिम्‌ । 
विमूर्विभक्तावयवं पुमानिति क्रमादमुं नारद इत्यबोधि सः|| 


तर पुमानिति, शरीरीति, नारदेति सविकल्पग्रत्यक्षस्य उल्लेखः कृतः । अपरत्र 
माघकविः ब्रूते यत्‌- 


“वीतजन्मरसं परं शुचि ब्रह्मणः पदमुपैतुमिच्छताम्‌ । 
आगमादिव तमोपहादितः सम्भवन्ति मतयो भवच्छिदः। 


श्लोकेनानेन मते: भवच्छिदत्वं प्राकाशितमत्र । अन्यत्र माच 


| 24 


“शरदम्बुधरच्छाया गतार्था यौ वनश्रियः। 
आपातरम्या विषयाः पर्यन्तपरितापिनः । 

इत्यस्मिन्‌ श्लोके “यत्तदग्रे विषमिव परिणामे अमृतोपमम्‌"*८ 
इति गीतायाः वाक्यं स्मारयति 


श्रीहर्षस्य नैषधीयमहाकाव्यविषये तु न वक्तव्यमेव । वेदान्तविद्यायाः 
आगारः नैषधम्‌ । यथेव श्रीहर्षस्य खण्डनखण्डखाद्यं वेदान्ते अद्वितीयं तथैव 
नैषधीयमपि । या प्रतिभा दर्शनरहस्यानि सरलीकरोति सैव शृङ्गारधारामपि 


प्रवाहयति | स्वयमुक्तं श्रीहर्षण - 


“साहित्ये सुकमारवस्तुनि दृढन्यायग्रहग्रन्थिले । 
तकं वा मयि संविधातरि समं लीलायते भारती | | 


श्रीहर्षस्य नैषधकाव्ये बहुलतया दर्शनस्य वेदान्तस्य च विचाराः प्रदर्शिताः | श्रीहर्ष 
दार्शनिककविः तथेव योगीति तेन स्वयमुक्तं - 


“यः साक्षात्कुरुते समाधिषु परं ब्रहम प्रमोदार्णवम्‌“ 
वेदान्तिना श्रीहर्षण नैयायिकाः वैशेषिकाश्च कवितायामप्युपहासिता- 


“मुक्तये यः शिलात्वाय शास्त्रमूचे सचेतसाम्‌ 

गौ तमं तमवेक्ष्यैव यथा वित्थ तथैव सः||“ 

ध्वान्तस्य वामोरु विचारणायां वैशिषिकं चारुमतं मतं मे। 

ओ लूकमाहुः खलु दर्शनं तत्‌ क्षमं तमस्तत्त्वनिरूपणाय । |“ 
एवं प्रकारेण कविभिः समावेशिताः शास्त्रसम्मतास्तर्काः सहृदयानां मनांसि 
रञ्जयन्ति | 

धर्मशास्त्रपरायणाः महाकवयः पदे पदे धर्मसमुदायसारं वर्णयित्वा 
धर्मशास्त्रपरिचयं कारितवन्तः । महाकविः कालिदासः रघुवंशीयराज्ञा वर्णनावसरे 
प्रथमसर्गे भूरिशः तेषां धर्माचरणस्य स्तुतिमकरोत्‌। धर्मशास्त्रसम्मतायाः 
वर्णाश्रमव्यवस्थायाः निरूपणं सर्वत्र कृतम्‌। 

"“कालोहययं संक्रमितुं दितीयं सर्वोपकारक्षममाश्रमं ते“ 
इत्यत्र मनुसम्मतं गृहस्थाश्रमस्य ज्येष्ठत्वं प्रत्यपादयत्‌ | यथा आह मनुः `` 


“यस्मात्‌ त्रयोऽप्याश्रमिणो ज्ञानेनान्नेन चाऽन्वहम्‌। 
गृहस्थेनैवावधार्यन्ते तस्मात्‌ ज्येष्ठाश्रमो गृही  ।*” 


कमारसम्भवे “क्रियाणां खलु धर्म्याणां सपत्न्यो मूलकारणम्‌.“ 
इति कथयन्‌ गृहस्थाश्रमस्य धन्यत्वं साधितं कालिदासेन । धर्मशास्त्रस्य 
करग्रहणप्रक्रियायाः उल्लेखः रघुवंशमहाकाव्ये दृश्यते यथा - 


प्रजानामेव भूत्यर्थं स ताभ्यो बलिमग्रहीत्‌ इत्यत्र मनुप्रो कत 
'सांवत्सरिकमाप्वैश्च राष्टरादाहारयेत्‌ बलिम्‌ˆ अनेन करग्रहणव्यवस्था 
वाचयति । अपरत्र प्रजायै गृहमेधिनाम्‌", "यथाक्रमं पुंसवनादिकाः क्रिया 
धृतेश्च धीरः सद्‌ शीर्व्यघत्त सः.“ `स जातकर्माण्यखिले तपस्विना 
तपोवनादेत्य पुरोधस कते“ इत्यादिवाक्यैः कालिदासः धर्म शास्त्रस्य 
षोडशसंस्काराणाम्‌, आश्रमादिनाञ्च उद्धरणं यथावत्‌ अकरोदिति ज्ञायते| 


माघकविरपि (त्वया विप्रकतश्चद्यो रुकिमिणीं हरता हरे" इत्यत्र 
नारदमुखेन धर्मशास्त्रविहितविवाहप्रकारेषु राक्षसविवाहस्य उल्लेखं अकरोत्‌ । 
रुविमरणी हरता हरे इत्यनेन बन्धुभिसतस्मै प्रदत्ता राक्षसधर्मेणोद्वहतेत्यर्थः। (राक्षसो 
युद्धहरणात्‌** इति याज्ञवल्क्योऽपि आचाराध्याये स्पष्टमकरोत्‌ | अन्यच्च स 
्त्रियाय सम्मतः इति मनुना निर्देशः कृतः यथोक्तं - "गान्धर्वो राक्षसश्चैव 
धर्म्यौ क्षत्रस्य तौ स्मृतौ” एवं कृतैः उल्लेखैः धर्मशास्त्रविद्यावेभवं महाकाव्येषु 
सुतरां लभ्यते। 


चतुर्दशविद्यासु अन्तिमा पुराणशास्त्रविद्या । महाकाव्येषु पुराणविद्या- 
वैमवप्रदर्शने महाकवयः अतीव निष्णाताः दृश्यन्ते । तस्माद्‌ महाकाव्यकथाया 
पुराणसन्दर्भाः बहुत्र उदाहृताः सन्ति। कालिदासस्तु “पुराणमित्येव न साधु 

व 
सर्वम्‌ न कथयन्‌ स्वीय पुराणज्ञानस्य प्रत्ययं प्रादात्‌ । 
रूहासनेन संस्तूयमानः प्रथमेन धात्रा"* तथेव श्रवर्तया- 
मास किल अनुसूया त्रिस्रोतसं त्रयम्बकमौलिमालाम्‌*” इत्यादि अनेकवाक्यै 


पुराणपुरुषाणां सन्दरभानां वर्णनमकरोत्‌ । यथा अत्र धातुः अनुसूयायाश्च सन्दर्भान्‌ 
अवर्णयत्‌ | 


`न यावदेतावुदपश्यदुत्थितौ जनस्तुषाराञ्जनपर्वताकृती । 
स्वहस्तदत्ते मुनिमासने मुनिश्चिरन्तनस्तावदभिन्यवीविशत्‌ | |^ 


इत्यत्र माघोऽपि पुराणपुरुषस्य वर्णनमकरोत्‌। उच्यते यत्‌ “पुरा किल भगवान्‌ 
बदरिकारण्ये नारायणावतारेण तपसि स्थितवान्‌"^ अतोऽत्र माघेन 
चिरन्तनमुनिः इत्यनेन कृष्णः वर्णितः। अपि च - | 


“त्वयि भौमं गते जेतुमरौत्सीत्स पुरीमिमाम्‌ । 
प्रोषितार्यमणं मेरोरन्धकारस्तटीमिव | 1“ 


इत्यनेन भागवतपुराणस्य दशमस्कन्धे वर्णितां भोमासुरवधकथामुदाहरत्‌ | तथैव 
ये पक्षिणः प्रथममम्बुनिधि गतास्ते येषीन्द्रपाणितुलितायुघलूनापक्षा" इत्यनेन 
मेनकादि शेलकानां पक्षच्छेदस्य पौराणिककथां न्यरूपयत्‌ । कुमारसम्भवे पार्वत्याः 


तपश्चरणावसरे, द्रौपद्याः वाणीषु, रघूनामन्वये, नलोपाख्याने च सर्वत्र 
पुराणविद्यायाः भृशं वर्णनं समुपलभ्यते | 


उपसंहारः 


प्रदर्शितेषु उदाहरणेषु महाकवयः कथं संस्कृतविद्यायाः वैभवं, कथं च 
चतुदंशविद्याः वर्णयामासुः इति अवलोकितम्‌ । किमर्थमेवं स्यात्‌ इति 
कारणमीमांसा क्रियते चेत्‌ अवगम्यते यत्‌ महाकाव्यानि नाम केवलं 
मनोरञ्जकानि न अपितु कान्तासम्मितोपदेशवाक्यानि । कविश्च क्रान्तदर्शी 
नेपुण्यप्राप्तः भवति, यः तां निपुणता लोकशास्त्रकाव्याद्यवेक्षणात्‌ समधिगच्छति । 

\०॥2012-13 _ _ __ _------_~~ शीधसंहिता 
अन्यच्च महाकाव्यलक्षणान्यपि चतुर्वर्गाणां, ऋतु-प्र कृति-यागादिनां 
साङ्गोपाङ्‌गवर्णनं करणीयमिति वदन्ति तस्मात्‌ महाकाव्येषु न केवलं 
काव्यास्वादनस्य मनोरञ्जनस्य वा माहात्म्यम्‌ अपितु समग्रस्य संस्कृतवाङ्मयस्य 
वैभवं तत्र लक्षितमस्ति उपरो क्तकारणैः। अत एव उच्यते - “समष्टिः 
सर्वशास्त्राणां साहित्यमिति कथ्यते |” महाकाव्यानां किं वा साहित्यशास्त्रस्य 
एतादृशं चतुर्दशविद्यासमन्वितं ज्ञानवेभवं संलक्षयैव राजशेखरेण उक्त 


“साहित्यं सप्तममङ्गमिति यायावरीयः”“ | 


अन्तष्टिप्पण्यः 
1. साहित्यपाथेयम्‌ 541 
2. साहित्यदर्पणम्‌ 6 परि. 
2... 80 
4.  संस्कृतसाहित्येतिहासः पृ. 03 
5 संस्कृतसाहित्येतिहासः पु. 04 
6. रघु.2 सगं 
7 रघु 1 संग 
8. भगवद्‌ गीता, 
9. शिशु. 11441 
10. शिशु. 1424 
11. शिशु. 14420 
12. पाणिनीय शिक्षा 
12. ^ 253 
14. कत 625 
15. रघु. 622 
16. कमार. 7⁄1 
17.99 30 

18. 
49, 
20. 
१.८ 
22. 
9.८8 
24. 
25. 
26. 
20. 
28. 
न; 
30. 
22, 


५.० 


33. 


34. 
35. 
36. 


^. ^ 


38. 
39. 
40. 


42. , 


रघु. 516 
शिशु. 3422 
रघु. 141 
शिशु. 1420 
शिशु. 142 
शिशु. 143 
शिशु. 143 
शिशु. 143 
भगवद्‌ गीता. 18437 
नेषधम्‌ 

रघु. 514 
मनु. 3478 
कमार. 6८23 
रघु. 1८18 
मनु. 

रघु. 310 
रघु. 318 
शिशु. 2438 
याज्ञ. 3.61 
मनु. 3८26 
रघु. 1346 
शिशु. 1८15 
भागवतपुराणम्‌ 
शिशु. 2439 


शीध्सहिता 


\01.॥.2012-13 ~~~ |, 2012-13 


्रज्ञाचक्षु-गुलाबरावमहाराजस्य 


काव्यशास्त्रविषयकाःविचाराः 
ई. कविता होले 
-------------------------------- ® %ॐ ------------------------------ 


भारतदेशेन लब्धप्रदीर्घसत्पुरुषपरम्परयां प्रमुखं स्थानं यः भूषयति, 
विंशतितमे शतके यः महान्‌ विभूतिस्वरूपः वैदर्भी यः तपस्वी आसीत्‌ स 
प्रज्ञाचक्षु-गुलाबरावमहाराजः। विदर्भदेशीयेनानेन चतुस्त्रिंशत्तमे अल्पायुषि एव 
सं स्कृत-मरादी-हिं दी-वन्हाडी- व्रज इति विविधासु भाषासु 
चतुस्त्रिंशदधिकैकशतम्‌ (134) रचनाः कृताः । गुलाबराव- महाराजस्य सिद्धप्रज्ञया 
आहत्य 6000 मुद्ितपत्राणि, 2500 अभंग रचनाः, 1250 गीतानि, 23000 
इत्येतावत्यः ओवीं (मराठी रचनाः) 2500 गीतानि, 1000 श्लोकाश्च अस्मभ्यं 
प्रदत्ताः। सकलमेतत्‌ विंशति-भागेषु प्रकाशितं वर्तते। नवममागेअभंगं इत्येतेषां 
गाथाः, पदानां गाथा इत्येतौ द्वौ प्रभागौ स्तः। अरभंगं पदं इत्येतौ द्रौ मिलित्वा 
साधारणतया सार्धचतुस्सहस्नमितानां रचनां कृत्वाऽपि लेखबद्धताम्‌ अप्राप्ता अपि 
नैकाः रचनाः सन्ति। महाराजेन लेखबद्धं वाङ्मयं तेन विनिर्मितसाहित्यतुलनायां 
120 प्रमाणमपि नास्तीति याथार्थ्यम्‌ । 


्ज्ञाचक्षु-गुलाबराव महाराजन्‌ स्वीयकाव्यशास्त्रविषयकाः विचाराः 
"काव्यस्‌ त्रसं हितां इत्याख्यकृतौ 8% सूत्रेषु लिखिताः सन्ति| ग्रन्थोऽयं 
सूत्रग्रंथस्वरूपतथा काव्यस्य साङ्गोपाङ्गं विषयं परामृशति तद्‌ विषयिनीं 
तत्तवचर्चा च करोति । स्वीयशिष्येभ्यः कस्यचिद्विशिष्टविषयस्य ज्ञानं प्रदातुं 
ग्र॑थरचनाकरणस्य या प्राक परंपरा, तामेव अनुसरन्‌ 1910-11 तमे वष रायपुरे 
नगरेऽयं ग्रन्थः श्री बादुराव तांबे इत्येतस्मै विषयविश्लेषणाय प्रदत्तः | 


अस्मिन्‌ ग्रन्थे प्रथमचत्वारः पादाः क्रमशः 1) काव्यसामग्रीविचारः 2) 
कविलक्षणविचारः 3) स्फर्तिप्रयोजनम्‌ 4) लक्षणञ्चेति सन्ति । गुलाबरावमहोदयः 

ऋ. ` 
पञ्चमपादस्य नामकरणं न विदधाति । परन्तु प्रतिपादितविषयानुसारं वाराणसीयेन 
मरादीप्राध्यापकेन प्रा.डो.वा.के. लेले महोदयेन कवित्वोपायविचार इति नामकरणं 
विहितम्‌ † एवमाहत्य पञ्चपादेषु 89 सूत्रेषु च निबद्धस्यास्य ग्रंथस्य प्रारम्भ 
मंगलश्लौकौ तथाच प्रत्येक पादान्ते एकः इत्येवं संकल्पसूचकानि पञ्च 

 गद्यवाक्यानि सन्ति | प्रत्येक वाव्ये'हरिः ओम्‌ तत्सत्‌ इति विलिखतं दृश्यते| 


प्रतिपाद्यविषयः - गुलाबरावमहोदयेनास्मिन्‌ ग्रन्थे काव्यस्वरूपं लक्षणं 
उपादानम्‌ अधिष्ठानञ्च, काव्येभ्यः आनन्दः तस्य स्वरूपं च, काव्यरसः 
स्थायिभावः, अनुभाव इत्यादीनां स्वरूप, कवित्वस्य नियतानियतौ उपास 
कवित्वकारणभूतस्य स्फूरतः भेदा, स्वरूपं परिणामः कवेः प्रकाराः भावनामयी सृष्टिः 


काव्यचित्रयोः सम्बन्धः, इश्वरस्य भेदाः, काव्यवर्णनं जीवनमुक्तिः चेते विषयाः 
प्रतिपादिताः। 


ति उपरितनविषयावलो कनेन ज्ञायते यत्‌ प्राचीनकाव्यमीमां सकानां 
: दृष्टिः लौकिकी आसीत्‌ यत्र हि गुलाबराव महोदयानां 
0 आसीत्‌ । अनया दृष्ट्या एव विवेचनं भिन्नं वैशिष्ट्यपूर्णं च जातं 
दृश्यते। (4 


मङ्गलाचरणम्‌ ~ ग्रन्थकर्ता गुलाबरावमहोदयेन मङ्गलपद्ये शिवपार्वत्यो, 
ज्ञानेश्वरः, श्रीकृष्णः गोपी चेत्येतानिपञ्चायतनानि नमस्कृतानि | शिवः पार्वती च 
जगतः मातापितरौ । आरम्भ एव महाराजेन काव्यं नाम जगतः अन्तःस्वरूपं यत्र 
ईश्वरः अनुस्यूत: भवति इति ~ “सृष्टेरन्तः स्वरूपम्‌ ईश्वरनिविष्टं काव्यम्‌ 
काव्यस्य लक्षणपरिचयः कारितः। काव्यानुषाङ्गिकतया ग्रन्थारम्भे जगतः 
पितृस्वरूपिणौ माता च पिता च वन्दितौ । तदनन्तरं ग्रंथकृता स्वीयगुरुस्वरूपः 
ज्ञानेश्वरः देवो वन्दितः मातृविषयकः परमभावश्च व्यक्तीकृतः । तदनन्तरं च सवीय 
पतिस्वरूपं श्रीकृष्णमन्तकरणपूर्वक प्रणिपत्य मन्ये स्वीयं प्रम एव व्यक्तीकृतम्‌। 
अन्ते च राधिकादिमगिनीभ्योऽपि आदरपूर्वकं नमस्कृतम्‌ । एवं जगतः माता पिता 
च स्वीय कुलोत्पन्नपारिवारिकजनाः च मङ्गलाचरणेन वन्दिताः। 

ग्रन्थप्रतिज्ञा ~ मङ्गलाचरणस्य द्दितीयपद्ये उत्तरार्धे “वक्ष्येऽहं 
काव्यशास्त्रमनुत्तमम्‌ |“ तथा च "अथातः काव्यं व्याख्यास्यामः इत्येवं रूपेण 
प्रथमपादे प्रथमसूत्रे गुलाबरावमहोदयः ग्रन्थप्रतिज्ञां चकार । मीमांसयितु योग्यं 
काव्यकरणं, तत्र प्रथममुदिदष्टं प्रयोजनं वा तिष्ठति यस्य च ग्रन्थस्य ग्रथनमत 
विधीयते स ग्रन्थः तज्ज्ञानस्य प्रतिपादकः अस्तीति अत्र प्रयोजनानां पूर्तये 
समर्थतया साधनस्वरूपोऽयं ग्रंथः इति गुलाबरावमहोदयानां प्रतिज्ञा 
दृढनिश्चयगामिनी वर्तति । अनेन च गुलाबराव महोदयाना प्रदीरघनुभवः चिन्तनं 
च लक्ष्यते| 


काव्यप्रयोजनम्‌ - कीर्तिः, धनलाभः, व्यवहारज्ञानप्रापतिः, अमङ्गलनिवारणम्‌, 
सद्य-ब्रहमानन्दप्रापिः, कान्तासम्मित-उपदेशश्च इत्येतानि काव्यप्रयोजनानि 
प्राचीनकाव्यततत्वविवेचकैः निगदितानि । एतेषु कानिचन कविनिष्ठानि, कानिचन 
रसिकनिष्ठानि कानिचन च उमयनिष्ठानि सन्ति| यथा काव्यनिर्माणिन कवि, 
काव्यस्वादेन च रसिकः आनंदं प्राप्नुतः। गुलाबरावमहोदयेनापि अत्र 
कविनिष्टप्रयोजनानां रसिकनिष्ठप्रयोजनानां च विचारः विहितः । अस्य मतानुसार 
कवे मन: केनचिदनपेक्षितावरोधेन युक्तं भवति तेनच विशिष्टभावनाः मनसि 
स्फ्रन्ति । तेन च स ईश्वरचरणानुरामी जायते उत्तरोत्तरं च उत्कटतां प्राप्नोति । 
सा उत्कटता एव तस्य वाचं सकर्तकं करोति । एतादृशी वाग्‌ ब्रहुमानंदप्रदायिनी 
भवति कविं च जीवनमुक्तिप्रदायिनी भवति । इति यथा स्पष्टीकृतम्‌- 


मृदु संवे गात्तीव्रसं स्करणमुत्पत्तिः ॥ 
भगवत्पादसंस्पर्शात्‌ तृतीया । “ 
तृतीयया भक्तिज्ञानप्राप्तिश्च | ‡ 
ब्रह्मानन्दप्राकट्यकारणं कविः | 

सैव जीवन्मुक्तिः सा ब्रह्मनिष्ठा । 


तात्पर्यमिदमेव यत्‌ जीवनमुक्तदशायाम्‌ आत्मानन्दप्राप्तिरिति 
कविनिष्ठप्रयोजनम्‌ । रसिकजना अपि काव्य श्रुत्वा पठित्वा वा आत्मानन्दमेव 
प्राप्नुवन्ति | 

अन्तरानन्दप्रकटनं रसव्यक्तिः | 
सद्यः परनिवृंतिदर्शनात्‌ । ° 
अन्तःकरणाश्रयेण तीत्रानन्दर्शनं वा काव्यम्‌ । " 


एवं रत्या शब्दातीतस्यास्य आनन्दस्य प्राप्तिरेव काव्यस्येक प्रयोजनम्‌ | 
गुलाबरावमहोदयेन काव्यकरणस्य पठनस्य वा जीवनमुक्त्या सह ब्रहमनिष्ठया 
वा सह योजनं कृत्वा काव्यस्य स्तरः उन्नतामानीत इति निश्शङ्कम्‌ | 


काव्यलक्षणम्‌ - यस्मिन्‌ इश्वरोऽनुस्यूतः तादृशी सृष्टिरेवकाव्यम्‌ | यथा हि 
“सूष्टेरन्तःस्वरूपम्‌ ईश्वरनिविष्टं काव्यम्‌” एतादृशी या काव्यस्य परिचितिः 
कारिता सेवात्र अत्यधिकरूपेण व्याप्ता भव्या चास्ति | गुलाबरावमहाराजस्य मते 
काव्यं हि जीवात्मनि अन्तःकरणे एव साकारतां याति। किंबहुना, जीवात्मनः 
अन्तकरणमेव काव्यरूपिणि कार्ये व्यापृतमनुगतंच भवति । यथोक्तं हि 


अन्तःकरणद्वयं काव्यो पादानम्‌ |" 


एतस्य कारणं यत्‌ जीवात्मनः अन्तःकरणे एव अगणितभावभावनाः 
कल्पनाः विचाराश्च उदिताः भवन्ति । एते एव जीवात्मनः भावमयी सृष्टि- 


जीवजा भावनामयी | 

स्थूलद्रव्यं चित्रो पादानम्‌ | 

सेव सृष्ट अतिजागृततया शब्दमाध्यमैः व्यक्ततां याति। 
सर्वेषां विकाराणां वर्णनेऽपि सावधानत्वं साक्षित्वम्‌“ | 


एवं रीत्या गुलाबरावमहाराजेन काव्यस्य परिचयः कारित इति। 
किञ्च महाराजेन काव्यस्य त्रीणि लक्षणानि प्रतिपादितानि | तानि- 


1) भावनाप्रधानेश्वरसृष्टिगौण्यं काव्यम्‌ ५ अर्थात्‌ - यस्यां शब्दरचनायां 
जीवात्मनः भावनानां प्राधान्यं भवति; ईश्वरनिर्मितबाह्यद्रव्याणां च गौणत्वं भवति 
तत्‌ काव्यम्‌ | | 

४.1. ५... 
2) “मृदु संवेगात्तीव्रसंस्करणमुत्पत्तिः।"” -सौम्यावेगेन जायमानानाम्‌ 


उत्कटमावनाविशेषाना प्रक्षोभः इति। 


3) अन्तःकरणाश्रयेण तीव्रानन्ददर्शनं वा काव्यम्‌ |* -- 
अन्तःकरणस्याश्रयेण जायमाना ब्रहुमानन्दस्य अनुभूतिः। 


अर्थतः काव्ये उन्नतात्मानन्दस्य कारणभूतानाम्‌ उत्कटविशेषभावनानां 
शब्दांकनं भवति| गुलाबरावमहाराजः अग्रे वदति यत्‌ काव्यस्यास्वादनेन 
जायमानः आनन्दः सद्यः भवतीति । 

"सद्यः परनिर्वंतिदर्शनात्‌ ।“"* 


एतादृशे गुणविशिष्टकाव्ये कविः अन्येषां विचारान्‌ गुम्फनं, रसिकानां वा 
वासनानाम्‌ उत्तेजनमिति प्रकारद्यमपि हेयं जानाति अर्थात्‌ ~ एतादृशकाव्ये 
भावनाः तस्य स्वीया: विशुद्धाश्च भवन्ति । 


सा शुद्धाः 
प्रथमस्फर्तिजं जडस्वभावदर्शनम्‌ |" 


एतादृशे काव्ये सृष्टेः बाह्यस्वरूपस्य वर्णनमपि आवश्यकं भवति । पर 
तां बाह्यसृष्टि व्यावहारिकमस्तित्वं भवति । पारमार्थिकमस्तित्वं न भवति एवं काव्य 
विनिश्चित्य विनिर्मितं भवति| 


बाह्यस्वभाववर्णनम्‌ अवयवव्यक्तिः | किञ्च एतादृशे काव्ये 
विकाराणां गुणानां च वर्णनानि निर्विकारतया त्रिगुणातीततया च कृतानि भवन्ति | 


"विकारसंस्थाने विकारान्‌ ज्ञात्वाऽविकारी भवतीति साक्षी | 
सर्वेषां विकाराणां वर्णनेऽपि सावधानत्वं साक्षित्वम्‌ |“ 


अत एव एवंविधकाव्यात्‌ ईश्वरप्राप्तेः अनिर्वचनीय: आनन्दो जायते | 
"निमित्तो पादानाभ्यामधिष्ठानानन्दव्यक्ती रसः* | 

कवेः स्वानुभूतविशुद्धविशिष्टभावनानां तथाच व्यावहाररूपसत्तामय- 
बाह्यसृष्टयाः गुणादीनां साक्षित्वेन वर्णनं या करोति (सा) तथाच आस्वादानन्तरं 
जीवब्रहुभैक्यज्ञानस्य उत्कटं शब्दातीतं च आनन्दस्य प्रदायित्री या शब्दरचना 
सा काव्यमिति व्यपदेशं भजते इति गुलाबरावमहाराजस्य मतम्‌। 


महाराजस्य विचारदृशा उद्‌भूतं जायमानम्‌ इदं काव्यलक्षणम्‌ 
अपूर्वप्रतिपादितम्‌ अत एव च वैशिष्ट्यपूर्णं मननीयं चास्ति 


काव्यकारणम्‌ ~ प्राचीनाचार्यैः सहलजाप्रतिभा, जन्मानन्तरप्रप्तं शास्त्रज्ञानम्‌ 
अनवरततया कृतः शास्त्राभ्यासश्च काव्यहेतुरूपेण प्रतिपादितः। परंतु केनापि 
काव्यकारणाना नियतानियतत्वनिष्ठं विभाजनं न कृतम्‌ | महाराजेन तथा कृत्व 
काव्यकारणानि अग्रे एवमुपस्थापितानि। 


ईश्वरस्य चरणयोः स्पर्शः इति कवित्वस्य निर्माण नियतः उपायः भवति। 
(इश्वरपादसंस्पर्शस्तु नियत उपायः [५ तथा च स्वप्नदशायां जायमानः 
गुरोः ईश्वरस्य वा आदेशः ^स्वप्नध्यानादृवा" |” प्राककाले नैकस्मिन्‌ जन्मनि 
कृतशास्त्राभ्यासेन संस्कारेभ्यः लभमाना प्रतिभा - 
` बहुजन्मकृताभ्यासाद्‌ वा ।* सर्वज्ञत्वं लक्षज्ञत्वं च । “अत्यन्तरसनिविष्ट- 
साक्षात्काराद्‌ वा |“ अबोधआनं ददशायां मुखाद्‌ निस्सरन्ति उत्कट 


वचां सि-“विचारकर्तव्येऽपि विचारशन्यानन्दप्रापतेरवा |*” इत्येते सर्वे 
अनियत उपायाः सन्ति| 


देवस्य स्तवनं कृते सति सः प्रसन्नतां विदधाति आशीर्वचांसि च प्रददाति । 
तेन आशीर्वचनरूपेण प्रसादेन उत्तमकाव्यं निष्पद्यते इति गुलाबरावमहाराजस्य 
इल्वारणा | सः स्वयं तथा अनुभूतवान्‌ अत एव च ईश्वरपादसंस्पर्शनम्‌ 
उत्तमकाव्यनिर्माणस्य परमविश्वसनीयम्‌ अमोघं च साधनमस्तीति अङ्गीचकार । 


कविस्फूरणमेव काव्यनिमणि प्रधानकारकतत्त्वम्‌। स्पूर्तिस्त्रिधा - 


नैसर्गिकी वैचारिकी स्वयं भेदात्‌ |* अनेन स्फार्तेः नैसर्गिकी, वैचारिकी 

1. 1 शीधसहिता 


स्वयंस्फार्तिरित्येव त्रयो भेदाः अङ्गीकृताः। एतेषु नैसर्गिकी स्फूतैः जागृतिस्तु 
व्यक्तिविशेषस्य बाह्यविषयसंबन्धवशात्‌ भवति । “विषयसंस्पशत्प्रिथमा । 
एवमियं स्फूर्तिः बाह्यविषयेषु आश्रित्य तिष्ठति इति कृत्वा पराधीना अस्ति । "सा 
च परतन्त्राः |» सः तथा अस्तीति कृत्वैव स्पूर्तेः बाह्यं जगत्‌ स्पष्टतां याति। 
“प्रथमस्पूर्तिजं जडस्वमावदर्शनम्‌ | तथाच सा विषयवासनां दृटीकरोति। 
विषयवासनाः वृद्धिंगताः जायमाने सति अयं मानवः अस्मिन्‌ प्रपञ्चे इतोऽपि 
अधिकतया बद्धः भवति । सः प्रपञ्चे यावान्‌ बद्धः भवति तावानेव मोक्षात्‌ दूरतरः 
भवति | अतः नैसर्गिकी स्फर्तिः हेया भवति| 


पूर्वसूरिभिः अङ्गीकृता प्रतिमा हि जन्मना सहैव जायते । अत इय 
नैसर्गिकी सहजा वा प्रतिभा उच्यते| सा पूर्वतनजन्मनः संस्कारेभ्यः प्राप्यते । 
महाराजेन या नैसर्गिकी प्रतिमा प्रोक्ता सा विषयानुभवनं विना नैव शक्या | अत 
एव इयं प्राचीनाचार्योक्तप्रतिभातः सुतरां भिन्ना अस्तीति निष्पन्नम्‌ | 


गुलाबरावमहाराजस्य वैचारिकी-स्पूर्तः विचाराः एवं सन्ति यत्‌ सा चित्ते 
विविधैः विषयज्ञानैः आनन्दिते सति उदृबुद्धा भवति । विदितविषयानन्द- 
संस्पशन्मिध्यमा ।* अर्थात्‌ सा (स्पूर्तिः) शास्त्रज्ञानमवलम्बते । एतादृशया 
स्फूर्तया अन्तकरणीयानां भावना-विचार-कल्पनानां च ज्ञानं भवति तथाच तत्‌ 
जगत्सृष्टेः मार्गदर्शनं करोतीति निस्सन्दिग्धम्‌ । पर, अन्ततोगत्वा अनया स्फार्त्या 
एव एेहिकं जीवनं सुखावहं सुन्दरं च भवति परन्तु इयं स्फूर्तिः पारलौकिक 
जीवनस्य उन्नतये सहकारिणी न भवति । अत इयं वैचारिकी स्पूर्तिः नैसर्गिकी 
स्पर्तिरिव त्याज्या न भवति चेदपि ईश्वरप्राप्तौ निरूपयोगिनी एव भवति । 


ततो भिन्ना तृतीया स्पूर्तिः स्वयंस्फूर्तिः भवति । इयं भगवच्चरणसन्निधौ 
जीवात्मनः चेतसि उन्मीलिता भवति | 'भगवत्पादसंस्पर्शात्‌ तृतीया [“ 
चै तन्यसं स्पर्ेण स्फ्रतीति कृत्वा स्वभावत एव शुद्धा भवति । एषा 
बाह्यवासनाविषयवशाद्‌ ज्ञानविषय सन्निकर्षाद्‌ वा न प्रस्फूरति अपितु देहधारिषु 
विद्यमानचैतन्यसन्निधानेन एव स्फ़रतां धत्ते । एषा अन्यतन्त्रा न भवति अपितु ` 

स्व-तत्रा भवति । अतः एषा नैसर्गिकी वैचारिकीभ्यां सुतरां भिन्ना श्रेष्ठा च भवति । 

किञ्च अनया भक्तिमार्गस्य लाभो भवति| स मार्गः जीवात्मानः चेतसि 
ब्रह मानन्दसंयोगेन जीवनं सफलं कारयति। “तृतीय स्फर्तिजं 
ब्रहमानन्दव्यक्तीकरणम्‌ ^ एवं रीत्या तृतीयेयं स्फूर्तिः मुक्तिदायिनी भवती 
सर्वदा प्राप्तव्या भवति | 


१ अनेन विवेचनेन सिद्धं भवति यत्‌ महाराजेन प्रस्तुतेऽस्मन्‌ ग्रन्थे वर्णिता 
ती अन्तविज्ञानसंहितायां च वर्णिता प्रतिभा निमित्तानपेक्षमविसंवादकं 
ज्ञानं प्रतिमा |* इत्येते देऽपि समाने एव स्तः । महाराजेन अत्र प्रतिभां शब्दापेक्षया 
स्फर्तिरिति शब्दः प्रयुक्तः इत्येतावदेव अन्तरम्‌ । किबहुना इतरैः काव्यविमर्शकैः 
निरूपिता प्रतिभा महाराजनिरूपिता प्रतिमा, एतयोः महाराजनिरूपितां प्रतिभा 
स्वरूपं, प्रयोजनं प्रकार्य च अपेक्षया विशिष्यते | 


कविलक्षणविचारः - 


प्राचीनशास्त्रीयेराचार्यैः विभिननतया कवीनां वर्गीकरणम्‌ उपन्यस्तम्‌ । 
अधिकैः भेदेः कवीन्‌ उपवर्ण्यमानः काव्यशास्त्रकारः राजशेखरः ख्यातः | अनेन 
काव्यमीमा सा इत्यस्मिन्‌ स्वीयग्रन्थे प्रतिभाशास्त्रम्‌, अवस्था 
शब्दाहरणंचेत्यादिविविघमापकैः सारस्वतः, अभ्यासिकः, ओपदेशिकः इत्यादयः 
सप्तविंशत्‌ कविप्रकाराः अङ्गीकृताः । ^त इमे त्रयोऽपि कवयः सारस्वतः 
अभ्यासिकः ओौपदेशिकश्च। जन्मान्तरसंस्कारप्रवृत्तसरस्वतीको 
बृद्धिमान्‌ सारस्वतः। इह जन्माभ्यासो द्‌ भासितभारतीक आहार्य- 
बुद्धिराभ्यासिकः। उपदेशित दर्शितवाग्विभवा दुरबुद्धिरौ पदेशिकः | 


महाराजेन प्रथमतः द्वितीयपादे कवेः ईश्वरकविः जीवकविश्चेति दौ भेदौ 
अङ्गीकृत्य अनन्तरं तेषां व्युत्क्रमेण विचारः कृतः । “ईश्वरो द्विविधः - कविः 
कर्तेति भेदात्‌ |^“ जीवकवौ ईश्वरांशः भवति एव, अतः सोऽपि ईश्वरः तुल्यं 


कर्ता कविश्च भवितुमर्हति । जीवकविः स्वीयमूदुमध्यतीव्रभावनानामाधारेण 

काव्यस्य सर्जनं करोति । सा सृष्टिर्नाम जीवकवेः कर्तृत्वमेव भवति । तच्च 
सृष्टयुत्पादकस्य ईश्वरस्य कर्तृत्वतुल्यमेव भवति। 


तथाच जीवात्मा परमात्मनः एव अंशरूपः भवतीति कृत्वा यथा परमात्मनि 
ब्रहमानन्दस्य प्रगटीकरणं जायमानं भवति द्रहमानन्दप्राकट्यकारणं कविः ।^ 
तथा जीवात्माऽपि आत्मानन्दं ब्रह मानन्दं प्रकटीकर्तुं समर्थः भवति। 
अन्तरानन्दप्रकटनंरसव्यक्तिः # एवंविधः जीवकविः भवति स च उच्छिष्टः, 
भोक्ता साक्षी च त्रिविधः भवति। 'परकल्पनाग्रथक उच्छिष्टः |^ अन्येषां 
विचाराणां मन्यकः यो भवति स उच्छिष्टः कवि भवति। 'भोगानन्दग्राहको 
भोक्ता |“ 'विकारसंस्थाने विकारान्‌ ज्ञात्वाऽविकारी भवतीति साक्षी ।“ 


महाराजेन यः विषयवासनां गृहणाति तत्र च अविवेकेन प्लवमानः आनन्दं 
मन्यमानः कविः सः विषयी कवरिति प्रोक्तः। स च तुच्छः भवतीति महाराजस्य 
अभिप्रायः । तस्य काव्ये विचारविकारयोः एेक्यरूपानां भावनानां परिपोषः साधितो 
भवति । काव्ये वासनानाममर्यादं वर्णनं कृत्वा तत्र पूरणं न करणीयं तथाच काव्ये 
विकारवर्णनान्यपि संयमेन कृतानि भवेयुरिति महाराजस्य कविधारणा अस्तीति 
कृत्वा विषयि (जीव) कवेः अपि धिक्कारः कृतोऽस्ति | 


एतेषां मतानुसारं विकाराणां वासनानां भावनानां च उगमस्थलानि 
वस्तव्यानि च यः जानाति, विकाराणां सम्यक्तया यः आकलनं करोति, 
आकलनानन्तरमपि स्वयं स्थिरतां दृढतां अविचलतां च धारयति तथाच यः तेषां 
विकारादीनां जागृतरूपेण स्थितप्रज्ञया च वर्णनं करोति सः कविः भवति। 
तादृशश्च कविः विशुद्धआत्मानन्दमनुमवति अतः प्रशंसनीयो जीवकविः इत्युक्तः | 
तस्य कृते महाराजः साक्षी महात्मा चेति विशेषणद्यं प्रयुङ्क्ते । महाराजः एव 
रीत्या जीवकवेः भेदत्रयम्‌ अङ्गीकृत्य अंतिमभेदरूपः जीवकविः सर्वथा सर्वेषु 
प्रशंसनीय इति मते समुचितो विवेकः एव प्रदर्शितः । ईश्वरस्य अपरिच्छिन्नत्वात्‌ 
ईश्वरकविः इत्येक एवेति महाराजस्य विचारसरणिः। निष्कर्षतः जीवकवो ईश्वरांश 
भवति स च कविः भवितुं योग्यः भवति। तस्य उच्छिष्टादि भेदत्रयं सत्यपि तत्र 

1 (11 
साक्षी महात्मा वेति प्रकार एव प्रशंसनीय भवतीत्येतादृशाः विचाराः कविभेदप्रसंगत 

: कविभेदप्रसगतः 
निरूपिताः। | 


कवित्वस्य स्तराः- महाराजस्य मतानुसारं उच्छिष्टकवेः काव्यं सर्वथा त्याज्यम्‌ 

अर्थात्‌ अधमस्तरीयं भवति । यत्काव्यं विषयवासनां धत्ते रसिर्कोश्च विषयानन्दान्‌ 
गृहीतुं प्रवर्तते तदपि काव्यं त्याज्यं भवति। तच्च मध्यमस्तरीयं काव्यं भवति। 
यच्च काव्यम्‌ इश्वरानुग्रहेण साधितं, तच्चेश्वर संस्पर्शात्‌ सिध्यति |८ साक्षित्वेन 
विनिर्मित ब्रह मानन्दस्य प्रापक च भवति तत्‌ ग्राह्यं काव्यं भवति। 
अन्तःकरणाश्रयेण तीत्रानन्ददर्शनं वा काव्यम्‌ |“ एतत्‌ सर्वोत्तमं काव्य 
भवति | एतेन महाराजेन काव्यभेदविचारः विलक्षणतया निरूपित इति स्पष्टता 
विदधाति । अर्थात्‌ अयमेव विचारोऽपि तस्यासाधारणप्रज्ञायाः द्योतकः भवति । 


गुणविचारः - महाराजमतानुसारं यत्प्रकारक काव्यं अभीष्टं तत्प्रकारककाय्ये 
अर्थव्यक्तिः (शब्दगुणअर्थगुणश्च), उदारता, ओजः कान्तिः सौकमा्यं प्रसादः 
माधुर्य चे ते गुणा अनिवार्यतया अपेक्षिताः भवन्ति। एवं काव्यशा्त्र 
एकस्यानुक्ताङ्गस्य कल्पना कर्तुं शक्या | एवंविधकल्पना तुपूर्वपरम्परानुसारिणी 
एव वर्तते । यतोहि प्राचीनालङ्कारिकाः अपि सर्वविषयान्‌ शब्देषु न निघ्नन्ति 
स्म, तत्रत्य केचन अंशा अनुक्ता स्थापयन्ति स्म । तेषां विषयाणां स्पष्टीकरणं 
टीकाकृद्भिः व्याख्याकृदिभः वा क्रियते अत्रापि तां प्राचीन परम्परामनुसृत्यं एव 
महाराजस्य अनुक्त गुणविचाराणां सम्भावनापुरस्सरमत्र उपस्थापितम्‌। 


न टीकाकर्तृणां भरतमुनेः रससूत्रमधिकृत्य कृताः विविधा व्याख्या 
(1 । एतासु चतस्रः प्रामुख्येनावधार्यन्ते । ते च टीकाकाराः भद्टलोल्लटः 
त प अभिनवगुप्तश्चेति चत्वारः सन्ति । भट्टलोल्लटः 
1 । सः रसं विभावादीनां कार्यरूपेण अङ्गीकरोति | श्रीशङ्कुक 
४४ त अनुमेयतामङ्गीकरोति । तस्य मतानुसारं विभावादीनां रसेन 
कानुका -अनुमापकसम्बन्धः अस्ति। भट्टनायकस्तु भुक्तिवादी | तस्य 

नुसार विभावादीनां रसेन सह भोज्य-भोजक-सम्बन्धः अस्ति एतदर्थ 

चानेन भावकत्वभोजकत्वयोः व्यापारयोः अङ्कीकारः कृतः । अभिनवगुप्तः 
व्यक्तिवादी आचार्येषु गण्यते । तस्यैव च मतं अधिक मनोवैज्ञानिक सर्वाभिमतं च 
दृश्यते | सर्वेऽपि स्थायिभावाः वासनारूपेण सहृदयानाम्‌ अन्तश्चेतसि तिष्ठन्ति । 
विभावादीनां संयोगेन एते एव स्थायिभावाः अभिव्यक्ततां प्राप्नुवन्ति आनन्दमयं 
रसञ्च अनुभावयन्ति | 

अन्तरानन्दप्रकटनं रसव्यक्त्तिः ।“ 


रसस्याभिव्यक्तिर्नाम आत्मानन्दस्याभिव्यक्तिरिति गुलाबराव- 
महाराजस्य मतम्‌| 


स्थायिभावाः ~ गुलाबरावमहाराज-मतानुसार विचारविकारयोः एक्य 
(अभिन्नत्वम्‌) एव स्थायिभावाः, "विकारविचारयोरैक्यं स्थायिभावः ।“ 


प्राचीनविवेचकेषु न कोऽपि स्थायिभावलक्षणे विचारस्य विवेचनामकरोत्‌। 
महाराजस्य इदं विकारविचारयोःएक्यभूतं स्थायिभावलक्षणमतः अद्वितीयं प्रतिभातं 
भवति । स्थायिभावानां सत्स्वपि मूलभूतत्वंप्रमुखत्वं सर्वमनुष्यव्यापित्वं नित्यत्व 
च ते भावाःवासनारूपाः एव सन्ति । वासनाश्च उच्छङ्खलस्वरूपिण्यः भवन्ति । 
अत एव वासनाः विवेकेन साकं सङ्गतां साधयन्ति । एवं भूते सत्येव एताः वासनाः 
विकारभावान्‌ न प्राप्य आस्वादकानां हितं मङ्गलं च साधयन्ति । एवं संविचार्यं 
गुलाबरावमहाराजेन स्थायिभावलक्षणे विचारं इति पदं सन्निविष्टम्‌ । तथा च 
विचारविकारयोः सङ्गः स्थायिभाव इति अपूर्वं लक्षणं प्रतिपादितम्‌। 


महाराजः काव्यरसस्य स्थायिभावः भक्तिरसस्य च स्थायिभावः इत्यनयोः 
दयोः भेदं भक्तितत्त्वविवेकः इत्यस्मिन्‌ ग्रन्थे द्वितीयेऽध्याये प्रदर्शयति - | 
द्रुते चेतसि यो बाह्यसंस्कारः स्थायिलक्षणः। 
उद्‌भूतः स रसो ज्ञेयो इत्याहुः काव्यवेदिनः || 
अहंभिन्न आत्मसंस्कारो द्रुते चेतसि यो भवेत्‌| 
फलमिन्नतयोद्‌भूतः स रसो भक्तिलक्षणः | #" 

द्रवीभूते चेतसि यः बाह्यविषयकः संस्कारो भवति स काव्यस्थः स्थायिभावो 
ज्ञेयः। तथा च, द्रवीमूते चेतसि सगुणं भगवन्तं प्रति विद्यमानः अहम्भिन्न 
आत्मसस्कारः भक्तिकाव्यीयः स्थायिभाव इत्युक्तः। अर्थात्‌ भक्त्िरसमये 
स्थायिभावे बाह्यविषयकाः संस्काराः न भवन्ति तथाच भगवतः सगुणरूपस्य 
सस्कारः भवति | किञ्च तद्रूपं मभेव आत्मरूपमस्तीति एेक्यज्ञानस्य पूर्णतया 
भानमपि भवति। तत्रापि न माहात्म्यज्ञानविस्मृत्यपादः [5' ति 
नारदीयभक्त्तसूत्रम्‌ अत्र सार्थ प्रतीतं दृश्यते । ए 


लौकिकसुखदुःखात्मिकायाः सृष्टेः बहिरागत 
कदन . - गत्य काव्य 

रूपे जगति प्रवेशप्राप्तिः; तथा च, तेनैव ५ अग्र ८८५ 
चिद्िलासरूपिण्यां सृष्टौ प्रवेशप्रापतिः इत्येतत्‌ प्रत्येकं जनस्य ध्येयं भवति । 


काव्यसृष्टिरिति मानवध्येयमार्गे मध्यमरूपं सोपानं भवति 


५५४ लौकिक्या सृष्टौ नाम व्यवहारसृष्टौ विषयानन्दस्य पर्यवसानमन्ततः 
म रसेन प. आत्मरूपानन्दे भवति । एतत्‌ सर्व कवीनां महात्मनां मनोगतं 
काव्यसूत्रसंहितां ग्रन्थे गुलाबरावमहाराजेन सूत्ररूपेण वर्णितं भाति। 


1, प्रकाराः - काव्येन जायमानस्यानन्दस्य महाराजेन भेदद्यं 
प्रतिपादितम्‌ | तत्र प्रथमः बाह्यविषयेभ्यः जायमानः भोगरूपः आनन्दः दितीयश्च 
साक्षीभूतः आत्मस्वरूपः आनन्दः | 


वेदान्ते प्रतिपादितस्यास्येदं आनन्दस्य विश्लेषणं साहित्यशास्त्र 
स्वीकृतमिति ण रसानां संख्या अष्टौ, नव अथवा दश इत्येवंरूपेण 
प्रश्नोपप्रश्नानां संगतिर्जायते | उदाहरणं यथा - पण्डितजगन्नाथः वदति यत्‌ 
भरतमुनिः नाद्‌ यशास्त्रे अष्टरसान्‌ एव अङ्गीचकार अतः अतिरिक्तत्वन रसः 
नैव अङ्गीकार्यः। परन्तु आनन्दोदविविधःमोगरूपः स्वयंरूपश्च २ इत्यनेन 
महाराजकृतेन सूत्रेण विवादो दूरीभवति । भरतमुनिना स्वीयग्रन्थीयं विषयं 
नाद्‌ यानंदरूपेण नाम भोगरूपानन्देन सीमाङिकतम्‌ | तथा च तदनुरूपं 

रसविवेचनं कृतम्‌| एवंच, सामान्यरसिकानां योग्यतानुसारं देवविषयिनीं रतिं 
रसं इति निराकृत्य भावं इति संज्ञितम्‌ । भरतमुनिस्तु आत्मनो नाट्यशास्त्र 
भागवतादि-मक्तिपराणि काव्यानि सत्स्वपि भक्तिरसं नाङगीचकार। 
शङ्गारादयः अष्टौ रसाः भोगरूपानन्दस्य प्रकाराः सन्ति यत्रहि, शान्तः भक्तिश्च 
रसौ स्वयंरूप-आनन्दस्य प्रकारौ स्तः | 


अग्रे काव्यशास्त्रं चिन्तयताऽभिनवगुप्तपादेन रसेषु शान्तरसः 
नवमरसरूपेण अङ्गीकृतः । ततःपरं, मधुसूदनसरस्वती इत्यादिभिः भक्तकविभिः 
मव्तिरसः महारसरूपेण अङ्गीकृतः तं च तथा स्वीकृत्य सर्वोच्चस्थाने 
प्रतिष्ठापितम्‌ । महाराजकृतेन आनन्दस्य भेदद्वयेन पूर्वसूरिकृताना भेदोपभेदानां 
यत्किञ्चिदपि हानिर्न जायते इति समन्वयकरूपं सूत्रं विलिख्य गुलाबराव 
महात्मना काव्ये काव्यशास्त्रे च महदाचरितम्‌। 


विभावः ~ रसाभिव्यक्तेः बाह्यनिमित्तकारणानि विभावं पदेन उच्यन्ते | 
"बाह्यनिमित्तं विमावः | इत्येवं विभावलक्षणं महाराजः करोति । प्राच्यैः कृतो 
विभावविचारो हि एवंरूपः-विभावाः नाम कारणानि निमित्तानि, हेतवो वा । अयं 
विभावः चित्तवृत्तेः उत्थानस्य हेतुर्भवति । विभावैः रत्यादिस्थायिभावाः उद्बुधतां ` 
प्राप्ताः परिपोष्यत प्राप्नुवन्ति । एवंप्रकारेण परिपुष्टाः स्थायिभावाः एव रसं इति 
विशेषरूपेण अनुभूतिमायान्ति | एवंरीत्या विभावाः रत्यादीन्‌ स्थायिभावान्‌ 
आस्वादनयोग्यान्‌ कुर्वन्ति| विभावाः दिविधाः भवन्ति | आलम्बनविभावः 
उद्‌ दीपनविभावश्चेति। नायकादिनः आलम्बनविभावाः उच्यन्ते । 
रत्यादिस्यायिभावानाम्‌ उद्दीपनं उत्कर्षः) यत्र यथा एकान्तमयेन उद्यानादिना 
क्रियते स उद्दीपनविभाव | यथा नायिकां दृष्ट्वा नायकस्य मनसि प्रेम जागर्ति 
इत्यस्मिन्‌ प्रसङ्गे नायिका प्रेमभावस्य विषयो भवति नायकश्च आश्रयो भवति। 
नायिकया धरितानि आभूषणानि, सृष्टिसौन्दर्यं चेत्यादि सर्वम्‌ 
उदृदीपनविभावरूपेण ज्ञायते । अर्थात्‌ हार, नायिका, नायकः इत्यादिनि वस्तूनि ` 
बाह्यानि अर्थात्‌ आत्मनो भिन्नत्वात्‌ महाराजः तानि बाह्यानि इति विशेषणेन 
उल्लिखति । परं बाह्यनिमित्तं नाम विभाव इत्येतादृशी व्याख्या स्पष्टतया न विद्यते 

इति कृत्वा विभावः नामः कि विशेषः इति सहजतया ज्ञात 
महाराजकृतेऽस्मिन्‌ विभावलक्षणे तथा दोषः प्रतीयते | ०८१०८ ४ 
महाराजकृतं विवेचनं पश्यामः। - दृष्टनिमित्तकः आलम्बनविभावः इति 
आलम्बनविभावलक्षणम्‌ । अस्मिन्‌ सूत्रे दृष्टं इति प्रयुक्तपदस्य ज्ञानार्थं महाराजेन 
स्वीये भक्तितत््वविवेके नाम्नि ग्रन्थ कृतम्‌ आलम्बनविभावलक्षणं दृष्टव्यं भवति । 
तल्लक्षणमेवं भवति । पूर्वदृष्टं किमपि दृश्यं, तस्य आकारः तस्य स्वरूपञ्च 
स्मृतिगतं भवति । तादृशः एव आकार, तादृशमेव च दृश्यं पुनः मनसि आयातीति 
तद्‌ आलम्बनविभावः ख्यातः । परं एतावताऽपि स्पष्टता नायाति । नायकनायिकयोः 
वस्त्राभरणानि, नायकः, नायिका च इत्येतत्‌ सर्वमपि दृग्गोचरं भवति अतः दृष्ट 
परिचितं वा भवति| काव्यपठनसमये नायकनायिकयोः साकारीकरणं भवति 
तथा च नायकनायिके चक्षुपुरस्तात्‌ अनेतुं शक्ये । एवं प्रकारेणाऽपि एतानि दृष्ट 
परिचितानि वा भवन्ति| इत्येवम्‌ अभिप्रायं मनसि निधाय महाराजेन 
आलम्बनविभावस्य लक्षणसूत्रे 'दृष्टं इति पदं लिखतमिति प्रतीयते| तथापि 
अन्ततोगत्वा इदमपि सूत्र पूर्वसूत्रात्‌ स्पष्टं अर्थवच्य न भाति। 


नायिकया कण्ठाद्यङ्गेषु धारितानि हारामूषणादीनि, वेशभूषा, सुगधलेपनं 
परितः विद्यमानं सृष्टिसौन्दर्य, आकाशे जायमानो मेघः तडिद्‌ च इत्यादिभि 
नायकस्य मनसि नायिकाविषयिणी या प्रीतिः भवति तस्यां उद्‌ दीपनं 
प्रकर्षतानयनरूपं सामर्थ्यं विधीयते | अनेन अर्थन एते उद्दीपनविभावाः कथ्यन्ते | 
एतेषाम्‌ उद्दीपनविभावानां सुगन्धः, आकारः, वर्णः, कर्णमधुरनादः इत्यादयः गुणा 
भावोद्दीपकाः जायन्ते | एतमभिप्रायं मनसि निधाय महाराजः उददीपनविभावस्य 
गुणनिमित्तकः उद्दीपनविभाव; | इत्यस्मिन्‌ लक्षणे "गुणं पदं प्रयुनक्ति | 


अनुभावः - महाराजः परिणामनिमित्तकोऽनुभावः इति अनुभावस्य लक्षणं 
प्रतिपादयति । नायकनायिकयोः चेतसि रत्यादिभावाः उद्बुद्धाः जायमाने सत्येव 
नायकनायिके स्मितहास्यं, मधुरभाषणं, भूविक्षेपणं, कटाक्षादिकं च आरभेत । तयोः 
स्मितहास्यादिक रत्यादीन्‌ अनुभावयति । अतः स्मितहास्यादिकं अनुभावं 
इत्युच्यते । एवम्‌ अनुमावाः कार्यरूपाः परिणामरूपाः वा भवन्ति | येषां भावो नाम 

५1. ~ शीधसंहिना 


उत्पत्तिः स्थायिभावानां पश्चात्‌ भवति ते अनुभावा भवन्ति । एतान्‌ अनुभावान्‌ 
अवलोक्य सामाजिकः नायकनायिकागतां रत्यादिमावनां प्रतीतं करोति । एवरीत्या 
अनुभावा एकस्मिन्नैव काले कारणं कार्य च भवन्ति । महाराजेन विभावानुभावयोः 
यानि लक्षणानि प्रोक्तानि तानि परिशीलितानि सति प्रतीयते यत्‌ 
नायकनायिकानुरोधेन विवेचनं कृतम्‌ अस्तीति। रसिकपक्षमपेक्ष्य विवेचनं न 
कृतम्‌ । विभावानुभावव्यभिचारिभावानां सम्बन्धः पात्रैः सहैव भवतीति कृत्वा 
पात्रनिष्ठाः सन्ति| स्थायिभावाः रसिकगताः भवन्तीति अभिनवगुप्तपदानां मतम्‌ । 


(निमित्तोपादानाभ्यामधिष्ठानानन्दव्यक्ती रसः |> विभावानुभावौ 
अन्तकरणं चेतयोः हयोः योगेन काव्याधिष्ठानभूतस्य चैतन्यस्य 
आनन्दामिव्यक्तिर्नामि रसः| नायकादयः आलम्बनविभावाः, तयोः गुणाः 
उदृदीपनविभावा, स्मितवचनादिकं अनुभावाः तथाच भावादिषु परिणम्यमाणम्‌ 
अन्तःकरणरूपम्‌ उपादानम्‌ इत्येतेषां सर्वेषां योगेन अन्तकरणेन सह योगं 
प्राप्यमाणं काव्याधिष्ठानरूपं यच्चैतन्यं तस्यानन्दाभिव्यक्ति रसः इति वदन्ति । 
इति सूत्रार्थः निष्पद्यते । अन्ततोगत्वा महाराजस्यायमपि विचारः पात्रनिष्ठः 
काव्यनिष्ठो वा भवतीति भाति | रसिकनिष्ठः अस्तीति न भाति । महाराजकृतं 
लेखनं सूत्रमयम्‌ अस्ति | सूत्रे सकलार्थस्य स्पष्टीकरणमसम्भवं भवति | सूत्रकृतः 
अभिप्रायभूतमर्थ व्याख्याकृद्भिः उत्तरवर्तिभिः अन्वेष्टव्यं भवति । तथाहि, पिण्डे 
पिण्डे मतिर्भिन्नां इति न्यायेन परस्परमतभिन्नत्वं सहजम्‌ । भरतमुनेः 
“विभावानुभावव्यभिचारिसंयो गाद्रसनिष्पत्तिः | इत्यस्य सूत्रस्यार्थविषयकाः 
व्याख्याकर्तृणां नैके वादाः आसन्‌ सन्ति चेति सर्वविदितम्‌ | अतः महाराजकृतानां 
सूत्राणां विषयेऽपि यदि वादाः सन्ति चेद्‌ न विस्मयकरम्‌ । किबहुना, मतभेदेन एव 
महाराजः मुनित्वं भजते । 


काव्यचित्राणामैक्यम्‌ - महाराजः काव्यस्य शब्दात्मक काव्यं चित्रात्मक च 
काव्यमिति भेदद्वयमङ़गीकृत्य चित्रात्मके काव्ये स्थावरो पचितचित्रं 
जंगमोपहितनाटकं चेत्यनयोः दयोः प्रकारयोः समावेशनं चकार | अर्थात्‌ महाराजः 
चित्रकलां काव्यकलायाः भेदरूपेण अङ्गीचकार । एतत्‌ महाराजस्य 

तामितो 4 


श्रेष्ठविचारपदधत्तेः समुज्ज्वलं लक्षणम्‌ । कविः ब्रह मानन्दं प्रकटयतीति 
गुलाबरावमहाराजस्य सिद्धान्तः । अर्थतश्चत्रकारोऽपि विशिष्टकविरेव भवतीति 
कृता सोऽपि ब्रह्मानन्दम्‌ अभिव्यनक्तीति न्यायतः संगतिः । अत एव महाराज 
कविकलां काव्यं चित्रकारकलां च चित्राणीत्येतयोः काव्यचित्रयो 
एेक्यमापादयति। 


अन्तिमे पादे महाराजः कवितत्वप्राप्त्युपायान्‌ प्रतिपादयति । सर्वविकारान्‌ 
गुणात्‌ च प्रतिपादयन्‌ सावधानेन अन्तःसाक्षितम्‌ आसादनीयं भवति तदेव 
काव्यस्यान्तिमं प्रयोजनं जीवनमुक्त्यपरनामधेयं भवति । सेव च जीवनमुक्तिः 


सवैः साधनीया भवतीति महाराजेन काव्यसूत्रसंहितेति ग्रन्थस्य प्रयोजनमिति 
निष्कर्षतः प्रत्यपादि | 


उपसंहारः- महाराजः गुलाबरावः विषयानन्दात्‌ ब्रह्मानन्दं यावत्‌, सामान्यकवितः 
साक्षात्कतंकवि यावत्‌, जडस्वभावदर्शनात्‌ भक्तिज्ञानंयावच्च उपेक्षितान्‌ सर्वान्‌ 
उपायान्‌ प्रत्यपादयत्‌ । अन्ते च भक्तिरूपं महारसमसाधयत्‌ | महाराजः 
'सन्तकविः" सन्नपि महान्‌ काव्यशास्त्रज्ञोऽपि आसीत्‌ । ग्रन्थेऽस्मिन्‌ 
सन्तपरम्परायाः कविपरम्परायाः च सुष्ठु मेलनम्‌ अकारि | दिनवत्यधिकैकशत 
सूत्रपरिमितेऽस्मिन्‌ ग्रन्थे महाराजः काव्यशास्त्रभक्तिशास्त्रयोः अनुबन्धनं चकार | 
भक्तकव्योः द्विविधभूमिकया समन्वितो भवतीति कृत्वा महाराजः 
सर्वतपस्विजनानां विचारान्‌ शास्त्रीयं स्वरूपं प्रदाय तत्र भक्तिकाव्यं सर्वाच्चस्थले 
प्रापयत्‌ । तथा च अन्यान्‌ सर्वकाव्यप्रकारान्‌ यथायोग्यं स्थानं प्रदत्तवान्‌ | एवं 
ग्रन्थेऽस्मिन्‌ शास्त्रीयविवेचनेन तपोजनानां काव्यदृष्टिं तिरस्कर्तुम्‌ अशक्यमिति 
सुस्थिरं मतम्‌ | 


सदर्भाः - 


श्री. गुलाबराव महाराज उत्तरार्धं पृ. 20 

५४00... 1 शीध्सहिता 


संदर्भग्रंथसूचिः - 


भ~ 

नारायणतीर्थानां मते भक्तेः पुरुषार्थता 
रसस्वरूपञ्च 
डं. रेणुका करन्दीकर 


धर्मार्थकाममोक्षाख्यपुरुषार्थचतुष्टये भक्त्या कीदृशः पुरुषार्थः सिध्यति 
इति प्रथमं विचार्यते | साधनभक्तिः साध्यभक्तिरिति द्विविधा या भक्तिर्ञायते तत्र 
साध्यभक्तेः केषाञ्चन संप्रदायेषु स्वतः पुरुषार्थत्वात्‌ पुरुषार्थसाधनत्वं नास्ति । 
साधनमक्तेस्तावत्‌ मोक्षाख्यस्य पुरुषार्थस्य साधनत्वेन निर्देशः कृतो दृश्यते ॥ 
अत्यन्त-पुमर्थोपायत्त्वात्‌ भक्तिर्निरूप्यतें ‡ इति स्वव्याख्यानारम्भे निर्दिश्य 
नारायणतीर्थाः (ना.ती.) भक्तेः स्वरूपं मोक्षो पायरूपेण प्रत्यपादयन्‌ | 
अत्यन्तपुमर्थस्तावत्‌ मोक्ष एव | तेनैव मनुष्यजन्मनः सार्थक्यं शास्त्रेषु प्रतिपाद्यते । 
यतो हि यदाश्रित्य जन्मसाफल्यं भवति तस्यैव पुमर्थत्वं नान्यस्य | 


भक्तेः पुरुषार्थसाधनत्वं वदतां मते तावत्‌ भक्तिः मोक्षसाधनम्‌ | अतः 
मोक्षः भक्तिसाध्यो भवति । इयमेव गोणभक्ततिरिति व्यवहियते | अत्रैव सर्वेऽपि 


 श्रवणादिभक्तिप्रकाराः अन्तर्भवन्ति। परन्तु भक्तिसाप्रदायिकानां मते तावत्‌ 


भक्तिरेव स्वयंसाध्या न तु साधनरूपा । अतः भक्त्या अन्यत्‌ किमपि साध्यं न 
भवति । एवं भक्तिमेव साध्यत्वेन प्रतिपाद्य एते मोक्षमपि न्यक्कूर्वते । अत एव 
भगवद्भक्तिः पुमर्थरूपा इति शास्त्रे प्रतिपाद्यते । ना.तीर्थानाम्‌ मतानुसारं समाधि 
सुखस्य इव भक्तिसुखस्यापि स्वतन्त्रपुरुषार्थत्वम्‌ । अत एव धर्मार्थकाममोक्षेषु 
पुरुषार्थषु भक्तेरन्तर्भावं निराकुर्वद्भिः ना.तार्थः कथितं यत्‌ ~ धर्मार्थकामानां 
स्वतःपुरुषार्थत्तवे गौरवादननुगमाच्च भक्तिसुखस्यापि स्वतन्त्रपुरुषार्थत्वम्‌ | 


अर्थात्‌ चतुरविधपुरूषार्थषु धर्मार्थकामानां स्वतः पुरुषार्थत्वं नास्ति यतः 
तावता तेषामन्यतरस्य पुरुषार्थत्वे गौरवदोषो भवति । अतः धर्मजन्यत्वादिविशेषणं 


विहाय सुखमात्रं पुरुषार्थ इत्युच्यते चेत्‌ भक्तिसुखस्यापि पुरुषार्थत्वं भवति । 
न. 

भक्तिरियं मोक्षे वा धर्मे वा अन्तर्भवितुमर्हति। अतः ना.तीर्थां वदन्ति 
मोक्षसमीपवर्तितया भक्तेः मोक्षान्तर्भावित्वं, योगजधर्मजन्यतया धर्मान्तरर्भावित्वं 
शक्यते तर्हि भागवतधर्मजन्यतया भक्तिसुखं धर्मान्तर्भावि भवितुमर्हति | भक्तः 
संसारात्‌ मोक्षममिलषति अतः भक्तियोगः मोक्षेप्यन्तर्भवति । अथवा स्वतन्त्ररूपेण 
भक्तिः पुरुषार्थो भवितुमर्हति । एवं भक्तिविषयकं चिन्तनं विधायं ना.ती्थां एवं 
प्रतिपादयन्ति यद्‌ भक्तियोगः पुरुषार्थचतुष्टयान्तर्गतत्त्वेन स्वातन्त्रयेण वा पुरुषार्थ 
भवति | परमानन्दरूपत्त्वात्‌ तस्यैव भक्तियोगस्य पुरुषार्थत्वं तमुदिदश्यैव च 
विवेकिना प्रवृत्तिः उचिता भवति ( 


भक्तेः स्वतन्त्रपुरुषार्थत्वं समर्थयदिभः आचार्यैः सूत्रस्य व्याख्यानप्रसङ्गे 
स्पष्टमभिहितं यद्‌ फलभक्त्यवस्थायां तावत्‌ मोक्षच्छापि न भवति ॥ अर्थात्‌ 
साधनभक्तौ मोक्षं वाञ्छन्तः अपि भक्ताः फलमक्त्यवस्थायां ता वाञ्छामपि परिहाय 
फलरूपभक्तौ तन्मया भवन्ति | भगवत्येव आसक्तानाम्‌ एतेषां भक्तानां मोक्षापेक्षया 
भगवद्‌सामीप्यं प्रियतरं भवति । अस्याः भक्तेः परमानन्दरूपत्वात्‌ अस्यामेव 
आसक्तिः सहजा | 


अत्र कश्चिदाक्षेपो भवितुमर्हति - सगुणस्येव निर्गुणस्य परमानन्दरूपता 
पुरापि प्रतिपादिता तथापि सगुणस्य मायया आवृतत्वात्‌ सा आनन्दरूपता कथं 
वा स्फ्रेत्‌। अस्फुरणे च भक्तानां तत्र अपुरुषार्थत्वमेव स्यात्‌ । अमुमाक्षपं 
समादधदिभः ना.तीर्थः कथितं यद्‌ श्रवणकीर्तनादिना भक्तेः परिपाके जाते ततः 
भगवदनुग्रहो भवति ततश्च तत्त्वज्ञानं भवति तत्त्वज्ञानेन मायावरणे भग्ने 
मायावृतता इत्येतद्‌ न तिष्ठेत्‌ | 


ना.तीर्थानां मतानुसारं भक्त्यावेशात्‌ भगवदनुग्रहतः प्रत्यगभेद - 
अंशावरणशक्तिनाशोऽपि शक्यते । यद्यपि रागरूपप्रेमभक्तेःमूर्तिपरिच्छेद स्फूर्तश्च 
अंशावरणशक्त्िनाशः न भवेदिति भयात्‌ तथापि भगवदनुग्रहेण तन्नाशः शक्यः | 


ना.तीर्थानां मतानुसारं ज्ञानमार्गः भक्तिमार्गश्चेति भवति मोक्षमार्गदयम्‌। 
तत्र भकितिप्रस्तावे निर्गुणनिष्ठायाः निन्दा मीतासु दृश्यते । यथा होमप्रकरणे उदिते 

~ 
जुहोति अनुदिते जुहोति इत्युभयमुक्त्वा सूर्योदया्ूर्व क्रियमाणस्य होमस्य 
निन्दाकृता तथा निर्गुणनिष्ठायाश्च निन्दा कृतावगन्तव्या | तत्र होमप्रकरणे 
पूवपिक्षया परस्य निन्दितत्वं तथा अत्रापि सगुणापेक्षया निर्गुणनिष्ठायाः निन्दा 
कृतेति भावनीयम्‌ । अत एव गीतासु द्वादशाध्यायस्य श्लोकेषु एवं प्रतिपादितम्‌ - 
मय्यावेश्य मनो ये मां नित्ययुक्ता उपासते | 
श्रद्धया परयोपेतास्ते मे युक्ततमा मताः|| 


ये त्वक्षरमनिर्देश्यमव्यक्तं पर्युपासते | 
सर्व॑त्रगमचिन्त्यं च कूटस्थमचलं ध्रवम्‌ || 


सन्नियम्येन्द्रियग्रामं सर्वत्रसमबुद्धयः। 
ते प्राप्नुवन्ति मामेव सर्वमूतहितेरताः।। 


क्ले शोऽधिकतरस्तेषामव्यक्तासक्तचे तसाम्‌ । 
अव्यक्ताः हि गतिर्दुःखं देहवदिभरवाप्यते। (७ - 


एवञ्च भक्तिमार्गस्यापि पुमर्थोपयोगित्वं स्वतन्त्रपुमर्थत्वं वा शक्यमिति 
ना.तीर्थानां मतम्‌| 


अत्र पुनराक्षेपो भवितुमर्हति । भागवते तावत्‌ प्रतिपादितम्‌ - 


साङ्ख्येन सर्वभावानां प्रतिलोमानुलोमतः। 
मवाप्ययावनुध्यायेन्‌ मनो यावत्‌ प्रसीदति|! 


निर्विण्णस्य विरक्तस्य पुरुषस्यो क्तवेदिनः। 
मनस्त्यजति दौरात्म्यं चिन्तितस्यानुचिन्तया | 


यमादिभिर्यो गपथैरान्वीक्षिक्या च विद्यया । 
ममाचोँ पासनादिभिर्वा नान्यैर्योग्यं स्मरेन्मनः। | 


एतेः श्लोकैः सर्वत्र आसक्तिपरिहाराय यथाकथञ्चित्‌ साम्मुख्यमात्र 
कर्तंव्यमितिमुपदिश्यते | एतद्‌ त्रिधा भवतिः - ध 


प 1 नि 

५1. शीध्यसहिना 


1) निर्गुणस्य निर्विशेषस्य ब्रहमत्व-प्राप्त्यर्थ ज्ञानरूपं कर्तव्यम्‌ । 





2) सगुणस्य सविशेषस्य च भगवदाविर्भावस्य भक्तिरूपम्‌, 
3) तदुभयस्य द्वारं कर्मार्पिणरूपम्‌ अर्थात्‌ कर्मयोगः 


एवं ज्ञानभक्तिकर्मरूपयोगाः ततदधिकारीभेदेन पुरुषयोग्यताभेदेन 
व्यवस्थापयितुं त्रयाणामेव उपायतत्वं स्वंय भगवान्‌ भागवते समर्थयामास यथा- 


योगास्त्रयो मया प्रोक्ताः नृणां श्रेयो-विधित्सया | 
ज्ञानं कर्म च भक्तिश्व नोपायोऽन्योस्ति कर्हिचित्‌ | 


एवमुपायत्रयं प्रतिपाद्य पुनश्च - 


मन एकत्र संयुज्यात्‌ जितश्वासो जितासनः। 
वैराग्याभ्यास-यो गेन धियमाणमतन्द्रितः | |° 


इति अष्टाङ्गयोगस्यापि चतुर्थमार्गत्वेन प्रतिपादनं कृतम्‌| अतः कथं 
मार्गद्धयमेव मोक्षस्य भवतीति आश्षेपस्वरूपम्‌ | 


एतस्य समाधानं ना.तीर्थँः एवं प्रदत्तम्‌ - यद्यपि भागवतस्य 
उपाहतश्लोकानामधारेण उपायचतुष्टयस्यापि प्रतिपादनं दृश्यते तथापि कर्मयोगः 
अष्टाङ्गयोगश्च चित्तशुद्धिं जनयित्वा तद्द्वारा ज्ञानस्य भक्तेः वा उपयोगात्‌ तयोः 
न पृथग्गणना । अतः ज्ञानं भक्तिश्चेति द्वावेव मोक्षमार्गाविति ना.तीथीनां निष्कषः ।५ 


अनयोर्योः प्रथङमोक्षमार्गत्वे कारणं तयोः विभिन्नस्वरूप- 
फल-साधन-आधिकारिकत्वमिति ना.तीर्था विवृण्वन्ति । अर्थात्‌ यतः 
भक्तिज्ञानयोः स्वरूपं फलं साधनानि अधिकारी च भिन्नाः अतः द्वावपि भिन्नौ 
मोक्षमार्गो इति समञ्जसं भवति । तत्र ज्ञानमिति बुद्धेरवान्तरजातिः भक्तिरिति 
दरयोरपि स्वरूपं भिन्नम्‌ | तथेव सर्वेषामनर्थानां मूलकारणस्य अज्ञानस्य निवृत्तिः 
ज्ञानफलं ब्रहमप्राप्तिः भक्तिफलमिति दयोः फलमपि भिन्नम्‌ । एवं भक्तिज्ञानयोः 
साधनमपि मिन्नमेव ज्ञानस्य साधनं तावत्‌ तत्त्वमस्यादिमहावाक्यं भक्तेश्च भगवतः 

गुणगानपराणां ग्रन्थानां श्रवणादिकं एवं योरपि अधिकारीणौ च भिन्नौ यत; ज्ञाने 

| । साधनचतुष्टयसम्पन्नः त्यक्तसंसारः अधिकारी भक्तौ तावत्‌ अतादृशोऽपि 

|| अधिकारीति कारणेन न दयोः सादृश्यम्‌ तस्मात्‌ मोक्षे मार्गद्यमेवेति आस्माकिनः 
| पन्थाः इति स्पष्टम्‌ प्रत्यपीपदन्‌ नारायणतीर्थाः |" 


\/0]. ॥, 2012-13 शीधसंहिना 


काचन चर्चा विहिता। देषप्रतिपक्षभावात्‌ रसशब्दाच्च रागः" इति 
शाण्डिल्यसूत्रम्‌ । सूत्रेणानेन भक्ती रस एवेति दर्शितम्‌ । अत्र कारणद्यम्‌ अस्ति| 
एकं दवेषप्रतिपक्षभावः अपरं रसशब्दः, अर्थात्‌ देषस्य विरोधी रागः भक्तिरूपः। 
रसशब्दादपि स एव रागः भक्तिर्भवति अर्थात्‌ विभावादिभिः अभिव्यक्तः राग एव 
मुख्यरसशब्दात्‌ तथा भक्तौ रसशब्दस्य प्रयोगबाहुल्यात्‌ भक्ती रस एव | अत्र च 
रसस्य रागस्य च अभेद एव | यद्यपि विषयरागः भक्तिशब्दवाच्यो न भवति तथापि 
भगवद्धिषयकः स एव रसो भवति इति सिद्धान्तः । अत्र भागवत-स्कन्द- 
पुराणादिभ्यः श्लोकानुदधत्य ना.तीर्थाः भक्ते रसरूपं प्रतिपादयन्ति |" तेषां मते 
भगवतः चरणयोः माधुर्यगङःगाम्‌ अवगाहमानस्य मनसः समुल्लास एव 


||| परन्तु केचन मोक्ष ज्ञानयोगस्यैव साधनत्वं स्वीकुर्वते तेषां मतानुसारं 
||| || मनसः द्रवीभावानपेक्षायामद्वितीय- आत्ममात्र- गोचरानिर्विकल्पकमनोवत्ति 
| || ब्रह्मविद्या सेव ज्ञानम्‌। भक्तिस्तावत्‌ मनसः द्रवीभावपूर्विका 
| | ॥| | भगवदाकारतासविकल्पकवृत्तिरूपा इत्यतः भक्तिः ज्ञानस्य अवान्तरजातिरेव | 
||| ज्ञानस्य फलं मोक्षः भक्तेश्च फलं ज्ञानमेव । परं ज्ञाने साधनचतुष्टयसम्पन्नः भक्तौ 
सवोऽपि जनः अधिकारी अतः ज्ञानयोगे एव भक्तियोगादिमार्गस्य अन्तर्भावो 


| ~ स = ` कक जि == 











॥ | 98. ् एव कार्यकारणादिभि प्र ५ 
| भवितुमर्हति तस्मात्‌ ज्ञानयोगो एव एकः मोक्षमार्गः भक्तिश्च तत्साधनमिति न ५,५५४३ धक | १ (1 
||| तेषामभिप्रायः |” भोक्षसाघनसामग्ग्रां भक्तिरेव विशिष्यते इति कथयदृमिः 1. याभावः । सः | 
| || शङ्करभगवत्पादैरपि भक्तेः ज्ञानसाधनत्तवं प्रतिपादितं तिरस्कृर्वन्‌ फलभक्तिरिति भक्तिशाप्त्र प्रसिद्धम्‌ । एतेन ना. तीर्था. भक्ते रसरूपत्व 
||| ¦ नत्व प्रतिपादितं दृश्यते| सविशेषं विभावादृयुपस्थापनमधि 
|| | सविशेषं प्रतिपाद्य तस्य विभावाद्‌युपस्थापनमपि प्रदिदर्शयन्ति | 
|| परन्तु ना.तीर्थनाम्‌ मतानुसारम्‌ एतच्चिन्तनं न विचारसहम्‌ यतः मक्त भक्ते्ञानस्य च महदन्तरं व्याचक्षाणा: ना. तीर्था स्पष्टं कथयन्ति यत्‌ ज्ञानं 
| ॥॥ | साध्यसाधनरूपेण व्यवस्थाद्वैविध्यं प्रतिपाद्यफलमक्तेः रागावान्तरजातित्वस्य तः ४ 

|| | 





एवं स्वमतानुसारं भवितज्ञानयोः मोकषमरगतव व्यवस्थाप्य शाण्डिल्यमतानुसारं नान्यसहायमपेक्षते । ज्ञानेन अविद्यानाशो भवति स एव मोक्ष इति ज्ञानवादिनां 


सिद्धान्तं प्रतिपादयन्ति यत्‌ शाण्डिल्यमहर्षिणां मतानुसारं भवित्तरव मोक्षमार्ग पक्षः| परन्तु अविद्यानाशरूपोऽयं मोक्षः निरविषयतया ब्रहुमसुखसं विदं 


ज्ञानं तावत्‌ तत्साधनम्‌ । दयोरपि न भिन्नमार्गत्वं यतः तें नालिङ्गतीति स्वतः सः मोक्षः पुरुषार्थो भवितुं नार्हति । तदपेक्षया भक्त्तस्तु 
4४. रः योरपि न मिन्नमार्गत्वं यतः फलमक्तिः न साधनं किन्तु भगवद्विषया रसत्वेन भगवद्‌सुखसंविद्‌ आलिङ्गत इति ना. तीर्थाः वर्णयन्ति| 
स्वयं पुमर्थरूपा अतः परभकितिरिति व्यवहियते |“ 


॥॥ ` | भौ भरतरससूत्रे प्रत्येकं रसस्य विभावादयो दर्शिताः | यदि भक्ती रसः तहिं तस्यापि 
| भक्तेः रसत्वप्रतिपादनम्‌ - विभावादिकं प्रदर्शनीयं भवति । ना तीर्थाः स्वव्याख्याने रसस्य विभावादिकमेवं 
प्रदर्शयन्ति | 


रससूत्रं - विभावानुभावव्यभिचारसंयोगात्‌ रसनिष्पत्तिः ” स्थायिभावस्य 
विभावादिभिः संयोगे जाते रसो निष्पद्यते इति भरतसूृत्रार्थः। भक्तिरसे 
रत्याख्यस्थायिभावेन सह विभावादीनां संयोगेन भक्तिरसो निष्पद्यते | अत्र 
विभावदयः एवम्‌ - 























|| भक्ती रसरूपा भवति वेति शास्त्रे विवेचितं दृश्यते। तत्र भरतनाट्यशास्तर 
|| भक्तेः रसरूपेण उल्लेखाभावात्‌ भक्ते रसत्वं नास्तीति बहवो वदन्ति । तथापि 
|| भक्ते रागरूपत्वात्‌ रागस्य च आनन्दात्मकत्वात्‌ भक्तिरपि रस एवेति 
|| भक्तिसप्रदायः। तमेव संप्रदायम्‌ अनुरून्धानैः ना तीर्थ भक्ते रसरूपत्वे सोपपत्ि 

प्रामाणिकत्वात्‌ मोक्षे भक््िज्ञानरूपं मार्गद्वयमेव स्वीकर्तुं योग्यम्‌ इति निष्कर्षः [४ | अवनामः नेग भवति । भवतस्तु सानात्‌ पनवथ अ) 
| 
। 
| 
| 
| 
| 
| 
| 
| 
| 

विभावः - यत्र येन च रसो विभाव्यते स विभावः इति लक्षणमुक्त्वा ना तीर्था 
तस्य दैविध्यमेवं प्रकाशयन्‌ | 


आलम्बनविभावः - यमुदिदश्य यत्र च रतिः प्रवर्तते सः आलम्बन विभावः इति 
लक्षणमुक्त्वा भक्तिरसस्य आलम्बनविभावस्य उदाहरणरूपेण भागवतात्‌ 
श्रीकृष्णप्रसङ्गम्‌ उदाहरन्ति- 


 स्वयन्तुसाम्याऽतिशायस्त्र्यधीशः 
स्वाराज्यलक्षम्याऽऽप्तसमस्तकामः। 


बलिं हरदिभश्चिरलो कपालैः 
किरीटको ट्‌ येडितपादपीठः| |" इति 


अत्र तत्तत्‌ विशेषणविशिष्टः श्रीकृष्णः सर्वेषां भक्तानां भक्तिभावस्य 
आलम्बनकारंणमिति ज्ञायते| एवं भागवते प्रायो बहुत्र श्रीकृष्ण एव 
भक्तेरालम्बनत्वेन समुपवर्णितः । एवम्‌ आलम्बनविभावस्य स्वरूपमुक्त्वा ना तीर्थाः 
उद्दीपनविभावस्य स्वरूपं कथयन्ति - 
उद्‌ दीपनविभावः - 


यस्मिनुकृते रस उदृदीप्तः पुष्टो भवति सः उददीपनविभाव इति । भागवते 
स्थाने स्थाने समुपवर्णितः भगवच्चेष्टाः चारुगुणाः वंशीध्वनिः सुरिमतं तुलसीपत्रं 
तुलसीगन्धः श्रीकृष्णेन यापिता यामिन्यः वृन्दावनमूमयः याः श्रीकृष्णचरणाडिकताः 
इत्येतद्‌ सर्वं गोपगोपिकानां कृते भगवदनुरक्तेः उद्दीपनविभावत्वेन गृह्यते अतः 
सर्वमेतद्‌ उद्‌ दीपनविभावः। अत्रापि ना.तीर्था भागवतसन्दर्भानामुल्लेखेन 
विभावद्वयमपि सम्यक्‌ निरूपयन्ति | 


अनुभावाः - 
येः रसोऽनुभाव्यते अर्थात्‌ प्रकाश्यते ते अनुभावाः। 


अर्थात्‌ येषां सामर्थ्येन अपरस्यहृदयेस्थितः भावः अनुभाव्यते अर्थात्‌ 
प्रकाश्यते ते अनुभावाः इति। 

४ 
मीति-क्रोषन-नृत्य-भूविलुठित-श्वासाः-तनुमोटन-लालास्नावः-जनअनवेकष्ण- 
हिक्का-अटटहास-भ्रमि-हुङ्कार-परियुम्भणम्‌-इत्यादयः अस्मिन्‌प्रसङ्गे 
अनुभाव- रूपेण ना.तीर्थैः कथिताः। अपि च भागवतात्‌ गोपिकानाम्‌ 
अनुभाववर्णनमपि कृतम्‌ । अपि च ते सर्वे स्निग्ध-दिग्ध-- रुक्षभेदेन त्रिधा भवन्ति 
इत्यपि प्रपञ्चितम्‌ | एवं भक्तिरसस्य अनुभाववर्णनानन्तरं व्यभिचारिभावाः 
कथिताः | 


व्यभिचारिभावाः 


विशेषतः अभिमुखतः रत्यादेः ये चारयन्ति ते व्यभिचारिभावाः इति 
व्यभिचारिभावानां स्वरूपमुक्त्वा ना.तीर्थः ते च इत्थं परिगणिताः - 


1) निर्वेदः 2) गर्वः 3) मदः 4) दैन्यं 5) ग्लानिः 6) विषादः 7) मोहः 8) शङ्का 
%) वितर्कः 10) स्मृतिः 11) व्रीडा 12) जाड्यं 13) असूया 14) उग्रमतिः 15) हर्षः 
16) धृतिः 17) उत्कण्ठा 18) निद्रा 19) अपस्मारः 20) चापल्यम्‌ 21 ) श्रमः 
22) आलस्यं 23) स्वापः 24) चिन्ता 25) आवेगः 26) ऋजा 27) भयं 28) अवहित्था 
29) उन्मादः 30) कथा 

एतैः व्यभिचारिभावैः स्वान्तःस्थितः रसः अभिव्यज्यते | एवं भक्तेः 
रसत्वप्रतिपादनम्‌ शारत्रीयया रीत्या ना.तीर्थः कृतम्‌ |" 


परन्तु विषयेऽस्मिन्‌ अनुभावदीनामङ्गत्वे काचिच्छङ्का भवितुमहति | 
विभवास्तावत्‌ रसपुष्टिकराः अतः रसस्वरूपनिर्वर्तकत्वात्‌ ते रसस्य अङ्गानि 
भवितुमर्हन्ति | अनुभावास्तावत्‌ स्वरनेत्रादि विक्रियारूपाः भावोत्पत्त्यनन्तरमेव 
जायन्ते अतः एतेषां रसस्वरूपनिर्वर्तकत्वं नास्ति अतः अनुभावादयाः रसस्य 
अङ्गानि भवितुं नार्हन्ति” इति शङ्कायाः स्वरूपम्‌ । एतां शङ्का प्रस्तुत्य ना. 
तीर्थाः एताम्‌ एवं समादधति - 


नूनमेव अनुभावादयः साक्षाद्रसपोषकाः न । तथापि तेषामङ्गत्वे न कोऽपि 
बाधः | स्वरूपनिर्वर्तकत्वाभावेऽपि अङ्गत्वं भवितुमर्हति यथा द्शदौ अनुयाजाः 

प्रयाजवत्‌ स्वरूपनिर्वर्तकाः न तथापि क्रत्वङ्गत्वं तेषां भवत्येव तथा अनुभावादीनां 
स्वरूपनिर्वर्तकत्वरूप - अङ्गत्वाभावेऽपि योग्यतासम्पादकत्वरूपअङ्गत्व 
भवत्येव । एवं अनुभावादयः रसाभिव्यञ्जकाः इत्यतः रसप्रतीतिजनकत्वेन 
अनुभावादयः रसस्य अङ्गानि भवितुमर्हन्ति 

एव भक्तेः रसत्व प्रतिपादयदिभः ना तीर्थः भागवताधारेण भक्तेः रसरूपत्वं 
सपरिकरं निरूपितम्‌ | भक्तौ रसशब्दप्रयोगस्तावत्‌ दरीदृश्यते तेन भक्त 
रसरूपत्वं सुस्पष्टं भवति एवमुक्त्वा ना.तीर्थाः भक्तिरसस्य विभावादीनां 
स्वरूपवर्णनं सोदाहरणं व्यधुः | अत एव पञ्चमे मङ्गलश्लोके - 

परप्रेमा सेऽयं भवति परमानन्दमधुरा | 

परामक््िः प्रोक्ता रस इति रसास्वादनचणैः | | 


इति भक्तेः स्पष्टमेव रसरूपत्वमुक्तम्‌ । इयं भक्तिः साध्यरूपैव श्रेष्ठेति 
स्पष्टमुक्तम्‌ | अयञ्च भक्तिरसः प्रेमरूपमालम्बनमाश्रित्य भिद्यते | यथा ना तीर्थः 
स्वव्याख्यारम्भे कथितं - 


अयञ्च प्रम द्विधा ईश्वरप्रसादजः भावजश्च इति | अनयोः भावजः बहुधा 
भक्तिसाहित्ये व्याकृतः | भाव्यगुणश्रवणेन स्नेहादि-उद्‌दीपनद्वारा दुतस्य चित्तस्य 
धारावाहिकी भाव्याकारा वृत्तिरेव भावः | भगवति या अविच्छिन्ना मनोगतिरुत्यद्यते 
रोव भाव इति निगद्यते । अस्यामेव मनो-गतौ विभावादिना रसरूपतया यः 


अभिव्यज्यते सः परमानन्दलक्षणः भाव्याकारः रसः अनपायरूपेण तिष्ठति तमेव 
रसं वदन्ति रसविदः। 


लौकिक रसे भक्तिरसे च महद्ैलक्ष्यमस्ति | लौकिकरसे श्रृङ्गारादौ 
विषयावच्छिन्नस्य चिदानन्दांशस्य स्फरणं भवति | अतः अस्मिन्‌ आनन्दांशः न्यून 
एव । तदपेक्षया भक्तिरसे अनवच्छिन्नस्य चिदानन्दघनस्य स्फुरणं भवति अतः 
भक्तिरसे आनन्दस्य आधिक्यात्‌ लौकिकरसापेक्षया भगवद्‌भक्तिरस एव सर्वै 
सेव्यः इति ना.तीर्थाः तदवैलक्षण्यमपि सुस्पष्टं व्याचक्रः {५ 

वैदिकवाङ्मये ज्यौतिषसन्दर्भाणां विवेचनम्‌ 


ङो. प्रसाद गोखले 


ज्योतींषि अधिकृत्य रचितं शास्त्रं ज्यौतिषम्‌ । वेदस्य चक्ुर्भूतमिदं शास्त्र 
वेदाङ्गेषु षटसु नितरां महत्त्वं भजते । यतो हि ज्योतिषमिदं कालविधायकं शास्त्रम्‌| 
वेदविहितानां यज्ञादिक्रियाकलापानां समनुष्ठानार्थ समुचितं समयं बोधयतीति 
ज्योतिश्शास्त्रस्य वेदाङ्गत्वम्‌ | । | 


सिद्धान्तशिरोमणौ यथा- 


तदुक्तं वेदास्तावत्‌ यज्ञकर्मप्रवृत्ताः। यज्ञा प्रोक्तास्ते तु कालाश्रयेण। 
शास्त्रादस्मात्‌ कालबोधो यतः स्यात्‌ | वेदाङगत्वं ज्यौ तिषस्यो क्त 
मस्मात्‌ ।।' इति| 


सुमुहूर्तमनुरुध्य क्रियमाणाः यज्ञयागादिक्रियाकलापाः सफलाः भवन्ति 
न तु स्वेच्छया सम्पद्यमानाः इत्यत्र आशयः | 


वेदेष्वेव नक्षत्राणां मासानां पूर्णिमा-दर्श-सूर्यचन्द्रोपरागानां च उल्लेखः 
समुपलभ्यते | वेदेष्वेव बीजरूपेण विद्यमानस्यास्य शास्त्रस्य विकासं 
मानवकल्याणार्थं महर्षयः कृतवन्तः। 


प्रत्यकं शास्त्रस्य मूलं वेदा एव । तद्वत्‌ ज्योतिषस्यापि | पत्रेऽस्मिन्‌ वेदेषु 
विद्यमानानां ज्योतिष्शास्त्रसम्बद्धानाम्‌ उद्धरणामुल्लेखपुरस्सरं वेदै स्सहैव 
शास्त्रस्यास्य उद्‌भवः विकासश्च जात इति निरूप्यते | 


तिभिसङकल्पना 


ब्राहमणग्रन्थेषु तिथिविचारः वर्णितः दृश्यते । अत्र प्रतिपदादितिथीनां 
विशिष्य वर्णनं नोपलभ्यते, तथाऽपि पूर्णिमा तथा अमाया: पञ्चदशीति संज्ञा 
दृश्यते | यथा - 

चन्द्रमा वै पञ्चदशः। एष हि पञ्चदश्यामपक्षीयते। 
पञ्चदश्यामापूर्यते | | इति। 


अत्रोच्यते यत्‌ पञ्चदश्यां चन्द्रः क्षीणो भवति, पुनः पञ्चदश्यां पूर्णो 
भवतीति | प्रायः तदानीं प्रतिपदादितिथीनां प्रयोगः नासीदिति शंकरबालकृष्णः 
अनुमिनोति | तैत्तिरीयसंहितायां ^सूर्यरश्मिश्चन्द्रमा गन्धर्वः” इति उल्लेखः 
दृश्यते | अनेन चन्द्रस्य स्वयप्रकाशो नास्तीति ज्ञानं तस्मिन्‌ काले आसीदिति 
स्पष्टं भवति। एेतरे यत्राह मण कथ्यते, "चन्द्रमा 
अमावास्यायामादित्यमनुप्रविशति आदित्यादौ चन्द्रमा जायते*“ इति| 
अनेनेदं स्पष्ट भवति यत्‌ रविचन्द्रयोः गत्यन्तर तिथिः, तथा च अमायाम्‌ उभयोरपि 
गत्यन्तरं शून्यमर्थात्‌ द्वावपि एकस्मिन्नंशे भवतः इत्यादिकं गणितीयज्ञानं 
तदानीमेवासीदिति | “आदित्याद्वै चन्द्रमा जायते“ अर्थात्‌ आदित्यात्‌ चन्द्रस्य 
उत्पत्तिरित्यस्य आशयः । शुक्लप्रतिपदायां तस्य पुनर्दशनम्‌ अथवा 
नवीनमासारम्भः इत्येव स्पष्ट भवति । गोपथब्राहुमणे उक्तं - 


या पूर्वा पौर्णमासी सानुमतिर्योत्तरा सा राका या पूर्वामावास्या 
सा सिनीवाली योत्तरा सा कूः | ( इति| अत्र पूर्णिमायाः अनुमतिस्तथा 
राका एवम्‌ अमाया: कुहू सिनीवालीति पर्यायपदान्योक्तानि | 


वारः 


ज्यौतिषस्य पञ्चाङ्गेषु अन्यतमस्य वारस्योल्लेखः वासरशब्देन वेदेषु दृश्यते | 
वासराणां नामानि वेदेषु नोपलभ्यन्ते । ऋग्वेदसंहितायां - “आदि प्रत्नस्य रेतसो 
ज्यो तिष्पश्यन्ति वासरम्‌” इत्येवं वासरशब्दस्य उल्लेखः दृश्यते| 
सायणाचार्यमतानुसारं वासरो नाम दिवसः इत्येवं ग्राह्यम्‌| ` 


नक्षत्राणि - 


ज्योतिश्शास्त्रस्य आधारभूतानि अङ्गमूतानि च भवन्ति नक्षत्राणि | 
ज्योतिश्शास्त्रस्य पञ्चाडगेषु नक्षत्रमेक मुख्यमङ्गं भवति | वेदेषु नक्षत्राणां 

नक्षत्रदेवतानाञ्च उल्लेखः स्पष्टतया दृश्यते तैत्तिरीयत्राहमणे नक्षत्रशब्दस्य 
व्युत्पत्तिः यथा, 


प्रबाहुर्वा अग्रे क्षत्राण्यातेपुः। तेषामिन्द्रः क्षत्राण्यादत्त। 
न वा इमानि क्षत्राण्यभूवन्निति। तन्नक्षत्राणां नक्षत्रत्वम्‌ | | इति। 


अर्थात्‌ यस्य क्षतिर्नास्ति तन्नक्षत्रमिति | तैत्तिरियसंहितायां नक्षत्राणां 
नक्षत्रदेवतानाञ्च वर्णनमुपलभ्यते । यथा “कृत्तिकानक्षत्रमग्नर्देवता इति" | 
तेत्तिरीयब्राहमणेऽपि “अग्निर्नः पातु कृत्तिकाः” इत्यादीनि उद्धरणानि लभ्यन्ते | 


तत्रैव नक्षत्राणामाकृतिविषयकं वर्णनमप्युलभ्यते । हस्तन कषत्रस्य पञ्चतारासंयोगेन 
हस्तवत्‌ आकृतिः भवति । अत एवास्य हस्त इति नाम । यथा- हस्त एवास्य 
हस्तः। चित्रा शिरः। निष्ट्या (स्वाती) हृदयं । ऊरु विशाखे | 
प्रतिष्ठानूराधाः" इत्येवं हस्त-चित्रा-निष्ट्या (स्वाती)-विशाखा- नक्षत्राणाम्‌ 
आकृतिवर्णनं दृश्यते । आकाशे अधुनाऽपि वयमेतादृशीमेवाकृतिं द्रष्टुं पारयामः। 
विषयोऽयं ज्योतिष प्रत्यक्षशास्त्रमित्यमु तर्क दृढीकरोति। 


मासः 


चै त्रादिचान्द्रमासाः वसन्तादिऋतवश्च प्रसिद्धाः लोके| तेषामेव वर्णनं 
मधुमाधवादिना कृतं दृश्यते तेत्तिरीयसंहितायां यथा - 


मधुश्च माधवश्च वासन्तिकावृतू. शुक्रश्च शुचिश्च ग्रैष्मावृतू 
नमश्च नभस्यश्च वाधिकावृत्‌ इषश्चोर्जश्च शारदावृत्‌ सहश्च 
सहस्यश्च हेमन्तिकावृतू तपश्च तपस्यश्च शैशिरावृतू^" इत्येवं क्रमशः 
मध्वादिद्वादशमासाः वसन्तादिषडङ्ऋतवश्च उक्ताः। अधिकक्षयमासानाञ्च 
विवरणं लभ्यते । संसर्पो नाम अधिमासस्तथा अहंस्पतिर्नाम क्षयमास ज्ञेय इत्युक्तं 
तेत्तिरीयसंहितायाम्‌। ौ 

अयनविचारः 


अयनं द्विविधम्‌ | उत्तरायनं दक्षिणायनञ्चेति | अयनविषयेऽपि तैत्तिरीय- 
संहितायामुल्लेखो लभ्यते - 


“तस्मादित्यः षण्मासो दक्षिणेनैति षड्त्तरेण”” इति | अत्र सूर्यः 
षण्मासाः दक्षिणं तस्मात्‌ षण्मासाः उत्तरं चलतीति कथ्यते | 


पूर्णिमान्त-अमान्तमासविचारः 


पूर्णिमान्त-अमान्तमेदेन चान्द्रमासः द्विधा प्रसिद्धः| वेदेषु उभयोरपि 
प्रलनमासीत्‌ | पूर्णमासी इति शब्दे एव पूर्णिमान्तमासः सिद्धो भवति । पूर्णमासीति 
प्रयोगः वेदेषु बहुधा दृश्यते | पूर्णिमायां समाप्यमानः मासो नाम पूर्णमासी इति। 
तदुक्तं तेत्तिरीयसंहितायाम्‌ 


"बर्हिषा पूर्णमासे व्रतमुपैति वत्सैरमावास्यायाम्‌*"3 इति अत्र 
उभयोरपि उल्लेखो दृश्यते| 


मुहूर्तः-मुहूर्तशब्दः कालविशेषवाचकः। वेदकाले मुहूर्तः 
कालपरिणामपर्यायान्तरेण व्यवहृतः दृश्यते | अह्नः पञ्चदशो भागः मुहूर्तशब्देन 
व्यपदिश्यते | तथा रात्रेश्च | एवमाहत्य एकस्मिन्‌ दिने त्रिंशत्‌ मुहूर्ताः भवन्ति। 
तेत्तिरीयब्राहमणे मुहूर्तानामुल्लेखः दृश्यते यथा, 


“अथ यदाह। चित्रः केतुर्दाता प्रदाता सविता 
प्रसविताभिशास्तानुमन्तेति। 


एष एव तत्‌। एष दयेव तेहनो मुहूर्ताः। एष रात्रेः ।*“ इति 
शुक्लकृष्णपक्षभेदेन दिवारात्रिभेदेन च मुहूर्तानां पृथक्‌ नामानि यथा - 


“चित्रकेतुः प्रभानाभात्संभात्‌। ज्योतिष्माः, 
स्तेजस्वानातपःस्तपन्निभितपात्‌ | रोचनो रोचमानः शोभनः 
शोभमानः कल्याणः” || 

इमानि भवन्ति शुक्लपक्षे दिवसस्य मुहूर्तनामानि। वेदोत्तरकालिकग्रन्ेष 


साक्षात्‌ एतान्येव नामानि न दृश्यन्ते । मुहूर्तानां भिन्नभिन्ननामान्यपि वर्तन्ते | 
उपर्युक्तोद्धरणैः वेदेषु मुहूर्तानामुल्लेखः स्पष्टो भवति| 


शुभाशुभविचारः 


वेदकाले प्रत्येककर्मानुष्ठानाय शुभमुहूर्तस्य चिन्तनं क्रियते स्म | तैतिरीय 
संहितायामुक्तम्‌ “उदितेषु नक्षत्रेषु व्रतं कृणुतेति वाचं विसृजति” इति 
अर्थात्‌ नक्षत्रोदयानन्तरं मौनत्यागो कर्तव्य इति। धर्मशास््रग्रन्थेषु अमुकं व्रतं 
नक्षत्रदर्शनपर्यन्तं कर्तव्यम्‌ । नक्षत्रदर्शनात्‌ अमुकस्य शुदधिर्भवति- इत्यादिविचाराः 
परसिद्धाः भवन्ति | एतादृशानामुल्लेखःब्राहमणग्रन्थषु बहुत्र दृश्यते | 


तेत्तिरीयव्राहमणे विवाहमुदूर्तविषये वर्णनमुपलभ्यते - 


यां कामयेत दुहितरं प्रिया स्यादिति। तां निष्ट्यायां दद्यात्‌ | 
प्रियैव भवति | |" अर्थात्‌ कन्या पतिप्रिया भवेदिति कामनायां सा स्वाती (निष्ट्या) 
नक्षत्र प्रदेया इति| एवं रीत्या शुभाशुभविचारसन्दर्भे बहव उल्लेखः प्राप्यन्त | 
ग्रहाः - | 


| अ ज्योतिरशास््र प्रसिद्धेषु नवग्रहेषु सूर्यचन्द्रयोः उल्लेखः बहुतर दृश्यते| 
अन्येषां ग्रहाणां विषये विस्तरेण चर्चा नैव विहिताऽस्ति। ऋग्वेदसंहितायां 
बृहस्पतिविषये उक्तं यथा - 


"बृहस्पतिः प्रथमञ्जायमानो महो ज्योतिषःपरमे व्योमन्‌" इति| ` 


शकरबालकृष्णदीक्षितमतानुसारं बृहस्पतेः देवतारूपेण कल्पना कृता 
वर्तते| ते वदन्ति यत्‌ वस्तुतः गुरुः पुष्यनक्षत्रस्य समीपं गत्वा यदा युतिं करोति 
तदा बिम्बदयमपि एकमिव दृश्यते । गतिवशात्‌ गुरुः यदा तस्मात्‌ अग्रे गच्छति 
तदा पुष्यनक्षत्राद्‌ उदितः इव भासते । अत एव प्रायः तस्मिन्‌ काले गुरुः पुष्य 
नक्षत्राद्‌ उदितः इति कल्पना कृता स्यात्‌ इति । अधुनाऽपि गुरुपष्ययोगस्य महत्त्व 
लोकं दृश्यते इति कृत्वा उपर्युक्तं कथनं इतोऽपि पुष्ट भवति| 

एवमेव लगधाचार्यकृते वेदाङ्गज्योतिषे ग्रन्थे अपि वेदाङ्गत्वेन 

ज्योतिषशास्त्रस्य विवरणमुपस्थापितं वर्तते । तस्य ऋग्ज्योतिषं यजुर्ज्यौतिषं 

सामज्यौतिषमथर्ववेदज्योतिषञ्चेति चत्वारो भेदाः दृश्यन्ते | 


इत्येवं रीत्या अस्मिन्‌ पत्रे वैदिकवाङ्मये विद्यमानानां 
ज्यौतिश्शास्त्रसन्दर्भाणां विवेचनं विहितम्‌ । अनेन वैदिककाले ज्योतिषशास्त्रस्य 
प्रचलनमासीदिति सिद्धं भवति। 

